

STEVEN SPIELBERG DIGITAL YIDDISH LIBRARY

NO. 09274

MAYN FOLK



J. Noskowitz



NATIONAL YIDDISH BOOK CENTER

AMHERST, MASSACHUSETTS

NATIONAL YIDDISH BOOK CENTER
AMHERST, MASSACHUSETTS
413 256-4900 | YIDDISH@BIKHER.ORG
WWW.YIDDISHBOOKCENTER.ORG



MAJOR FUNDING FOR THE
STEVEN SPIELBERG DIGITAL YIDDISH LIBRARY
WAS PROVIDED BY:

Lloyd E. Cotsen Trust
Arie & Ida Crown Memorial
The Seymour Grubman Family
David and Barbara B. Hirschhorn Foundation
Max Palevsky
Robert Price
Righteous Persons Foundation
Leif D. Rosenblatt
Sarah and Ben Torchinsky
Harry and Jeanette Weinberg Foundation
AND MEMBERS AND FRIENDS OF THE
National Yiddish Book Center



The *goldene pave*, or golden peacock, is a traditional symbol of Yiddish creativity. The inspiration for our colophon comes from a design by the noted artist Yechiel Hadani of Jerusalem, Israel.

The National Yiddish Book Center respects the copyright and intellectual property rights in our books. To the best of our knowledge, this title is either in the public domain or it is an orphan work for which no current copyright holder can be identified.

If you hold an active copyright to this work – or if you know who does – please contact us by phone at 413-256-4900 x153, or by email at digitallibrary@bikher.org

י. נאסקאווין

מבין פאלק

געשיכטע פֿאר דער עלעמענטאר-שול

צווייטער טייל

ארויסגעגעבן פֿון

בילדונגס-אפטיילונג פֿון ארבעטער-רינג

צווייטע אויפלאגע סעקסיע 1971

J. NOSKOWITZ

MAYN FOLK

(MY PEOPLE)

VOL. 2

Copyright 1966
by the
Education Department
of the
Workmen's Circle
New York, N. Y.

Printed in the U. S. A.
KNIGHT PRINTING CORP., 382 LAFAYTTE STREET.
NEW YORK, N. Y. 10003

מִיר הָאָבֶן שוין געלערנט וועגן ייִדן אין זייער

אייגן לאַנד. מִיר הָאָבֶן געלערנט ווי אַזוי יהושע האָט
אַריינגעפֿירט די ייִדן אין פֿנען. מִיר הָאָבֶן געלייענט די
שיינע מעשות וועגן דבֿורה, גדעונען און שמשונען. מִיר
הָאָבֶן געלערנט וועגן שמואל הנבֿיאַ און ווי אַזוי ער האָט
געהאַלפֿן דעם פֿאַלק אויסקלייבן דעם ערשטן מלך, שאולן.
מִיר הָאָבֶן אויך געזען ווי די ייִדישע מלוכה איז געוואָרן
גרויס און שטאַרק אונטער דודן און שלמה, און ווי זי איז
צעטיילט געוואָרן נאָך שלמהס טויט.

מִיר הָאָבֶן אויך געלערנט וועגן די נבֿיאים און ווי

זיי הָאָבֶן גערעדט צום פֿאַלק צו זיין גוט און גערעכט.
מִיר הָאָבֶן געלערנט וועגן עמוס, דעם נבֿיא פֿון יושר,
וועגן ישעיה, דעם נבֿיא פֿון שלום, און ירמיה, דעם נבֿיא
פֿון טרויער.

מִיר געדענקען ווי אַשור האָט צעשטערט מלכות

ישראל און ווי אַזוי פֿאַל האָט צעשטערט מלכות יהודה.

מיר האָבן געהערט די טרייסט-ווערטער פֿון דעם נביא
פֿון גלות בבֿל, מיר האָבן אויך געלערנט וועגן די קלוגע
געזעצן פֿון עזרא און נחמיה, מיר האָבן געלערנט ווי
יידן זינען ווידער צוריקגעקומען אין זייער אייגן לאַנד.
איצט וועלן מיר לערנען וואָס עס איז ווייטער געשען.

קאפיטל 1

יידן און גריכן

די פערסישע הערשאפט

יידן זינען צוריקגעקומען אין זייער אייגן
לאַנד, און זיי האָבן אויפגעבויט אַ נייעם בית-המקדש.
פערסיע איז אין יענער צייט געווען די גרויסע מאַכט אין
דער וועלט. דאָס יידישע לאַנד איז געווען אַ טייל פֿון
דער פערסישער אימפעריע. פערסיע איז געווען גוט צו
יידן. די קיניגן פֿון פערסיע האָבן געלאָזט יידן לעבן ווי
זיי ווילן. זיי האָבן געלאָזט יידן לעבן לויט דעם יידישן
גלויבן. דער כהן-גדול האָט געפֿירט דאָס לאַנד. די יידן
האָבן געדאַרפֿט צאָלן שטייערן דעם קיניג פֿון פערסיע,
אַבער די שטייערן זינען נישט געווען צו גרויס. יידן האָבן
געלעבט רואיק און אין שלום צוויי הונדערט יאָר.

נישט אַלע יידן זינען צוריקגעקומען אין יהודה. יידן
האָבן געלעבט אין פֿאַרשיידענע לענדער. אַ טייל יידן
האָבן געלעבט אין מצרים. אנדערע יידן האָבן געלעבט

אין בבל. דער הויפט-צענטער פֿון ייִדישן לעבן איז אָבער געווען ארץ-ישראל. אין ירושלים איז געווען דער בית-המקדש. אַהין פֿלעגן ייִדן קומען פֿון אומעטום זינען גאָט. דאָרטן זיינען אויך געווען די סופֿרים וואָס האָבן געלערנט דאָס פֿאַלק די אַלטע ייִדישע געזעצן. זיי האָבן אויך צוזאַמענגענומען אַלטע ייִדישע ביכער און צוזאַמען-געשטעלט דעם תנך.

דער כהן-גדול האָט געפֿירט דאָס לאַנד. ער האָט דאָס אָבער נישט געטאָן אליין. ער האָט געהאַט אַ ראָט פֿון עלטסטע און פֿון סופֿרים וואָס האָבן אים געגעבן עצות און געהאַלפֿן פֿירן דאָס לאַנד. ווען מע האָט גע-דאַרפֿט באַשטימען אַ גאָר וויכטיקע זאַך, האָט מען גערופֿן אַ גרויסע פֿאַרזאַמלונג. צו דער פֿאַרזאַמלונג זיינען גע-קומען מענטשן פֿון אַלע טיילן פֿון לאַנד. די גרויסע פֿאַרזאַמלונג האָט מען גערופֿן כנסת הגדולה. זי האָט באַשטימט וואָס מע זאָל טאָן.

אַזוי האָבן ייִדן געלעבט אין שלום אין זייער אייגן לאַנד. ייִדן האָבן אויך רואיק געלעבט אין פּערסיע. נאָר מע דערציילט אַז איינמאָל זיינען ייִדן אין פּערסיע געווען אין אַ סכּנה. דאָס איז די מעשׂה פֿון מגילת אסתר. איר

קענט די מעשה — דאָס איז די געשיכטע ווי מרדכי און
אסתר האָבן געראַטעוועט ייִדן פֿון דעם ביזן המן. מיר
האָבן אַ דאָנק דעם יום־טובֿ פורים.

rule	dominio, gobierno	הערשאַפֿט
power	poder	מאַכט
empire	imperio	אימפעריע
collected	reunieron	צוזאַמענגענימען
compiled	recopilaron	צוזאַמענגעשטעלט
assembly	asamblea	פֿאַרזאַמלונג
decide	decidir	באַשטימען
danger	peligro	סכנה

אַלכסנדר מוקדון נעמט אַינן די וועלט

פֿערסיע איז געווען אַ גרויסע און שטאַרקע
מלוכה. אָבער אזוי ווי אַשור און ווי בבל איז זי מיט דער
ציט געוואָרן שוואַכער.

דערווייל איז אין אייראָפּע אויפֿגעקומען אַ נייַ פֿאָלק
— די גריכן. די גריכן זיינען געווען אַ קלוג פֿאָלק. זיי
האָבן געהאַט אַ סך גרויסע דענקערס. זיי האָבן געבויט
גרויסע טעמפלען און געמאַכט שיינע סטאַטועס. זיי האָבן
געהאַט גרויסע פֿאַעטן און געלערנט וויסנשאַפֿטן. זיי
האָבן ניט געגלייבט אין איין גאָט נאָר אין אַ סך געטער.
די גריכן זיינען געווען צעטיילט אין קליינע מלוכות.
פֿערסיע איז אָנגעפֿאַלן אויף זיי און די גריכן האָבן זיך

קוים געראטעוועט. דערנאך איז אין א טייל פֿון גריכנ-
לאנד אויפֿגעשטאנען א שטארקער מלך. דער מלך האט גע-
הייסן אלכסנדר, און אזוי ווי ער איז געקומען פֿון מאַקע-
דאָניע (מוקדון), האט מען אים גערופֿן אלכסנדר מוקדון.



אלכסנדר מוקדון

אלכסנדר האט פֿאַראייניקט גריכנלאַנד. ער האט געהאַט
א שטאַרקע אַרמיי און אין א קורצער צײַט האט ער צע-
שלאָגן די פֿערסיער. ער האט איינגענומען אלע לענדער
וואָס זײַנען געווען א טייל פֿון פֿערסיע. צווישן די לענדער
איז אויך געווען יהודה.

ווען אלכסנדר איז מיט זײַן אַרמיי געקומען נאָענט
צו ירושלים, האָבן ייִדן ניט געוואָלט זיך שטעלן קעגן אים.

דער כהן-גדול האָט זיך אָנגעטאָן אין די שענסטע קליי-
 דער און געגאַנגען באַגעגענען אַלפסנדרן. ווען אַלפסנדר
 האָט דערזען דעם כהן-גדול האָט ער זיך פֿאַר אים
 געבוקט.

ווען איינער פֿון זיינע מענטשן האָט אים געפֿרעגט
 פֿאַרוואָס ער טוט עס, האָט ער געענטפֿערט: „ווען איך
 בין געווען גאָר יונג, האָב איך געזען אַ חלום. אין חלום
 האָב איך געזען אַ מאַן פונקט ווי דער כהן-גדול. ער האָט
 מיר געזאָגט אַז איך וועל אַמאָל זיין דער קיניג פֿון אַ
 גרויסער אימפעריע. און אַזוי איז טאַקע געשען. דערפֿאַר
 ווען איך האָב דערזען דעם כהן-גדול, האָב איך זיך פֿאַר
 אים געבוקט.“

יהודה איז געוואָרן אַ טייל פֿון אַלפסנדרס אימפע-
 ריע. אַנשטאָט צו צאָלן שטייערן דעם קיניג פֿון פערסיע,
 האָבן יידן געצאָלט שטייערן אַלפסנדרן. דער כהן-גדול
 האָט ווייטער געפֿירט דאָס לאַנד. יידן האָבן ווידער גע-
 לעבט רואיק.

philosophers, thinkers	pensadores	דענקערס
statues	estatuas	סטאַטועס
science	ciencia	וויסנשאַפֿט
to meet	recibir	באַגעגענען
bowed	se inclinó	געבוקט

נאך אלפבנדערם טויט

אלפבנדער איז געשטארבן ווען ער איז נאך

געווען יונג. ער האט נישט איבערגעלאזט קיין זון וואס
זאל ווערן קיניג נאך אים. נאך זיין טויט האבן זיינע
גענעראלן זיך געקריגט ווער עס זאל ווערן קיניג. נאך
א סך מלחמות האט מען זיך צעטיילט מיט דער אימ-
פעריע. איין גענעראל, פטאלאמיי, איז געווארן קיניג פון
מצרים, און א צווייטער איז געווארן דער קיניג פון
סיריע.

איבער הונדערט יאָר איז יהודה געווען א טייל פון
דער מצרישער מלוכה. יידן האבן געשיקט זייערע
שטייערן צו דעם מצרישן קיניג. דער מצרישער קיניג
איז געווען גוט צו יידן. דער כהן-גדול האט ווייטער
געפירט דאס לאנד.

דאס לעבן אין יהודה האט זיך א ביסל געביטן.
ווען די גריכן זיינען געקומען אין א לאנד, האבן זיי מיט-
געבראכט זייער שפראך, זייער רעליגיע און זייערע
מנהגים. אין די אלע לענדער וואו זיי זיינען געווען האבן
זיי געבויט טעמפלען פאר זייערע געטער און ארענעס פאר
ספאָרט. מיט דער צייט זיינען די פֿעלקער פון די אלע

לענדער געוואָרן אזוי ווי גריכן. ביי יידן איז עס געווען
א ביסל אנדערש. יהודה איז געווען א קליין לאַנד און
ווייניק גריכן האָבן דאָרט געוואוינט. די גרעסטע צאָל
יידן זיינען געווען אַרעם און זיך געהאַלטן ביי די אַלטע
יידישע מנהגים.

אַבער עס זיינען געווען ריכטע יידן וואָס האָבן זיך
אָפגעלערנט פֿון די גריכן. זיי האָבן געגעבן זייערע קינד-
דער גריכישע נעמען, זיי האָבן געטראָגן גריכישע קלייד-
דער און גערעדט גריכיש. אויך וויכטיקע פֿהנים האָבן
געלעבט ווי די גריכן. מע האָט אַפֿילו גענומען דינען
גריכישע געטער. די מענטשן האָט מען גערופֿן העלע-
ניסטן. אַבער אַ סך יידן האָבן נישט געוואָלט אז יידן זאָלן
לעבן ווי די גריכן. זיי האָבן געוואָלט לעבן ווי יידן און
אָפהיטן די יידישע רעליגיע און מנהגים. זיי זיינען געווען
קעגן די העלעניסטן. מע האָט זיי גערופֿן חסידים, דאָס
נײַנט די פֿרומע. ווייל זיי האָבן געוואָלט זיך האַלטן ביי
ד'ר תורה. אזוי האָבן אין יהודה זיך געשאַפֿן צוויי גר-
פֿעט: די העלעניסטן און די חסידים.

custom, customs	costumbres	ינהג, מנהגים
serve, worship	servir, adorar	זינען

די איבערזעצונג פון די זיבעציק

אין דער צייט ווען יהודה איז געווען א טייל

פון מצרים, זיינען א סך יידן געקומען אין מצרים. פטא-
לאמי, דער קיניג פון מצרים, האט אויסגעבויט א נייע
שטאט און זי געמאכט פאר זיין הויפטשטאט. ער האט א
נאמען געגעבן דער שטאט אלעקסאנדריע, נאך דעם
קיניג אלכסנדר. די נייע שטאט איז געווען ביים ברעג
ים, און א סך שיפן פלעגן קומען אהין. אלעקסאנדריע
איז געווארן א גרויסע האנדלשטאט. יידן אין יהודה האבן
געהאנדלט מיט אלעקסאנדריע. זיינען יידן פון יהודה
געפארן אהין.

אין אלעקסאנדריע האבן זיך יידן אויסגעלערנט
גריכיש. מיט דער צייט האבן זייערע קינדער פארגעסן
די יידישע שפראכן, העברעאיש און אראמיש. עס איז
געווען א געפאר אז יידן זאלן מער ניט קענען לערנען
דעם תנך.

דער קיניג פון מצרים האט זייער שטארק געהאלטן
פון לערנען. ער האט אין אלעקסאנדריע אויסגעבויט א
גרויסע ביבליאטעק. ער האט געוואלט אהין ארייננעמען
אלע וויכטיקע ביכער פון דער וועלט. ער האט געהערט

אז יידן האָבן זייער אַ גרויס און וויכטיק בוך, דעם תנך. האָט ער באַשלאָסן אז מע זאָל איבערזעצן דעם תנך אויף גריכיש און אַרײַננעמען אין זײַן נײַער ביבליאָטעק.

די יידן איז דאָס זייער געפֿעלן געוואָרן. זיי זײַנען געווען זייער צופֿרידן ווען דער קיניג האָט געשיקט אַ בריוו צום כהן-גדול און אים געפֿעטן: שיק מיר גרויסע געלערנטע איבערזעצן דעם תנך אויף גריכיש.

עס איז פֿאַראַן אַ שיינע מעשה וועגן דער איבער-זעצונג. ווען דער כהן-גדול האָט באַקומען דעם בריוו פֿון קיניג פֿון מצרים, האָט ער אויסגעקליבן זיבעציק גרויסע געלערנטע וואָס האָבן גוט געקענט העברעאיש און גריכיש און זיי געשיקט קיין אַלעקסאַנדריע. ווען די געלערנטע זײַנען געקומען אין אַלעקסאַנדריע, האָט דער קיניג זיי אַוועקגעזעצט אין באַזונדערע צימערן און זיי געהייסן איבערזעצן דעם תנך. איינער האָט ניט געקענט זען דעם צווייטן. יעדערער האָט געמאַכט אַן אייגענע איבערזעצונג. ווען אַלע האָבן געענדיקט, האָט מען גענו-מען אַלע איבערזעצונגען און זיי פֿאַרגליכן. אַלע זײַנען געווען אַקוראַט די זעלבע. עס איז ניט געווען קיין איין וואָרט וואָס איז געווען אַנדערש.

די איבערזעצונג פון תנך אויף גריכיש איז געווען
 זייער וויכטיק. ניט-יידן האָבן איצט געקענט ליינענען דאָס
 גרויסע בוך. זיי האָבן איצט געקענט זיך לערנען די גוטע
 געזעצן פֿון דער תורה. פֿאַר די יידן פֿון מצרים איז עס
 אויך געווען גוט. אַלע יידן האָבן איצט געקענט לערנען
 דעם תנך, אַפֿילו די וואָס האָבן קיין העברעאיש ניט גע-
 קענט. ווייל די איבערזעצונג האָבן געמאַכט זיבעציק
 געלערנטע, האָט מען זי גערופֿן די איבערזעצונג פֿון די
 זיבעציק.

translate	traducir	איבערזעצן
translation	traducción	איבערזעצונג
library	biblioteca	ביבליאָטעק
compared	compararon	פֿאַרגליכן

יהודה ווערט אַ טייל פֿון סיריע

דער קיניג פֿון מצרים און דער קיניג פֿון
 סיריע האָבן צווישן זיך ניט געלעבט בשלום. ביידע האָבן
 געוואָלט גרעסער מאַכן זייערע מלוכות.

דער קיניג פֿון סיריע האָט געוואָלט צונעמען יהודה
 פֿון מצרים. מיר האָבן שוין דערציילט אַז די ערשטע
 קיניגן פֿון מצרים זיינען געווען גוט צו יידן און זיך
 ווייניק געמישט אין דער רעגירונג פֿון יהודה. עס איז

אָבער געקומען אַ נײַער קיניג אין מצרים, פּטאַלאַמײ
דער פֿערטער. ער האָט גענומען זיך מישן אין דעם לעבן
פֿון יהודה. ער האָט גענומען מער שטייערן. יידן האָבן
אים ניט ליב געהאַט. וועגן אים איז דאָ אַזאַ מעשה:

ער איז אַמאָל געקומען אין ירושלים זען ווי יידן
לעבן דאָרט. ער האָט געוואָלט זען דעם בית-המקדש.
מע האָט אים געוויזן אלע צימערן פֿון בית-המקדש, נאָר
איין צימער האָט מען אים ניט געוואָלט ווייזן. דאָס איז
דער הייליקסטער צימער, קדשי-קדשים. נאָר דער פּה-
גדול האָט דאָרט געקענט אַרײַנגיין, און נאָר איין טאָג אין
יאָר — יום-כיפור. די פּהנים האָבן געזאָגט דעם קיניג
אַז קיינער קען דאָרט ניט אַרײַנקומען, אָבער דער קיניג
האָט וועגן דעם ניט געוואָלט הערן. ער האָט געמיינט אַז
דאָרטן מוז זײַן אַ סך גאָלד און זילבער, אָדער אַ בילד
פֿון ייִדישן גאָט. ער האָט אלעמען אוועקגעשטופט און
געוואָלט אַרײַנגיין אין הייליקן צימער. נאָר איידער ער
איז אַרײַן, האָט זיך אים פֿאַרדרייט דער קאַפּ און ער איז
געפֿאַלן אין חלשנות. מע האָט אים צוגענומען און ווען
ער האָט זיך געפֿילט בעסער איז ער אוועק פֿון ירושלים.
אַזוי איז ער אין קדשי קדשים ניט אַרײַן.

דער קיניג האָט פֿינט געקראָגן ייִדן. ער איז גע-
וואָרן שלעכט צו די ייִדן פֿון אַלעקסאַנדריע. אין יהודה
זינען געווען ייִדן וואָס האָבן געטראַכט אז עס וואָלט
געווען בעסער צו ווערן אַ טייל פֿון סיריע. ווען עס האָט
זיך אָנגעהויבן אַ מלחמה צווישן מצרים און סיריע, האָבן
ייִדן געהאַלפֿן די סיריער. סיריע האָט געוואונען די
מלחמה. יהודה איז געוואָרן אַ טייל פֿון סיריע. איצט
האָבן ייִדן געדאַרפֿט שיקן שטייערן קיין סיריע און פֿאַלגן
דעם סירישן קיניג.

in peace	en paz	בשלווה
government	gobierno	רעגירונג
mix	meterse	מישן
Holy of Holies	lugar más sagrado	קדש־קדשים
pushed away	hacer a un lado	אָוועקגעשטופֿט
got dizzy	se mareó	פֿאַרדרייט דער קאָפּ
faint	desmayarse	פֿאַלן אין חלשות
obey	obedecer	פֿאַלגן

פֿראַגעס

1. ווער האָט געפֿירט דאָס לאַנד, ווען יהודה איז
געווען אונטער דער פֿערסישער הערשאַפֿט?
2. ווער זינען געווען די סופֿרים?
3. ווער האָט געהאַלפֿן פֿירן דאָס ייִדישע לאַנד?
4. ווער איז געוואָרן דער הערשער פֿון ייִדישן לאַנד
נאָך די פֿערסיער?

5. מיט וואָס זײַנען גריכן געווען אַנדערש פֿון ייִדן ?
6. פֿאַרוואָס האָט מען איבערגעזעצט דעם תנך אויף גריכיש ?

טראַכט וועגן דעם

1. די רײַכע ייִדן האָבן זיך געפֿירט ווי די גריכן.
די אַרעמע האָבן דאָס ניט געטאָן. פֿאַרוואָס ?
2. מע האָט איבערגעזעצט דעם תנך אויף גריכיש.
וואָס איז אַרויסגעקומען פֿון דעם ?

קאפיטל 2

דער אויפשטאנד פֿון די חשמונאים

חסידים און העלעניסטן

ווען יידן זיינען געוואָרן אַ טייל פֿון סיריע, איז דער קיניג פֿון סיריע ניט געווען שלעכט צו זיי. אַ טייל רייכע און אַ טייל פֿהנים האָבן מער און מער אָנגעהויבן צו לעבן ווי גריכן. מע האָט געלערנט גריכיש און נאָכ-געטאָן די גריכן. מע האָט אוועקגעשטעלט סטאַטועס פֿון גריכישע געטער, מע האָט גענומען אַן אַנטייל אין פֿאַרשיידענע גריכישע ספּאָרטן. אַפֿילו דער פֿהן-גדול האָט געהאַט אַ גריכישן נאָמען און זיך געפֿירט ווי די גריכן. די צאָל העלעניסטן איז געוואָרן גרעסער.

די חסידים האָבן געווען ווי די העלעניסטן לעבן. זיי האָבן ניט געוואָלט אַז יידן זאָלן לעבן ווי די גריכן. דאָס פֿאַלק איז געווען מיט די חסידים. די ערד-אַרבעטערס פֿון יהודה זיינען געווען אַרעם. זיי האָבן ניט געוואוינט

אין די שטעט. זיי האָבן זיך געהאַלטן ביים יידישן גלויבן.
 די העלעניסטן זינען אָבער געווען שטאַרק, ווייל זיי
 האָבן געהאַט די הילף פֿון דעם סירישן קיניג. אַ טייל
 העלעניסטן האָבן אינגאַנצן געלעבט ווי די גריכן. אַנדערע
 זינען ניט געגאַנגען אזוי ווייט. די העלעניסטן האָבן
 אָנגעהויבן זיך קריגן צווישן זיך.

revolt
 imitated

rebelión
 imitó

אויפֿשטאַנד
 נאַכגעמיאַכט

אומרווען אין ירושלים

דער קיניג פֿון סיריע איז געשטאַרבן, זיין
 ברודער איז געוואָרן קיניג. דער נייער קיניג האָט געהייסן
 אַנטיוכוס. ער איז געווען זייער אַ שלעכטער מענטש.
 ער האָט געוואָלט אייננעמען מצרים און מאַכן זיין אימ-
 פֿעריע גרעסער. ער האָט געוואָלט אַז אַלע פֿעלקער פֿון
 זיין מלוכה זאָלן רעדן איין שפּראַך, האָבן איין רעליגיע
 און ווערן ווי איין פֿאָלק. ער האָט אויך געדאַרפֿט געלט
 פֿאַר זיינע מלחמות. ער האָט געוואָלט אַז דער כהן-גדול
 זאָל אים העלפֿן אַרויסקריגן מער געלט פֿון די יידן און
 איינפֿירן גריכישע מנהגים אין יהודה.

דער כהן-גדול האָט דאָס ניט געוואָלט טאָן. האָט
אַנטויכוס געמאַכט זײַן ברודער פֿאַר דעם כהן-גדול. דער
נײַער כהן-גדול האָט געהייסן דערצײען ײִדישע קינדער
אַזוי ווי גריכישע, ער האָט אײַנגעפֿירט גריכישע מנהגים,
און געשיקט מער שטײערן קײן סיריע.

עס זײַנען אָבער געווען העלעניסטן וואָס זײַנען ניט
געווען צופֿרידן מיט דעם כהן-גדול. זיי האָבן צוגעזאָגט
אַנטויכוסן נאָך גרעסערע שטײערן, זיי האָבן אָפֿילו
צוגעזאָגט אַוועקצושטעלן סטאַטועס אין בית-המקדש.
אַנטויכוס האָט פֿאַשטימט אַ נײַעם כהן-גדול. דער נײַער
כהן-גדול האָט געדאַרפֿט שיקן אַ סך געלט דעם קיניג.
אין בית-המקדש איז אַזוי פֿיל געלט ניט געווען, האָט ער
גענומען די גאַלדענע שיסלען און אַנדערע כלים פֿון בית-
המקדש און זיי אַוועקגעשיקט קײן סיריע.

די ייִדן פֿון ירושלים זײַנען געוואָרן זייער אין כּעס,
ווען זיי האָבן געהערט וואָס דער נײַער כהן-גדול האָט
געטאָן. זיי זײַנען אַרויס אין די גאַסן, אַרויסגעטריבן דעם
כהן-גדול און דערהרגעט זײַן ברודער.

ווען אַנטויכוס האָט וועגן דעם געהערט, האָט ער
אַרײַנגעשיקט אַן אַרמײ אין ירושלים. די אַרמײ האָט

אויסגעהרגעט א סך יידן. די סאלדאטן זיינען אריין אין
בית-המקדש און צוגענומען אלץ וואס איז דארטן געווען.



riots, unrest
get out,
educate, bring up
appointed
plates
vessels, instruments
drove out

motines
sacar
educar
designó
platoes
recipientes
expulsaron

אומרוען
ארויסקריגן
דערציען
באשטימט
שיסלען
כלים
ארויסגעטריבן

די גזירות פון אנטיוכוס

ווען עס איז געווארן שטיל אין ירושלים, האָט

אנטיוכוס אַרויסגעגעבן נייע גזירות: יידן מוזן דינען די

גריכישע געטער; יידן טאָרן נישט דאוונען אין זייערע

שולן; די תורה טאָר מען ניט לערנען: די ספֿר-תורות
מוז מען פֿאַרברענען.

גריכישע סאַלדאַטן און העלעניסטישע יידן האָבן
געצוואונגען יידן צו עסן חזיר און צו דינען די גריכישע
געטער. עס זיינען דאָ אַ סך מעשות וועגן יידן, וואָס האָבן
ניט געוואלט פֿאַלגן אַנטוויכוסן. מע האָט די יידן געשלאָגן
און געפֿיניקט, אָבער זיי האָבן בעסער געוואלט שטאַרבן
ווי יידן.

•

אַט איז אַ מעשה וואָס ווייזט ווי יידן האָבן זיך ניט
געוואלט אונטערגעבן:

אין יענער צייט האָט געלעבט אַן אלמנה מיטן נאָמען
חנה. זי האָט געהאַט זיבן זין. מע האָט אַרעסטירט חנה
און אירע זיבן זין און זיי געבראַכט צום קיניג אַנטוויכוס.
דער קיניג האָט אויסגעשריען צום עלטסטן זון:

— „בוק זיך צו די גריכישע געצן און עס אַ שטיקל

חזיר פֿון דעם קרבן וואָס מיר האָבן צו זיי געבראַכט!“

דער יונגער ייד האָט געענטפֿערט:

— „מיר זיינען גרייט צו שטאַרבן איידער צו טאָן

וואָס דו ווילסט!“

איז דער קיניג געווארן אין פעס : — „טייט אים!“ —
האט ער אויסגעשריען, און מע האט דעם מוטיקן בחור
געפייניקט און דערנאך געטייט.

האט אנטיוכוס באפוילן דעם צווייטן זון זיך צו בוקן
פֿאַר די געצן. האט דער צווייטער געזאגט :
— „מיין פרודער האט זיך ניט געבוקט און איך וועל
זיך אויך ניט בוקן!“

האט אנטיוכוס געהייסן טייטן דעם צווייטן זון. אזוי
מיט די אנדערע זין, ביז נאָר דער יינגסטער איז געבליבן.
האט דער קיניג געזאגט צו דעם יינגסטן זון וואָס
איז נאָך געווען אַ יינגל :

— „דו ביסט צו יונג צו שטאַרבן. זעסט, איך וועל
אַראָפּוואַרפֿן מיין רינגל אויף דער ערד. אויב דו וועסט
זיך איינבייגן און אויפֿהייבן מיין רינגל, וועלן מיינע
געטער זיין צופֿרידן, און איך וועל זיך לאָזן לעבן.“

דער יינגל האט זיך אָבער ניט גערירט פֿון אָרט.
האט דער קיניג געזאגט צו חנה : — „רעד צו אים. זאָג
אים, ער זאָל אויפֿהייבן דאָס רינגל און ראָטעווען זיין
לעבן.“

האט חנה געזאגט : — „גוט, איך וועל רעדן צו
אים.“ — און זי האט געזאגט צו איר לעצטן זון : — „האַב

ניט קיין מורא פֿאַר דעם קיניג, געדענק וואָס זיינע ברידער
האַבן געטאָן.

דער יינגל האָט געקוקט אויפֿן קיניג און זיך ניט
אײַנגעבויגן.

— „נו, וואָס וואַרטסטו?“ — האָט דער קיניג
געפֿרעגט.

— „איך בין אַ ייד און איך וועל ניט טאָן וואָס יידן
טוען ניט!“ — האָט דער יינגל געענטפֿערט.

האָט אַנטיוכוס געהייסן מע זאָל אים אויך טייטן.
ווען די מאַמע האָט געזען אַז אַלע אירע זין זיינען טויט,
איז זי אויך געשטאַרבן.

אַזוי האָבן יידן זיך געשטעלט קעגן די גזירות. די
פֿירערס פֿון פֿאַלק, די חסידים, זיינען אַנטלאָפֿן אין די
בערג. פֿון צײַט צו צײַט זיינען זיי געקומען אין די קליינע
שטעטלעך פֿון יהודה און געלערנט דאָס פֿאַלק. ווען די
סיריער האָבן זיי געכאַפּט, האָט מען זיי געפֿיניקט און
געטייט.

decree, law bad for	leyes discriminatorias	גזירה
pray	rezar	דאווענען
Scrolls of the Law	La Torah	ספר-תורות
forced	obligaron	געצוואונגען
tortured	torturaron	געפֿיניקט
surrender	rendirse	אינטערגעבן זיך
sacrifice	sacrificio	קרבן
ordered	ordenó	באפוילן
moved	movió	גערירט
save	salvar	ראַטעווען

די חשמונאים

אין א קליין שטעטל מודיעין, ניט ווייט פֿון ירושלים, האָט געוואוינט אַן אַלטער כהן מיטן נאָמען מתתיהו. ער איז געווען פֿון אַ משפּחה וואָס האָט געהייסן חשמונאים. מתתיהו האָט געהאַט פֿינף זין און זיי אַלע זיינען געווען קעגן סיריע און קעגן די העלעניסטן.

איינמאָל זיינען סיריער געקומען אין מודיעין. זיי האָבן אוועקגעשטעלט אַ סטאַטוע פֿון אַ גריכישן גאָט. זיי האָבן געהייסן אַלע יידן פֿון שטעטל זיי זאָלן דינען דעם גריכישן גאָט. ווייל מתתיהו איז געווען דער פֿירער, האָט מען אים געהייסן אַז ער זאָל זיין דער ערשטער וואָס זאָל עס טאָן. מע האָט אים געהייסן שעכטן אַ חזיר פֿאַר דעם גריכישן גאָט. מתתיהו האָט געזאָגט :

— „זאָלן אנדערע פֿעלקער דינען אייער גאָט און אייער קיניג. איך און מײַן משפּחה וועלן בלייבן בײַ אונדזער תּורה! מיר וועלן בלייבן יידן!“

אין שטעטל איז געווען אַ ייד וואָס האָט מורא געהאַט פֿאַר די סיריער. האָט ער געוואָלט טאָן וואָס אַנטיוכוס האָט געהייסן. איז ער געגאַנגען שעכטן דעם חזיר. נאָר איידער ער האָט געקענט דאָס טאָן, האָט

מתתיהו אים געטייט מיט א שווערד. מתתיהו האָט אויס-
גערופֿן — „ווער עס איז פֿאַר גאָט און זיין תורה זאָל
גיין מיט מיר!“

מתתיהוס זין און די יידן פֿון מדיעין זיינען אָנגע-
פֿאַלן אויף די סיריער און זיי געטייט. זיי האָבן געוואוסט
אַז באלד וועלן אַנקומען נאָך סיריער. זיינען זיי אוועק
אין די בערג און זיך באַהאַלטן. מיט דער צייט זיינען
נאָך יידן געקומען אין די בערג. אַרום מתתיהו און זיינע
זין איז געוואָרן אַ קליינע יידישע אַרמיי. עס האָט זיך
אַנגעהויבן אַן אויפֿשטאַנד קעגן די סיריער. ✕

slaughter, kill
hog, pig

matar
cerdo

שעכטן
הזיר

יידן טרייבן אַרויס די סיריער פֿון ירושלים
מתתיהו איז געווען אַן אַלטער מאַן, אַ קורצע
צייט נאָכדעם ווי דער אויפֿשטאַנד האָט זיך אָנגעהויבן,
איז ער געשטאַרבן. דער פֿירער איז געוואָרן זיין זון יהודה.
יהודה איז געווען אַ גוטער קריגסמאַן. מע האָט וועגן אים
געזאָגט אַז ער איז אַזוי שטאַרק ווי אַ האַמער. דערפֿאַר
האָט מען אים גערופֿן יהודה המכבי, יהודה דער האַמער.
יהודה האָט געהאַט אַ קליינע, מוטיקע אַרמיי. יהודה
האָט זי גוט געפֿירט. ווען אַנטיוכוס האָט געשיקט אַ



גרויסע סירישע אַרמיי קעגן די יידן, איז יהודה מיט זײַן
 קליינער אַרמיי אָנגעפֿאלן אויף איר און זי צעשלאָגן.
 נאָך יהודהס זיג איז די ייִדישע אַרמיי געוואַקסן. אַנטיוכוס
 האָט געשיקט נאָך אַ גרעסערע אַרמיי און יהודה האָט
 אויך די נײַע אַרמיי צעשלאָגן. האָט די ייִדישע אַרמיי
 אײַנגענומען אַ גרויסן טײל פֿון לאַנד, זי איז אַרײַן אין
 דער הויפטשטאָט ירושלים.

brave
defeated

valiente
derrotó

מוטיק
צעשלאָגן

דער יום-טוב חנוכה

יְהוּדָה און זײַן אַרמײַ זײַנען אַרײַן אין ירושלים. זײַ זײַנען געקומען אין בית-המקדש. האָבן זײַ געפֿונען גריכישע געטער און אומרײַנע זאַכן אין דעם הייליקן הויז. יהודה האָט געהייסן מע זאָל אויס-רייניקן דעם בית-המקדש און אים ווידער מאַכן גרייט צו דינען גאָט. ווען אַלץ איז געווען גרייט, האָט מען גע-מאַכט אַ גרויסן יום-טובֿ. דער יום-טובֿ איז געווען אַ חנוכה-הבית, דאָס מײַנט מע האָט באַנייט דאָס הויז פֿון גאָט. אַכט טעג האָבן ייִדן געפֿיערט דעם גרויסן יום-טובֿ. ער האָט זיך אָנגעהויבן דעם 25טן טאָג אין חודש כסלו. דאָס איז געשען אין יאָר 165 פֿאַר דער איצטיקער צײַט-רעכענונג.

פֿאַרוואָס האָט דער יום-טובֿ געדויערט אַכט טעג?

וועגן דעם איז דאָ אַ שײַנע מעשה:

ווען מע האָט אויסגערייניקט דעם בית-המקדש, האָט מען געדאַרפֿט אָנצינדן דעם נר-תמיד, דאָס אייביקע ליכט וואָס פֿלעגט אַלעמאָל ברענען לעבן הייליקסטן צימער (קדשי-קדשים). פֿאַר דעם נר-תמיד האָט מען געדאַרפֿט אַ רײַנעם אייל וואָס די כהנים פֿלעגן אַלעמאָל

צוגרייטן. אזא הייליקן אייל האָט מען אין ערגעץ נישט
געקענט געפֿינען. מע האָט געזוכט אין אלע צימערן פֿון
בית-המקדש. ענדלעך האָט מען אין קעלער געפֿונען אַ
קליין קריגעלע אייל. אין קריגעלע איז געווען גענוג
אייל אויף איין טאָג, אָבער ווען מע האָט אָנגעצונדן דעם
נר-תמיד האָט ער געברענט גאַנצע אַכט טעג.

דאָס ייִדישע פֿאַלק, אַ קליין פֿאַלק, האָט געזיגט
איבער אַ גרויסער אימפעריע. נאָך מער, אַ פֿאַלק האָט
געקעמפֿט פֿאַר פֿרייהייט און — האָט געוואונען. דאָס
איז געשען דאָס ערשטע מאל אין דער וועלט. ייִדן האָבן
זיך זייער געפֿרייט מיט זייער זיג. זיי זיינען געווען
שטאַלץ מיט זייער קאַמף פֿאַר פֿרייהייט. דערפֿאַר איז
חנוכה געוואָרן אַ גרויסער ייִדישער יום-טובֿ.

unclean	impuro	אומריין
current era	nuestra era	אײַצטיקע צײַט־רעכענונג
cleaned up	limpiaron	אויסגערייניקט
eternal light	luz eterna	נר־תמיד
prepare	preparar	צוגרייטן
cellar	sótano	קעלער
jug	jarro	הריגעלע
happened	ocurrió	געשען
proud	orgullosos	שטאַלץ

די מלחמה מיט סיריע האָט זיך נישט געענדיקט
לרען יהודה מיט זיין אַרמיי זיינען אַריינגע-
קומען אין ירושלים, האָט זיך די מלחמה נישט געענדיקט.

זי האָט געדויערט נאָך 25 יאָר. אַנטויכוס איז געשטאַרבן,
אַבער דער נײַער קיניג פֿון סיריע האָט ווײַטער געפֿירט
די מלחמה. ייִדן האָבן ווײַטער געדאַרפֿט קעמפֿן קעגן
גרויסע סירישע אַרמײַען. יהודה המכבי איז געפֿאַלן
אין אַ גרויסער שלאַכט. זײַן ברודער יונתן איז געוואָרן
דער פֿירער.

דערווײַל איז אין סיריע געוואָרן אומרואיק. די
גענעראַלן פֿון סיריע האָבן זיך צעקריגט איבער דעם
ווער עס זאָל זײַן קיניג.

יונתן איז געווען אין די בערג און זיך באַהאַלטן
פֿון די סירישע סאַלדאַטן. ווען ער האָט געהערט וועגן
די אומרוען, איז ער געקומען קיין יהודה. ער האָט
פֿריער צוגעזאָגט צו העלפֿן אײַן גענעראַל, דערנאָך אַן
אַנדערן. צום סוף האָט סיריע געמאַכט שלום מיט אים.
יונתן איז געוואָרן דער הערשער פֿון יהודה. די מלחמה
האָט זיך געענדיקט און ייִדן האָבן ווידער געפֿירט זייער
אײַגן לאַנד. עס זײַנען אַבער נאָך אַלץ געווען צרות מיט
די סיריער. אַ סיריער וואָס האָט פֿײַנט געהאַט יונתנען
האָט אים דערהרגעט.

נאך יונתנען איז זיין ברודער שמעון געוואָרן דער
פֿירער פֿון די יידן. שמעון איז געווען דער איינציקער
זון פֿון מתתיהו וואָס איז געפֿליבן לעבן. שמעון האָט
צוזאַמענגערופֿן אַ גרויסע פֿאַרזאַמלונג פֿון די עלטסטע
פֿון פֿאַלק. די פֿאַרזאַמלונג איז געווען צופֿרידן מיט די
חשמונאים. עס איז געווען שלום אין לאַנד. יידן האָבן
מער נישט געהאַט קיין פֿרעמדע הערשערס איבער זיך. די
פֿאַרזאַמלונג האָט געמאַכט שמעונען פֿאַר דעם כהן-גדול
און דעם נשיא, פֿאַר דעם הויפט-כהן און פֿירער. ער איז
נישט געוואָרן דער קיניג, ווייל יידן האָבן געמיינט אַז דער
קיניג פֿון יידן דאַרף קומען פֿון דוד המלכס משפּחה און
די חשמונאים זינען נישט געווען פֿון דודס הויז.

אַזוי האָט זיך געענדיקט דער ייִדישער קאַמף פֿאַר
פֿרייהייט און ייִדישקייט. יידן האָבן לאַנג געקעמפֿט און
אַ סך געליטן, אָבער זיי האָבן געזיגט. זיי האָבן געקענט
לעבן ווי זיי האָבן געוואָלט, לערנען תּורה, דינען גאָט
און זיך פֿירן ווי יידן.

ruler
prince, leader, ruler
suffered

gouvernante
príncipe
sufrieron

הערשער
נשיא
געליטן

פראגעס

1. ווי האָט מען גערופֿן די יידן וואָס האָבן געלעבט ווי גריכן ?
2. ווער זיינען געווען די חסידים ?
3. וואָס האָט אַנטיוכוס געוואָלט פֿון די יידן ?
4. ווער איז געוואָרן דער פֿירער פֿון אויפֿשטאַנד נאָך מתתיהוס טויט ?
5. פֿאַרוואָס פֿייערן מיר דעם יום-טובֿ חנוכה ?
6. ווי אזוי האָט זיך געענדיקט דער אויפֿשטאַנד ?

טראַכט וועגן דעם

1. די חשמונאים האָבן געמאַכט אַן אויפֿשטאַנד קעגן סיריע. עס איז געווען אַ לאַנגע און שווערע מלחמה. אַ סך יידן זיינען דערהרגעט געוואָרן. זיינען די חשמונאים געווען גערעכט ? פֿאַרוואָס ?
2. אין אונדזער צייט האָבן יידן ווידער אַן אייגענע מדינה. קען מען פֿאַרגלייכן דעם קאַמף פֿאַר דער מדינה מיט דעם קאַמף פֿון די חשמונאים ?


קאפיטל 3

יידן האבן אן אייגענע מלוכה

רוים

אין יענע צייטן איז אויפגעקומען א נייע אימפעריע. דאס איז געווען די רוימישע אימפעריע אדער רוים, נאכן נאמען פון איר הויפטשטאט. ביסלעכווייז איז רוים געווארן שטארקער און שטארקער. אירע ארמיען האבן איינגענומען מער און מער לענדער. אלע פעלקער ארום דעם מיטלענדישן ים האבן מורא געהאט פאר רוים. ווען שמעון איז געווארן דער פירער פון די יידן האט ער געשיקט א בריוו צו די רוימישע הערשערס, אז יידן וועלן זיין געטריי דער רוימישער אימפעריע. ער האפט אויך אז יידן וועלן האבן א פריינד אין די רוימער. רוים האט געענטפערט אז זיי וועלן זיין יידישע פריינד. די יידן זיינען געווען צופרידן. זיי האבן ניט געוואוסט וואס פאר א צרות זיי וועלן שפעטער האבן פון די רוימער.

Mediterranean Sea mediterráneo מיטלענדישער ים



שמעון פֿירט דאָס לאַנד

שמעון איז שוין געווען אן אלטער מאן, ווען ער איז געוואָרן דער נשיא פֿון יהודה. ער האָט געפֿירט דאָס לאַנד בלויז זיבן יאָר. די יאָרן זיינען געווען גוטע פֿאַר יידן. עס איז נישט געווען קיין מלחמה. יידן האָבן

געארבעט אויפֿן לאַנד. זיי האָבן געפֿירט האַנדל מיט
 אַנדערע לענדער. מען איז געקומען אין בית-המקדש
 דינען גאָט אויף די יום-טובֿים סופות, פסח און שבועות.
 ניט אַלע יידן האָבן געקענט קומען אין בית-המקדש
 אין ירושלים. אין אַנדערע טיילן פֿון לאַנד זיינען געווען
 שולן וואו יידן האָבן געדאוונט. עס זיינען אויך געווען
 שולן פֿאַר די קינדער, מע האָט זיי געלערנט די גוטע
 געזעצן פֿון דער תורה און די קלוגע רייד פֿון די גרויסע
 געלערנטע. עס איז געווען אַ גוטע צייט.

prayed

rezaron

געדאוונט

פרושים און צדוקים

ווען שמעון איז געשטאַרבן, איז זיין זון יוחנן
 הורקנוס געוואָרן נשיא. ער איז געווען אַ שטאַרקער
 פֿירער און אַ גוטער קריגסמאַן. מיט זיינע אַרמיען האָט
 ער איינגענומען די שטאָט פֿון די שומרונים וואָס האָבן
 נאָך געלעבט אין ייִדישן לאַנד און צעשטערט זייער
 טעמפל. ער איז אויך אָנגעפֿאלן אויף דעם קליינעם לאַנד
 אדום און געצוואונגען אַלע אדומים אָנצונעמען דעם
 ייִדישן גלויבן. דאָס ייִדישע לאַנד איז געוואָרן גרעסער
 און שטאַרקער.

אין יחננס צײַט איז אויך געשאַפֿן געוואָרן דער
גרויסער סנהדרין פֿון זיבעציק געלערנטע. דער סנהדרין
האַט געהאַלפֿן אַרויסגעבן געזעצן, האָט געגעבן עצות
דעם נשיא און איז אויך געווען דאָס העכסטע געריכט,
אַזוי ווי דער „סופרים קאָרט“ אין די פֿאַראייניקטע
שטאַטן.

דרייסיק יאָר איז הורקנוס געווען נשיא. די כהנים,
סוחרים און די רייכע זײַנען געווען צופֿרידן פֿון דעם וואָס
ער האָט געטאָן. זיי האָבן געמאַכט גוטע געשעפֿטן און
געלעבט גוט. די פויערים און די אַרעמע זײַנען ניט
געווען צופֿרידן. זיי האָבן גאַרניט געהאַט פֿון דעם וואָס
דאָס לאַנד איז געוואָרן גרעסער און שטאַרקער. די גאָר
פֿרומע יידן זײַנען אויך ניט געווען צופֿרידן. זיי האָבן
ניט ליב געהאַט וואָס דער נשיא פֿירט זיך ווי ניט-ייִדישע
קיניגן און צווינגט מענטשן צו ווערן יידן, נעמט צו בײַ
זיי זייער לאַנד און רייכטום.

עס האָבן זיך געשאַפֿן צוויי פֿאַרטייען. די פֿאַרטיי
וואָס איז געווען צופֿרידן מיט הורקנוסן האָט זיך גערופֿן
צדוקים. די צווייטע פֿאַרטיי האָט זיך גערופֿן פרושים.
עס זײַנען געווען נאָך אַנדערע אונטערשיידן צווישן די

פארטייען. די צדוקים האָבן געהאַלטן אז מע מוז שטרענג אָפהיטן די געשריבענע געזעצן פֿון דער תורה. מע דאַרף קיין זאַך נישט בייטן און קיין זאַך נישט צוגעבן. די געשריבענע תורה רופֿט מען תורה שבכתב. די פרושים האָבן געהאַלטן אז נישט צייטן דאַרפֿן האָבן נישט געזעצן. גרויסע געלערנטע דאַרפֿן צופאַסן די געזעצן צו די נישט צייטן. די אויסטייטשונגען און מיינונגען פֿון די גרויסע געלערנטע האָט מען גערופֿן די מינדלעכע תורה, תורה שבעל־פה.

אין סנהדרין זיינען געווען געלערנטע פֿון ביידע פארטייען, וואָס האָבן געפֿירט צווישן זיך אַ קאַמף, אזוי ווי עס פֿירט זיך אין אַ פאַרלאַמענט אָדער אין אַמעריקאַ־נער קאָנגרעס. הורקנוס האָט געהאַלטן מיט די צדוקים. די פרושים זיינען פֿון דעם נישט געווען צופֿרידן.

אין יענער צייט זיינען געווען ביי יידן נאָך אַנדערע גרופּעס. איין גרופּע איז געווען — די אסיים. די אסיים האָבן נישט געלעבט ווי די אַנדערע יידן. זיי האָבן געהאַט זייערע אייגענע שטעטלעך. דאָרט האָבן זיי אַלע געלעבט צוזאַמען. קיינער פֿון זיי האָט נישט געהאַט קיין אייגן פֿעלד אָדער הויז. אַלץ האָט געהערט צו דער גרופּע. די אסיים

האַבן ניט געגעסן קיין פֿלייש, האַבן געטראָגן פשוטע
ווייסע קליידער און זייער שטרענג אָפּגעהיט די געזעצן
פֿון דער תורה. אַ טייל פֿון זיי האַבן געוואוינט לעבן ים-
המלח. מע האָט אין די לעצטע יאָרן דאָרטן געפֿונען
מגילות וואָס מע מיינט אַז די אסיים האַבן זיי געשריבן.

peasants, farmers	campesinos	פֿיערים
force, forced	obligar	צווינגען
adapt	adaptar	צופאַסן
interpretations	interpretaciones	אויסטייטשונגען
opinions	opiniones	מיינונגען
oral	no escrita	מינדלעך

רוים מאכט שלום צווישן יידן

נאָך הורקנוסעס טויט איז זיין זון געוואָרן
דער פֿירער פֿון ייִדישן לאַנד. ער איז געווען דער ערש-
טער פֿון די חשמונאים וואָס האָט זיך גערופֿן קיניג. ער
האָט געפֿירט אַ סך מלחמות און שטאַרק געמאַכט דאָס
לאַנד. די פרושים און מענטשן פֿון פֿאַלק האַבן אים ניט
ליב געהאַט, ווייל ער האָט גענומען גרויסע שטייערן און
געלעבט ווי די ניט-ייִדישע קיניגן. ווען ער איז גע-
שטאַרבן, איז זיין ווייב שלומית געוואָרן די קיניגין.

מע זאָגט, אַז איידער ער איז געשטאַרבן, האָט
דער קיניג אָנגעזאָגט דער קיניגין, אַז זי זאָל מער ניט
פֿאַלגן די צדוקים, זי זאָל שלום מאַכן מיט די פרושים

וואָס זײַנען געווען קעגן אים. שלומית האָט אים גע-
פּאָלגט. די פרושים זײַנען געוואָרן די פֿירערס פֿון לאַנד.
דאָס פּאָלק איז געווען צופֿרידן. מע האָט גענומען ווייני-
קער שטײערן. מע האָט געעפֿנט נייע שולן צו לערנען
תורה און עס זײַנען געקומען גוטע צײַטן.

ווען שלומית איז געשטאָרבן, האָבן זיך אירע צוויי
זין צעקריגט. יעדערער האָט געוואָלט זײַן קיניג. די
פֿריינד פֿון איין זון האָבן געפֿירט מלחמה מיט די פֿריינד
פֿון דעם אַנדערן זון. עס איז געוואָרן אומרואיק אין לאַנד.
די צוויי זין זײַנען אַוועק צו דעם שטאַרקסטן לאַנד אין
דער וועלט, רוים, און געבעטן אַז רוים זאָל באַשטימען
ווער עס זאָל זײַן דער קיניג.

אין יענער צײַט איז דער רוימישער גענעראַל
פּאַמפּיי געווען אין סיריע. יידן האָבן מורא געהאַט פֿאַר
אים און פֿאַר זײַן אַרמיי. ביידע ברידער האָבן געשיקט
מענטשן צו אים. זיי האָבן אים געבעטן, ער זאָל אויס-
קלייבן דעם קיניג. די פרושים האָבן אויך געשיקט
מענטשן צו פּאַמפּייען. די פרושים האָבן געבעטן, ער זאָל
קיינעם ניט מאַכן פֿאַר אַ קיניג. זיי האָבן געוואָלט אַז אַ
כהן-גדול זאָל פֿירן דאָס לאַנד ווי אין די אַלטע צײַטן
אונטער פּערסיע.

פאמפיי האָט זיך צו קיינעם נישט צוגעהערט. ער
האָט באַשטימט דעם עלטערן ברודער צו זיין דער פֿירער
פֿון לאַנד, אָבער נישט צו זיין דער קיניג. אים צו היטן האָט
ער באַשטימט זיינעם אַ פֿריינד, איינעם פֿון די אדומים.
דער יינגערער ברודער האָט נישט געוואָלט אויספֿאַלגן
פאָמפייס באַפֿעל, האָט פאָמפיי אַריינגעשיקט אַן אַרמיי
אין ירושלים און מיט גוואַלד געצוואונגען אויסצופֿירן
זיין באַפֿעל.

הורדוס

ר״וים האָט איצט געהאַט די מאַכט אין ייִדישן
לאַנד. אין גליל זיינען געווען אַ סך ייִדן וואָס זיינען
געווען אומצופֿרידן מיט דעם. פאָמפייס פֿריינד, דער
אדומי, איז געווען דער וויכטיקסטער מענטש אין לאַנד.
ער האָט באַשטימט זיין זון הורדוס פֿאַר דעם גובערנאַטאָר
פֿון גליל. הורדוס איז געווען אַ שטרענגער און אַ שלעכ־
טער מענטש. ער האָט פֿאַר קיין זאַך נישט אָפּגע-
שטעלט. ער האָט געכאַפט דעם פֿירער פֿון די אומצו-
פֿרידענע ייִדן און האָט אים געטייט. דער פֿירער איז
געווען אַ פֿריינד פֿון די פרושים.

ווען די געלערנטע פֿון סנהדרין אין ירושלים האָבן

וועגן דעם געהערט, האָבן זיי געהייסן הורדוסן קומען
 און זיך שטעלן פֿאַרן געריכט. ווען דער סנהדרין האָט
 עמעצן גערופֿן, האָט זיך געפֿירט אַז דער מענטש קומט
 אָנגעטאָן אין טונקעלע קליידער, און וואָרט ביז דער
 סנהדרין וועט זאָגן צי ער איז שולדיק אָדער ניט שולדיק.
 הורדוס איז געקומען אין שיינע קליידער, אַרומגערינגלט
 מיט זיינע סאַלדאַטן.

אין סנהדרין האָט איינער אַזוי געזאָגט וועגן
 הורדוסן:

„קיינמאַל איז נאָך אַ מענטש ניט געקומען פֿאַר
 אונדז אָנגעטאָן אין פּורפור און מיט סאַלדאַטן, און איר
 זינט גרייט צו זאָגן אַז ער איז ניט שולדיק. איך זאָג
 אייך אַז איר וועט נאָך אַ סך לייַדן פֿון אַט דעם מענטשן“.
 מע האָט זיך אָבער ניט צוגעהערט צו די רייד.
 הורדוס איז באַפֿרייט געוואָרן.

דאָס לאַנד איז געווען אומרואיק, אין גליל זיינען
 נאָך אַלץ געווען קליינע גרופּעס וואָס האָבן געמאַכט
 אויפֿשטאַנדן. אין ירושלים האָט מען געמאַכט אַן אויפֿ-
 שטאַנד קעגן דעם פֿירער וואָס רוים האָט באַשטימט. די
 רוימער האָבן געוואוסט אַז הורדוס איז זייער פֿריינד,

האָבן זיי באַשטימט הורדוסן פֿאַר דעם קיניג פֿון ייִדישן
לאַנד.


הורדוס איז געווען קלוג און שלעכט. ער איז ניט
געווען פֿון דער משפּחה חשמונאים. ער האָט געשטאַמט
פֿון די אדומים. ער האָט געוואוסט, אַז ייִדן האַלטן אַז
ער האָט ניט קיין רעכט צו זיין דער קיניג. האָט ער
חתונה געהאַט מיט מרימען, אַן אוראייניקל פֿון שמעוןען,
דעם ערשטן נשיא פֿון די חשמונאים. מיט דעם האָט ער
געוואַלט, אַז ייִדן זאָלן אים ליב באַקומען. מרים האָט אָבער
געהאַט אַ יונגן ברודער און אַ סך ייִדן האָבן געמיינט, אַז
ער דאַרף זיין דער קיניג. האָט הורדוס געהייסן זיינע
מענטשן, מע זאָל דעם ברודער טייטן. דערנאָך האָט ער
אויך געטייט זיין ווייב מרים. אַלע זיינע קעגנערס האָט
ער געטייט.

הורדוס איז געווען קיניג 33 יאָר. די רוימער האָבן
אים געהאַלפֿן מאַכן דאָס לאַנד גרויס און שטאַרק. ער
האָט איבערגעבויט און שיין געמאַכט דעם בית-המקדש.
פֿאַר דעם אַרעמען פֿאַלק האָט ער אָבער גאַרניט געטאָן.
ער האָט גענומען גרויסע שטייערן און געפֿירט מלחמות.
די פרושים און דאָס פֿאַלק האָבן אים פֿיינט געהאַט. מע
האָט אים גערופֿן הורדוס הרשע.

court
guilty
purple
great grandchild
the villain

tribunal
culpable
púrpura
bisnieto
malvado

געריכט
שולדיק
פורפור
אוראייניקל
הרשע



דער בית המקדש אין די צייטן פֿון הורדוס

הילל

אין אלע צייטן זיינען ביי יידן געווען גרויסע
געלערנטע. זיי האָבן געלערנט דאָס פֿאַלק די תורה און זי
אויסגעטייטשט. אַפֿילו אין די צייטן פֿון אומרוען און
מלחמות האָבן זיי געלערנט דאָס פֿאַלק.

אין הורדוסעס צייט האָט געלעבט גאָר אַ גרויסער
געלערנטער. ער איז געווען אַ פֿירער אין סנהדרין. דער
געלערנטער האָט געהייסן הילל. ער איז געווען זייער אַ
גוטער און מילדער מענטש. ער איז געבוירן געוואָרן
אין בבֿל און איז געקומען קיין ירושלים זיך לערנען. ער

איז דעמאלט געווען יונג און זייער אַרעם. מע דערציילט

וועגן אים אזא מעשה :

אין א קאלטן ווינטערטאג האָט הילל געוואָלט הער

א וויכטיקע לעקציע פֿון גרויסע לערערס. ער האָט ני

געהאַט קיין געלט צו באַצאלן פֿאַר דעם אַרײַנגיין. ער

האַט אָבער זייער שטאַרק געוואָלט הערן די לעקציע, אי

ער אַרויף אויפֿן דאַך און געעפֿנט אַ קליין פֿענצטער

און זיך צוגעהערט צו דער לעקציע. עס איז געווען זייער

קאַלט און עס האָט געשנייט. הילל האָט וועגן דעם אָבער

ניט געטראַכט. ער האָט געהערט די לעקציע. ביסלעכ

ווייז איז ער געפֿרוירן געוואָרן און דער שניי האָט איב

צוגעדעקט. ווען די לעקציע האָט זיך געענדיקט, האָט

זיך הילל שוין ניט געקענט רירן. אַ גאַנצע נאַכט איז

הילל געלעגן אויפֿן דאַך. אין דער פֿרי האָט מען איב

געפֿונען און אַרײַנגעבראַכט אין הויז אַ האַלב-טויטן. מע

האַט אים קוים געראַטעוועט.

הילל האָט זיך אַ סך געלערנט. איינמאַל האָט מען

אין דעם סנהדרין געשטעלט אַ שווערע פֿראַגע און קיי

נער האָט ניט געוואוסט דעם ענטפֿער. האָט איינער

געזאָגט: „לאָמיר רופֿן הילל, אפֿשר ווייסט ער דעם

ענטפער". מע האט אזוי געטאן און הילל האט גלייך
 געענטפערט. פון דעמאלט אן האבן אלע געוואוסט וואס
 פאר א גרויסער געלערנטער ער איז און מע האט זיך
 אנגעהויבן צוהערן צו זיינע רייד.

interpreted
gradually

interpretaron
poco a poco

אויסגעטייטשט
ביסלעכעווייז

היללס קלוגשאפט

ד' הילל איז געווען זייער א מילדער מענטש.
 ער איז קיינמאל נישט געווארן אין כעס. מע דערציילט אז
 אמאל האט זיך א ייד געוועט אז ער וועט קענען אריינגע-
 ברענגען היללן אין כעס. איז ער געקומען אין היללס
 הויז און געזאגט אז ער מוז רעדן מיט דעם גרויסן גע-
 לערנטן; ער וויל אים פֿרעגן א זייער וויכטיקע פֿראגע.
 הילל האט זיך געבאָדן, אָבער ווען ער האט געהערט אז
 עמעצער וויל מיט אים רעדן, איז ער גלייך געקומען.
 דער ייד האט אים געשטעלט א נאָרישע פֿראגע. הילל
 האט אים רואיק געענטפערט, און איז צוריק אוועק זיך
 באָדן. דער ייד איז אָבער אין א פֿאַר מינוט אַרום צוריק
 געקומען און ווידער געשטעלט היללן א נאָרישע פֿראגע.
 הילל האט אים ווידער רואיק געענטפערט. עטלעכע מאל
 האט דער ייד אזוי געטאן און יעדער מאל האט אים הילל

רואיק געענטפערט. צום סוף איז דער ייד געווארן אין
כעס :

— „וואָס פֿאַר אַ מענטש זײַט איר?“ — האָט ער
געזאָגט. „צוליב אײַך האָב איך פֿאַרלוירן אַ געוועט.“
הילל איז געבליבן רואיק. — „בעסער איר זאָלט
פֿאַרלירן אײַער געוועט, אײַדער איך זאָל פֿאַרלירן מײַן
געדולד“, — האָט ער געענטפֿערט.

הילל האָט געקענט צופאַסן די געשריבענע תורה
צו דער מינדלעכער תורה. ער האָט זייער ליב געהאַט
מענטשן. ער האָט דערקלערט די געזעצן פֿון דער תורה
ניט מיט שטרענגקייט, נאָר מיט מילדקייט.

אין די צײַטן פֿון היללן האָט געלעבט אַ צווייטער
גרויסער לערער וואָס האָט געהייסן שמאי. שמאי איז
געווען זייער אַ שטרענגער. ער האָט געמיינט אז הילל
איז צו מילד.

made a bet
patience

apostó
paciencia

געוועט
געדולד

הילל און שמאי

וועגן היללן און שמאין דערציילט מען אזא

מעשה :

אַמאָל האָט אַ געצן-דינער געוואָלט ווערן אַ ייד

ער האָט אָבער מורא געהאַט פֿאַר די שטרענגע ייִדישע
געזעצן. איז ער געקומען צו שמאין און אים געזאָגט:
— „איך וועל ווערן אַ ייד, אויב דו וועסט מיך קענען
אויסלערנען די גאַנצע תורה אין דער צײַט ווען איך שטיי
אויף איין פֿוס“.

שמאי איז געוואָרן אין כּעס און אים אַרויסגעטריבן
פֿון זײַן הויז. איז דער געצן-דינער אַוועק צו היללן און
אים אויך געבעטן, אַז ער זאָל אים אויסלערנען די תורה
אויף איין פֿוס. האָט הילל געענטפֿערט: — „וואָס איז
דיר ניט ליב זאָלסטו קיין אַנדערן ניט טאָן. דאָס איז
דאָס וויכטיקסטע פֿון דער תורה, די אַנדערע זאכן זײַנען
נאָר צוגאַבן צו דעם“. דער מענטש איז געוואָרן אַ ייד.
הילל האָט גוט געלערנט דאָס פֿאַלק. ער האָט

געזאָגט: „האָב ליב שלום און זע אַז מענטשן זאָלן לעבן
בשלום צווישן זיך. האָב ליב מענטשן און העלף זיי צו
פֿאַרשטיין די תורה. משפּט ניט דײַן חבֿר, אויב דו ביסט
ניט אין זײַן לאַגע. ווער עס וויל זײַן גרויס און וויכטיק,
דער ווערט פֿאַרגעסן. ווער עס לערנט ניט קיין נײַע זאכן
פֿאַרגעסט דאָס אַלטע וואָס ער קען שוין“.

ווען הילל איז געשטאָרבן האָט ער איבערגעלאָזט

תלמידים וואָס האָבן ווייטער געלערנט זיין תורה.

additions to judge situation, condition	adiciones juzgar situación	צוגאַבן משפּטן לאַגע
---	----------------------------------	----------------------------

ארץ-ישראל ווערט אַ רוימישע פּראָווינץ

נאָך הורדוסעס טויט האָבן זיינע זין זיך צע-

קריגט איבער דעם ווער עס זאל ווערן קיניג. עס איז
ווידער געוואָרן אומרואיק אין לאַנד. די רוימער האָבן
פֿריער געשטיצט איינעם און דערנאָך אַן אַנדערן. צום
סוף האָט רוים אַריינגעשיקט אַ פּראָקוראַטאָר (גובער-
נאַטאָר) מיט סאַלדאַטן, און דער פּראָקוראַטאָר האָט גע-
הערשט אין לאַנד. עס איז נאָך געבליבן דער סנהדרין
און דער כּהן-גדול, אָבער זיי האָבן געדאַרפֿט טאָן וואָס
דער פּראָקוראַטאָר האָט געהייסן. דאָס ביסל פֿרייהייט
וואָס יידן האָבן געהאַט האָט זיך געענדיקט.

supported	apoyó	געשטיצט
-----------	-------	---------

פּראָגעס

1. וואָס איז געווען דער סנהדרין?
2. וואָס האָבן געזאָגט די צדוקים?
3. וואָס האָבן געזאָגט די פּרושים?

4. וואָס איז דער אונטערשייד צווישן תורה שבכתב
און תורה שבעל-פה?
5. פֿאַרוואָס האָט רוים געדאַרפֿט מאַכן שלום
צווישן יידן?
6. ווי אַזוי איז הורדוס געוואָרן דער קיניג פֿון
ייִדישן לאַנד?
7. פֿאַרוואָס האָבן יידן ליב געהאַט היללן?
8. וואָס האָט הילל געלערנט דאָס פֿאַלק?
9. פֿאַרגלייך די צוויי לערערס — הילל און שמאי.

טראַכט וועגן דעם

1. הורדוס איז געווען אַ גרויסער קיניג. ער האָט
געמאַכט ארץ-ישראל רייך און שטאַרק. פֿאַר-
וואָס האָט מען אים געהאַלטן פֿאַר אַ שלעכטן
קיניג?
2. פֿאַרוואָס רופֿט מען היללס ענטפֿער „וואָס דיר
איז ניט ליב זאָלסטו קיין אנדערן ניט טאָן“ —
דאָס גאַלדענע געזעץ?
3. ביי יידן איז הילל געווען וויכטיקער פֿון דעם
גרויסן קיניג הורדוס. פֿאַרוואָס?

קאפיטל 4

יידן אונטער רוים

די שלעכטע פראקוראטארן

די פראקוראטארן וואס רוים האט אריינגע-
שיקט אין יידישן לאנד האבן געצוואונגען יידן צו צאלן
גרויסע שטייערן. א טייל שטייערן האבן זיי געדארפט
אפשיקן קיין רוים, אבער א טייל האבן זיי געקענט האלטן
פאר זיך. וואס מער שטייערן א פראקוראטאר האט גע-
קענט ארויסקריגן פון די יידן, אלץ מער איז געבליבן
פאר אים. דעריבער האט יעדער פראקוראטאר זייער
שטארק געדריקט די יידן.

פארשטייט זיך אז די יידן זינען געווען זייער
אומצופרידן. זיי האבן געמחט ארבעטן זייער שווער כדי
צו קענען צאלן די גרויסע שטייערן. אין זייער לאנד האבן
יידן זיך געפילט זייער שלעכט.

oppressed

oprimio

געדריקט

דער גלויבן אין משיחן

ווען צייטן זיינען שלעכט, זוכן מענטשן צו פארגעסן זייערע צרות. א סך יידן האבן געגלייבט, אז עס וועט קומען משיח, א געזאלפטער פון גאט, וואס וועט ראטעווען דאס יידישע פאלק און אלע מענטשן. מע האט אנגעהויבן רעדן וועגן א מאן פון הויז פון דוד וואס וועט קומען און מאכן א גן-עדן אויף דער ערד. מע האט געזאגט: ווען משיח וועט קומען, וועלן מענטשן זיין גוט איינער צום אנדערן. אלע וועלן זיין גליקלעך. א סך יידן האבן אויך געגלייבט אז נאכן טויט איז דא אן אנדער וועלט, א יענע וועלט, וואו מע לעבט אייביק און מע איז אלעמאל גליקלעך.

אין די צייטן, ווען יידן זיינען געווען געדריקט פון די שלעכטע פראקוראטארן, האבן זיי מער ווי פריער גע- האלט אויף משיחן. אין יענער צייט איז אויך אויפגעקומען א גרופע מענטשן וואס האבן געהאלטן אז משיח איז שוין געקומען.

hope
annointed

esperanza
ungido

האפענונג
געזאלפטער

דער אנהייב פון קריסטנטום

איר געדענקט דאך וועגן די אסיים. אין דער צייט פון די פראקוראטארן איז איינער פון זייערע פירערס געווען יוחנן. ער פלעגט גיין איבערן לאנד און הייסן מענטשן זיי זאלן זיין גוט און פֿרום. צו אים האָט זיך צו- געהערט אַ יונגער ייד, אַ זון פֿון אַ סטאַליער, מיטן נאָמען ישו. ישו איז געוואָרן יוחננס תלמיד. מיט דער צייט איז ער אַליין געוואָרן אַ לערער. ער האָט שיין גערעדט. ער פֿלעגט גיין איבערן לאנד און הייסן מענטשן זיין גוט און פֿרום. ער האָט זיי געזאָגט, אַז עס איז שלעכט אויף דער וועלט, אָבער אויב זיי וועלן זיין גוט און פֿרום — וועט זיי זיין גוט נאָכן טויט. ער פֿלעגט אויך היילן קראַנקע און בעטן גאָט פֿאַר זיי. מענטשן האָבן זיך צוגעהערט צו אים. מע האָט וועגן אים געזאָגט, אַז ער איז דער משיח פֿון דעם הויז פֿון דוד. ער וועט ראַטעווען די יידן און איינשטעלן גאָטס מלוכה.

ישו איז געקומען אויף פסח אין ירושלים. ער איז אַוועק אין בית-המקדש און דאָרט גערעדט קעגן דער רע- גירונג און קעגן דעם ווי מענטשן פֿירן זיך מיט אומרעכט. דער פראקוראטאר האָט וועגן דעם געהערט. ער האָט געהייסן אַרעסטירן ישו. מע האָט אים געבראַכט פֿאַרן

געריכט און אים באשולדיקט, אז ער וויל מאכן אן אויפ־
שטאנד קעגן רוים. דאָס געריכט האָט אים געפֿונען שולדיק.
דער פראָקוראַטאָר האָט געהייסן מע זאָל אים טייטן. ווען
די רוימער האָבן באַשטראָפֿט אַ פֿאַרברעכער מיט טויט,
פֿלעגן זיי אים אויפֿהענגען אויף אַ קרייץ. אזוי האָט מען
געטאָן מיט ישו. אויפֿן קרייץ האָט מען אויפֿגעשריבן:
„ישו — דער קיניג פֿון די יידן“.

נאָך זיין טויט האָבן זיינע פֿרײַנד געזאָגט אז ער איז
טאָקע משיח. ער וועט נאָך אַמאָל צוריקקומען און ברענ-
גען גאָטס מלוכה אויף דער וועלט. אויף גריכיש הייסט
משיח — קריסטוס, און ישו — יעזוס. מיט דער צייט האָט
מען ישו אָנגעהויבן רופֿן יעזוס קריסטוס (ישו דער משיח).
מענטשן פֿון פֿאַרשיידענע פֿעלקער האָבן אָנגעהויבן גלייבן,
אז ער איז משיח און אז ער וועט צוריקקומען. אזוי האָט
זיך אָנגעהויבן די קריסטלעכע רעליגיע וואָס האָט זיך
שפּעטער פֿאַרשפּרייט איבער דער גאַנצער וועלט.

carpenter
accused
guilty
criminals
cross

carpintero
acusaron
culpable
criminales
cruz

סטאָלדער
באַשידדיקט
שולדיק
פֿאַרברעכערס
קרייץ

דער אויפשטאנד קעגן רוים

עס איז געקומען זייער אַ שלעכטער פראָקוראַ-

טאָר. ער האָט ניט פלוז גענומען די שטייערן וואָס יידן האָבן געדארפֿט צאלן צו רוים, ער האָט אויך צוגענומען דאָס געלט וואָס יידן האָבן געשיקט אין בית-המקדש פֿאַר די כהנים און לויים.

ווען די יידן אין ירושלים האָבן זיך דערוואוסט וועגן דעם, זיינען זיי אַרויס אין די גאַסן און פראָטעסטירט. דער פראָקוראַטאָר האָט געשיקט זיינע סאַלדאַטן און זיי האָבן אויסגעהרגעט טויזנט יידן. טייל יידן האָבן געזאָגט אַז מע קען שוין מער ניט ליידן. מע מוז זיך באַפֿרייען פֿון רוים. אַט די יידן האָט מען גערופֿן זעלאָטן. ניט אַלע יידן האָבן געוואָלט זיך שלאָגן מיט רוים. די זעלאָטן האָבן געהאַט געווער. זיי זיינען באַפֿאלן די רוימישע סאַלדאַטן. זיי האָבן איבערגענומען די שטאָט ירושלים, זי באַפֿעסטיקט און אי-בערגענומען די פֿירערשאַפֿט פֿון לאַנד.

אין סיריע האָט זיך געפֿונען דער הויפט-פראָקוראַ-טאָר פֿון רוים. ווען ער האָט געהערט וואָס עס האָט גע-טראָפֿן אין ירושלים, האָט ער געשיקט אַן אַרמיי איינצו-נעמען די שטאָט. די רוימער האָבן אַרומגערינגלט די

שטאָט. די ייִדן האָבן זיך זייער גוט געשלאָגן. די רוימער
האָבן די שטאָט ניט געקענט אייננעמען. אַ סך רוימישע
סאָלדאַטן זיינען געפֿאלן אין מלחמה מיט די ייִדן. דער
רוימישער גענעראַל האָט באַשלאָסן זיך צוריקצוציען פֿון
ירושלים. ווען זיין אַרמיי האָט אָנגעהויבן זיך צוריקצוציען
זיינען ייִדן אַרויס פֿון ירושלים און באַפֿאלן די רוימער. די
רוימער זיינען אַנטלאָפֿן.

אין ירושלים האָט מען זיך שטאַרק געפֿרייט. מע
האָט אָבער געוואוסט אַז רויים וועט ניט לאָזן ייִדן זיין פֿריי.
מע האָט זיך גענומען גרייטן צו אַ לאַנגער מלחמה מיט
רויים. די ייִדישע פֿירערס האָבן געטראַכט, אַז רויים וועט
מאָכן אַן אַטאַקע פֿריער אויף גליל און דערנאָך אָנפֿאלן
אויף ירושלים. פֿאַר דעם פֿירער פֿון גליל האָט מען גע-
מאַכט אַ יונגן ייִדן וואָס האָט געהייסן יוסף. יוסף איז
פֿריער געווען אין רויים, זיך באַקענט מיט רוימער און דעם
רוימישן לעבן. די רוימער האָבן אים גערופֿן יאַסעפֿוס.
יאַסעפֿוס איז אַוועק אין גליל און דאָרט באַפֿעסטיקט די
שטעט. אין ירושלים האָט מען אָנגעגרייט אַ סך עסן און
געווער. ניט אַלע ייִדן זיינען געווען פֿאַראייניקט. די
זעלעטן האָבן געוואָלט פֿירן דעם קאַמף ביז דאָס ייִדישע

לאַנד וועט זיין אינגאַנצן פֿריי. אַנדערע האָבן פֿלויו גע-
וואַלט אז רוים זאָל לאָזן ייִדן לעבן ווי ייִדן.

fortified
prepared

fortificaron
prepararon

באַפֿעסטיקט
אַנגעגרייט

דער חורבן פֿון צווייטן בית-המקדש

ווען דער קיניג פֿון רוים האָט געהערט וואָס עס
האָט געטראָפֿן אין ירושלים, האָט ער געשיקט זיין בעסטן
גענעראַל וועספּאַסיאַן מיט אַ גרויסער אַרמיי קיין ארץ-
ישראל. וועספּאַסיאַן איז פֿריער אָנגעפֿאלן אויף גליל.
יאָסעפֿוס האָט געוואוסט אז די רוימער זיינען שטאַרקער,
האָט ער זיך ניט געוואַלט שלאָגן. עס איז געפֿאלן איין
פֿעסטונג נאָך דער אַנדערער. די ייִדן האָבן זייער העלדיש
געקעמפֿט. אָבער די רוימער האָבן געזיגט.

די שטאַרקסטע פֿעסטונג אין גליל איז געווען די
שטאָט יודפֿת. דאָרטן זיינען די רוימער געפֿליבן שטיין
אַ לאַנגע צייט. דאָרטן איז אויך געווען יאָסעפֿוס. נאָך אַ
לאַנגן קאָמף האָבן די רוימער דורכגעבראַכן די ווענט פֿון
יודפֿת. זיי זיינען אַריין אין שטאָט און געטייט אַלע ייִדן.
יאָסעפֿוס מיט פֿערציק ייִדישע סאַלדאַטן האָבן זיך באַ-
האַלטן אין אַ הייל. ווען די רוימער האָבן זיך דערוואוסט



רוים פאלאגערט ירושלים

וואו זיי באהאלטן זיך, זינען זיי געקומען צו דער הייל.
 יאסעפוס און זינע סאלדאטן האבן באשלאסן צו שטארבן
 איידער זיך אונטערגעבן צו די רוימער. זיי האבן זיך איינער
 דעם אנדערן געטייט. דער לעצטער וואס איז געבליבן איז
 געווען יאסעפוס. ער האט זיך אבער ניט גענומען דאס
 לעבן. ער איז ארויס פון הייל און זיך אונטערגעגעבן דעם
 רוימישן גענעראל. ער האט אפילו צוגעזאגט, אז ער וועט
 אים העלפן קעגן די יידן.

ווען די יידן אין ירושלים האבן זיך דערוואוסט וואס
 יאסעפוס האט געטאן, האבן זיי געזאגט, אז ער איז א

פֿאַררעטער. מיט יאָרן שפּעטער האָט יאָסעפֿוס געשריבן
ביכער וועגן דער מלחמה מיט רוים, און פֿון זיינע ביכער
ווייסן מיר ווי העלדיש יידן האָבן זיך געשלאָגן.

נאָכדעם ווי וועספּאַסיאַן האָט איינגענומען גליל,
האָט ער אַרומגערינגלט ירושלים. ירושלים איז געווען
גוט באַפֿעסטיקט און עס איז געווען שווער איינצונעמען
די שטאָט. דערווייל איז דער רוימישער קיניג געשטאָרבן.
איז וועספּאַסיאַן אויף גיך אוועק אין רוים. ער איז געוואָרן
דער קיניג.

יידן האָבן אין ירושלים געקענט ווייטער זיך גרייטן
צו דער מלחמה. יידן זיינען אָבער ניט געווען פֿאַראייניקט,
ווייל ניט אַלע האָבן געוואָלט די מלחמה מיט רוים. יידן
האָבן אָנגעהויבן זיך שלאָגן צווישן זיך און אַזוי איז
ירושלים געוואָרן שוואַך.

ווען וועספּאַסיאַן איז געוואָרן קיניג, האָט ער געשיקט
זיין זון טיטוס מיט אַ גרויסער אַרמיי איינצונעמען ירו-
שלים. ווען טיטוס מיט זיין אַרמיי זיינען געקומען נאָענט
צו ירושלים, האָבן אַלע יידן אויפֿגעהערט זיך צו קריגן
און אַלע יידן האָבן געקעמפֿט קעגן אים. מער ווי אַ יאָר
האָט מען זיך געשלאָגן אַרום די ווענט פֿון ירושלים. יידן

האָבן העלדיש געקעמפֿט. אין שטאָט איז ניט געווען וואָס צו עסן. אַ סך מענטשן זיינען אויסגעשטאָרבן פֿון הונגער. ענדלעך האָט טיטוס דורכגעבראַכן די ווענט. ער איז אַריין אין שטאָט, אָבער יידן האָבן ווייטער געקעמפֿט. זיי האָבן באַפֿעסטיקט דעם בית-המקדש וואָס איז געשטאַנען אויף אַ באַרג און טיטוס האָט געמוזט דורכברעכן די ווענט פֿון בית-המקדש. נאָך אַ לאַנגן קאַמף איז טיטוס אַריין אין בית-המקדש. ער האָט אַלץ פֿאַרברענט. פֿון בית-המקדש איז נאָר געבליבן איין וואַנט, די מערבֿ-וואַנט, דער פּותל-מערבֿ. די וואַנט שטייט נאָך היינט אין ירושלים. טיטוס האָט אויסגעהרגעט אַ סך יידן. אַנדערע האָט ער גענומען אין געפֿאַנגענשאַפֿט.

אזוי איז חרובֿ געוואָרן דער צווייטער בית-המקדש. ווען טיטוס איז צוריקגעקומען אין רוים, האָט ער מיט-געבראַכט מיט זיך יידישע געפֿאַנגענע. ער האָט געלאָזט אויפֿבויען אַ גרויסן טויער, וואָס זאָל זיין אַ מאָנומענט צו זיין זיג איבער די יידן. דער טיטוס-טויער שטייט נאָך היינט אין רוים.

נאָכדעם ווי ירושלים איז געפֿאַלן, האָבן זיך יידן נאָך אַלץ געשלאָגן אין אַנדערע טיילן פֿון לאַנד. די רוימער



דער טיטוס-טויער

האַבן אַבער צעשלאָגן די קליינע גרופעס ייִדישע קעמ-
פּערס. די לעצטע ייִדישע פּעסטונג מסדה איז געווען לעבן
טויטן ים. זי איז געשטאַנען אויף אַ הויכן פּעלדן. דאָרט
האַבן ייִדן העלדיש געקעמפּט. די רוימער האָבן אַרומגע-
רינגלט די פּעסטונג. נאָך אַ לאַנגן שווערן קאַמף האָבן
די רוימער דורכגעבראַכן די ווענט. ווען זיי זינען אַריין
אין דער פּעסטונג האָבן זיי דערווען אַז אַלע ייִדן זינען

טייט. איידער זיך אונטערגעבן דעם שונא, האבן זיי בע-
סער אליין זיך גענומען דאס לעבן.

fortress	fortaleza	פֿעסטונג
traitor	traidor	פֿאַררעטער
stopped	cesaron	אײַנגעהערט
captivity	cautiverio	געפֿאַנגענשאַפֿט
hold out	aguantar	אײַהאַלטן



א דעטאל פֿון טיטוס-טויער

יוהנן בן זכאי

דער גרעסטער געלערנטער פֿון יענער צײַט
איז געווען יוחנן בן זכאי. ער האָט געוואוסט אז יידן
וועלן פֿאַרלירן די מלחמה. ער האָט געוואוסט אז די
רױמער וועלן חרובֿ מאַכן דעם בית-המקדש און וועלן
טייטן די ייִדישע געלערנטע. ער האָט מורא געהאַט אז
עס וועט מער נישט זײַן קײנער וואָס זאָל פֿירן דאָס ייִדישע
פֿאָלק. האָט ער געוואָלט אַרויס פֿון ירושלים מיט זײַנע

תלמידים און געפֿינען אן אָרט וואו ער זאָל ווײַטער קענען
לערנען תורה. האָט יוחנן געהייסן זײַנע תלמידים זיי זאָלן
דערציילן אז ער איז געשטאָרבן. די תלמידים האָבן אזוי
געטאָן.

מע האָט דעם געלערנטן אַרייַנגעלייגט אין אן אָרון
און די תלמידים זײַנען נאָכגעגאַנגען ווי אויף אַ לוויה.
מען איז געקומען צום טויער, איז דאָרט געשטאַנען אַ
וואַך פֿון די זעלאָטן. די זעלאָטן האָבן ניט געוואָלט אז
זיין זאָלן אַרויס פֿון שטאָט. מע האָט אָפּגעשטעלט די
תלמידים. — „ווער זײַט איר און וואו גײט איר?“ — האָבן
די זעלאָטן געפֿרעגט. — „מיר זײַנען די תלמידים פֿון
רבי יוחנן בן זכאי. ער איז געשטאָרבן און מיר גײען אים
מקבר זײַן.“ די זעלאָטן האָבן געזען דעם אָרון. זיי האָבן
געוואָלט דורכשטעכן דעם אָרון. האָבן די תלמידים
געזאָגט: — „די רוימער וועלן מײַנען אז זיין האָבן געטײט
זייער רבין.“ האָבן די זעלאָטן געלאָזט אַרויספֿירן דעם
אָרון פֿון שטאָט. זיי האָבן געמײנט אז רבי יוחנן בן זכאי
איז טויט.

דערנאָך זײַנען די תלמידים מיטן אָרון געקומען צו
דער רוימישער וואַך. רבי יוחנן בן זכאי איז אַרויס פֿון

אָרֹן און געבעטן, מע זאל אים פֿירן צום גענעראל וועס-
פּאַסיאַן. דער גענעראל האָט געוואוסט ווער רבי יוחנן
איז. — „פֿאַרוואָס קומסטו צו מיר“? — האָט וועספּאַסיאַן
געפֿרעגט. — „איך קום בעטן דעם קיניג, ער זאל מיר
אָפּגעבן דאָס שטעטל יבֿנה מיט די געלערנטע וואָס לעבן
דאָרט“.

— „איך בין נישט קיניג“ — האָט וועספּאַסיאַן זיך גע-
וואינדערט.

— „דו וועסט ווערן קיניג“, — האָט רבי יוחנן גע-
ענטפֿערט.

וועספּאַסיאַנען זיינען געפֿעלן געוואָרן רבי יוחננס
רייד. און ער האָט געזאָגט:

— „דו קענסט גיין קיין יבֿנה און דאָרטן לערנען מיט
דיינע תלמידים“.

יוחנן בן זכאי און זיינע תלמידים זיינען אַוועק אין
דער שטאָט יבֿנה. דאָרט האָבן זיי געעפֿנט אַ ישיבֿה וואו
עס זיינען געקומען יונגע מענטשן זיך לערנען.

destroy	destruir	חרוף מאַכן
coffin	ataúd	אָרֹן
guard	vigilancia	וואַך
bury	enterrar	מקבר זיין
funeral	funeral	לוויה
pierce	agujerear	דירעכטעכען



יוחנן בן זכאי און וועספאסיאן

די תנאים

נאך דעם חורבן איז די ישיבה אין יבנה געוואָרן דער צענטער פֿאַר ייִדישע געלערנטע. יוחנן בן זכאי האָט ווייטער געלערנט די תורה. ער האָט געהאַט אַ סך תלמידים. ער האָט אין יבנה ווידער אויפֿגעשטעלט דעם סנהדרין.

ווען יוחנן בן זכאי איז געשטאָרבן, זיינען שוין געווען אנדערע געלערנטע וואָס זאָלן פֿירן דעם סנהדרין. מע האָט ווייטער געלערנט די תורה, מע האָט געמאַכט נייע גוטע געזעצן פֿאַר ייִדן. די געלערנטע האָט מען גערופֿן תנאים. זיי זיינען אַלע געווען פרושים.

אין לאנד האָבן געהערשט די רוימישע פּראָקוראַ-
טאָרן. זיי האָבן גענומען שטייערן און געזען אַז אין לאַנד
זאָל זײַן רואיק: דער נשיא פֿון סנהדרין איז געוואָרן דער
״דישער פֿירער. אַזוי האָבן ייִדן געלעבט אין ארץ-ישראל
נאָך דעם חורבן פֿון בית-המקדש.



פּוּת־ל־מַעְרָבִי

פֿראַגעס

1. ווער זײַנען געווען די פּראָקוראַטאָרן ?
2. פֿאַרוואָס האָבן ייִדן אין יענער צײַט אָנגעהויבן
גלייבן אין משיחן ?
3. ווי אַזוי האָט זיך אָנגעהויבן קריסטנטום ?

4. ווער זינען געווען די זעלאטן? וואס האבן זיי


געוואלט?

5. ווער איז געווען יאסעפוס? וואס האט ער

געטאן?

6. וואס ווייסט איר וועגן כותל-מערבי?

7. וואס האט יוחנן בן זכאי אויפגעטאן?



רבי יהודה הנשיא'ס קבר

טראכט וועגן דעם


1. ארץ-ישראל איז געווען א קליין לאנד. יידן

האבן געוואלט זיין פריי. זיי האבן געמאכט אן

אויפשטאנד. האט מען געדארפט מאכן דעם

אויפשטאנד?

2. די זעלאַטן האָבן געהאַלטן אז יאַסעפֿוס איז
א פֿאַררעטער. ווען יאַסעפֿוס וואָלט זיך גענומען
דאָס לעבן, וואָלט ער נישט געקענט אָנשרייבן
זיין געשיכטע. פֿון איר ווייסן מיר אַ סך וועגן
דעם ייִדישן לעבן און וועגן דער גרויסער
ייִדישער העלדישקייט. וואָס איז אייער מיינונג
וועגן יאַסעפֿוס?



קאפיטל 5

די צייט פֿון משנה

רבי עקיבא

איינער פֿון די גרעסטע געלערנטע נאָכן
חורבן איז געווען דער תנא רבי עקיבא. ער האָט
צוזאַמענגענומען די געזעצן וואָס דער סנהדרין האָט
געשאַפֿן. ער האָט דערקלערט די געזעצן, אַז יידן זאָלן
וויסן ווי אַזוי צו זיין גוט און פֿרום. אַלע יידן אין ארץ-
ישראל האָבן אים געהאַלטן פֿאַר דעם גרעסטן קענער
פֿון דער תורה.

רבי עקיבאן איז נישט אָנגעקומען גרינג צו ווערן אַ
גרויסער געלערנטער. ווען ער איז געווען יונג, איז ער
געווען זייער אַרעם. ער האָט אַפֿילו נישט געקענט לייענען
און שרייבן. ער האָט געאַרבעט ביי אַ רייכן יידן. ער איז
געווען אַ פּאַסטער פֿון שאַף.

איינמאָל איז רחל, די טאכטער פֿון זיין בעל-הבית,

געקומען אין פֿעלד וואו דער יונגער עקיבֿא האָט גע-
פֿאשעט די שאָף. רחל און עקיבֿא זיינען גיך געוואָרן
נאָענט. זיי האָבן זיך פֿאַרליבט איינער אין אַנדערן.
עקיבֿא האָט געוואָלט חתונה האָבן מיט רחלען. רחלס
רייכער טאָטע האָט ניט געוואָלט, אַז זיין טאָכטער זאָל
חתונה האָבן מיט אַן אַרעמען און ניט-געלערנטן פֿאסטעך.
רחל האָט אָבער זייער ליב געהאַט עקיבֿאן. האָט זי
געזאָגט אַז זי וועט חתונה האָבן מיט אים, אויב ער וועט
זיך לערנען. עקיבֿא האָט צוגעזאָגט אַז ער וועט לער-
נען און זיי האָבן חתונה געהאַט.

ווען רחלס טאָטע האָט געהערט אַז זיי האָבן חתונה
געהאַט, האָט ער רחלען אַרויסגעטריבן פֿון הויז. רחל
און עקיבֿא זיינען געווען זייער אַרעם, אָבער עקיבֿא
האָט געאַרבעט און האָט זיך געלערנט. ווען ער האָט
שוין געקענט אַ ביסל, האָט ער פֿאַשלאָסן אַז ער מוז זיך
ווייטער לערנען. ער איז אַוועק פֿון רחלען און געווען
אין פֿאַרשיידענע שטעט וואו עס האָבן געוואוינט גע-
לערנטע. ער האָט זיך פֿון אַלעמען געלערנט.

רחל איז דערווייל געבליבן אליין. זי האָט ניט
געוואוסט וואו איר מאַן איז. זי איז געווען זייער אַרעם.
איינמאָל האָט זי אַפֿילו געמוזט אָפּשערן און פֿאַרקויפֿן

אירע האָר, כדי צו האָבן אויף ברויט. אַ סך יאָרן האָט
רחל געוואָרט אויף איר מאַן. ער איז אָבער נישט צוריק-
געקומען.

איינמאל האָט רחל געהערט אַ גרויסן טומל אין
גאָס. זי איז אַרויס אין גאָס און געפֿרעגט פֿאַרוואָס אַזוי
פֿיל מענטשן זיינען זיך צוזאַמענגעקומען. מע האָט איר
געזאָגט אַז דאָס איז מען אַרויס באַגעגענען אַ גרויסן
געלערנטן וואָס קומט אין שטעטל. רחל האָט געוואָרט
און געוואָלט זען דעם גרויסן געלערנטן. באַלד איז אָנ-
געקומען דער גרויסער געלערנטער מיט אַ סך תלמידים.
רחל האָט אים גלייך דערקענט. עס איז געווען עקיבֿא.
אין דער מינוט האָט עקיבֿא דערזען רחלען. ער האָט
זי גלייך דערקענט. מאַן און ווייב האָבן זיך אַרומגענומען.
עקיבֿא איז פֿון איר שוין מער נישט אַוועק. רחלס טאַטע
האָט געהערט וועגן עקיבֿאס גרויסקייט און ער האָט
צוריקגענומען זיין טאָכטער און איז אַליין געוואָרן אַ
תלמיד פֿון עקיבֿאן.

מיט דער צייט איז רבי עקיבֿא געוואָרן דער ווייב-
טיקסטער מענטש פֿון סנהדרין און דער פֿירער פֿון
פֿאַלק.

פֿאַרליבט זיך fell in love se enamoraron

דער צווייטער אויפשטאנד קעגן רוים

רוים האט שווער געמאכט דאס לעבן פון יידן. רוים האט ניט געלאזט אז יידן זאלן צוריק אויפ-בויען דעם בית-המקדש אין ירושלים. ווען רבי עקיבא איז שוין געווען אן אלטער מאן, איז געקומען א נײַער קיניג אין רוים. ער האט געמאכט גרעסער די שטייערן וואס יידן האבן געדארפט צאלן. ער האט אויך געוואלט בויען א טעמפל צו דעם הויפט-גאט פון די רוימער אויפן ארט וואו דער בית-המקדש איז אמאל געשטאנען. ער האט ניט געלאזט יידן אריינקומען אין ירושלים.

מע האט מער ניט געקענט אויסהאלטן פון די נײַע צרות. יידן האבן זיך געגרייט צו מאכן אן אויפשטאנד קעגן רוים. רבי עקיבא און נאך תנאים זיינען אויך געווען פארן אויפשטאנד. מע האט געמיינט אז מע וועט קענען זיגן, ווייל אין יענער צייט האבן נאך אנדערע פֿעלקער געמאכט אויפשטאנדן.

רבי עקיבא האט געפונען א שיינעם שטארקן יונגן מאן וואס האט געהייסן שמעון. ער איז געווען א גוטער קריגסמאן. רבי עקיבא האט אים א נאמען געגעבן בר-כוכבא (זון פון א שטערן), און אים געהאלפן גרייטן זיך

צו אַ מלחמה מיט רוים. בר-פּוכבא איז געגאַנגען איבערן
לאַנד און צונויפגענומען יונגע מענטשן אין אַן אַרמיי.
ער האָט אויך אָנגעגרייט געווער צו פֿירן די מלחמה.



רבי עקיבא און בר-פּוכבא

ווען דער רוימישער קיניג האָט אָנגעהויבן בויען
דעם טעמפל פֿאַרן רוימישן גאָט, זיינען יידן אָנגעפֿאלן
אויף די רוימער און זיי פֿאַרטריבן. אזוי האָט זיך אָנגע-
הויבן דער אויפֿשטאַנד. בר-פּוכבאס אַרמיי איז געוואָרן
גרעסער און שטאַרקער. ביסלעכווייז האָט ער איינגע-
נומען גאַנץ ארץ-ישראל. צוויי יאָר האָט בר-פּוכבא גע-

פֿירט דאָס לאַנד. ער איז געווען זייער אַ שטרענגער.
 די רוימער האָבן אַריינגעשיקט אַ גרויסע אַרמיי. ביסלעכ-
 ווייז האָבן די רוימער אײַנגענומען אַלע שטעט. בר-
 כוכבאס אַרמיי איז געוואָרן קלענער און שוואַכער.

די לעצטע שטאָט וואו בר-כוכבא איז געווען האָט
 געהייסן ביתר. זי איז געווען זייער שטאַרק באַפֿעסטיקט.
 די רוימישע אַרמיי האָט אַרומגערינגלט ביתר. בר-כוכבאס
 סאָלדאַטן האָבן זיך העלדיש געשלאָגן, אָבער די רוימער
 האָבן דורכגעגראָבן די ווענט און אַריין אין ביתר. זיי
 האָבן אויסגעהרגעט אַלע ייִדן. מיט זיי איז אויך גע-
 שטאַרבן דער גרויסער העלד בר-כוכבא.

נאָך דעם אויפֿשטאַנד

נאָך דעם לעצטן ייִדישן אויפֿשטאַנד האָבן
 די רוימער גענומען נאָך מער דריקן די ייִדן. זיי האָבן
 אַרויסגעגעבן געזעצן אַז ייִדן טאָרן נישט לערנען די תּורה,
 ייִדן טאָרן נישט אָפהיטן שבת, ייִדן טאָרן נישט קומען קיין
 ירושלים.

אַ סך ייִדן האָט מען אוועקגעפֿירט קיין רוים ווי
 געפֿאָנגענע. ייִדן זיינען אליין אַנטלאָפֿן קיין בבל. אָבער
 די ייִדן וואָס זיינען געבליבן אין לאַנד האָבן אויך נישט
 אויסגעפֿאָלגט די שלעכטע געזעצן.

דער אלטער רבי עקיבא האט ווייטער געלערנט
 די תורה. די רוימער האבן אים אריינגעזעצט אין תפיסה.
 מע האט אים געפייניקט און געטייט. רבי עקיבא איז
 געשטארבן מיט די ווערטער: שמע ישראל — הער,
 ישראל, אונדזער גאט איז איינער!

די רוימער האבן געפייניקט און געטייט נאך גרויסע
 יידישע געלערנטע וואס האבן ניט אויסגעפאלגט זייערע
 געזעצן. מע רופט זיי עשרה הרוגי-מלכות, די צען אויס-
 געהרגעטע פון דעם קייניג. צווישן זיי איז געווען אן
 אלטער לערער. ער האט געהיים ארויסגעפירט זיינע
 תלמידים אין די בערג און דארטן דורכגעפירט די צערע-
 מאניע פון געבן זיי רעכט צו זיין לערערס און פירערס.
 ווען מע האט געזען אז רוימער קומען אן, האט דער
 אלטער לערער זיי געהייסן אנטלויפן. ער איז געבליבן
 און געווארט אויף די רוימער כדי די תלמידים זאלן
 האבן צייט צו אנטלויפן. די רוימער האבן אים געכאפט
 און געטייט מיט זייערע שפיזן.

עס איז געווען זייער א שלעכטע צייט אין ארץ-

ישראל.

13 יאָר אין אַ הייל

אַיינער פֿון רבי עקיבֿאס תלמידים איז געווען

רבי שמעון בן יוחאי. ווען ער האָט זיך דערוואוסט, אַז די רוימער זוכן אים, האָט ער צוזאַמען מיט זײַן זון זיך באַהאַלטן אין אַ הייל. אין דער הייל האָט ער געלעבט 13 יאָר. לעבן הייל איז געווען אַ קוואַל וואַסער און עס זײַנען געוואַקסן טייטלביימער. מיט דעם האָט רבי שמעון זיך געשפּיזט. ער האָט די גאַנצע צײַט געלערנט מיט זײַן זון און האָט געשריבן דערקלערונגען צו דער תורה. איין מאַל אין יאָר פֿלעגן די תלמידים קומען צו אים. דאָס איז געווען ל"ג בעומר. די תלמידים האָבן מיט־גענומען פֿײַל־און־בױגנס. ווען די רוימער האָבן זיי געטראָפֿן, האָבן זיי געזאָגט: מיר גייען שיסן חיות. אָבער זיי זײַנען געקומען צו רבי שמעוןען אין הייל און האָבן געהערט פֿון אים רייד פֿון תורה. פֿון דעמאָלט איז גע־בליבן אַ מינהג בײַ ייִדישע קינדער צו גיין ל"ג בעומר אין פֿעלד מיט פֿײַל־און־בױגנס אין די הענט.

fed

se alimentó

געשפּיזט

צײַטן בײַטן זיך

עטלעכע יאָר האָבן יידן געלעבט אונטער

די שלעכטע געזעצן פֿון רויים. דערנאָך איז געקומען

א נײַער קיניג אין רוים און ער האָט אָפּגעשאַפֿט
א סך פֿון די שלעכטע געזעצן. בלויז איין געזעץ איז
נאָך געבליבן: יידן האָבן ניט געטאַרט אַרײַנקומען אין
ירושלים. די רוימער האָבן נאָך אַלץ גענומען גרויסע
שטײַערן, אָבער עס איז איצט געווען מעגלעך צו לעבן
א ביסל פֿרײַער.

אין די שלעכטע צײַטן זײַנען יידן געבליבן יידן.
מע האָט ווײַטער געלערנט די תורה און אָפּגעהיט שבת.
ווען מע האָט אָפּגעשאַפֿט די שלעכטע געזעצן, האָבן
יידן געקענט פֿריי און אַפֿן לערנען תורה און אָפהײַטן
די ייִדישע דינים. דער צענטער פֿון ייִדישן לעבן איז
איצט געוואָרן גליל. דאָרט זײַנען געקומען די ייִדישע
געלערנטע וואָס זײַנען געבליבן לעבן נאָך דער מלחמה
מיט רוים. עטלעכע תלמידים פֿון רבי עקיבֿא זײַנען צוריק־
געקומען פֿון בבל. מע האָט ווידער געעפֿנט ישיבֿות און
ווידער אָנגעהויבן לערנען די תורה.

רבי מאיר

איינער פֿון רבי עקיבֿאס תלמידים, וואָס איז צוריק־
געקומען פֿון בבל, האָט געהייסן מאיר. ער איז געווען
דער גרעסטער געלערנטער צווישן די תלמידים פֿון

רבי עקיבא. רבי מאיר איז געווען זייער קלוג. ער האט געקענט זייער שיין שרייבן און ער האט געלעבט פֿון איבערשרייבן ספֿר-תורות. ער האט אויך דערציילט אַ סך שיינע מעשיות. וועגן אים דערציילט מען, אז ער האט אַלץ געדענקט אויף אויסווייניק. איינמאָל איז ער געקומען אין אַ שטעטל, ווען עס איז געווען פורים. יידן האָבן געוואָלט הערן די מעשה פֿון פורים, אָבער מע האָט זי נישט געקענט לייענען, ווייל מע האָט נישט געהאַט די מגילה. רבי מאיר האָט אָבער געדענקט די גאַנצע מגילה אויף אויסווייניק. ער האָט זי געזאָגט און יידן האָבן געקענט פֿייערן דעם יום-טובֿ.

רבי מאיר האָט געהאַט זייער אַ גוטע און אַ קלוגע פֿרוי. זי האָט געהייסן ברוריה. וועגן איר דערציילט מען אַזאַ מעשה: ברוריה און רבי מאיר האָבן געהאַט צוויי זין. רבי מאיר האָט זייער ליב געהאַט זיינע קינדער. איינמאָל זיינען די קינדער קראַנק געוואָרן. עס איז געווען שבת און רבי מאיר איז אַוועק אין שול דאַוונען. ברוריה איז אַריינגעגאַנגען אין דעם צימער וואו די קינדער זיינען געווען און זי האָט געזען אז די קינדער זיינען טויט. ווען רבי מאיר איז צוריקגעקומען, האָט אים ברוריה גאַרניט

געזאגט, ווייל זי האָט ניט געוואלט פֿאַרשטערן זיין שבת.
ווען עס איז געוואָרן פֿינצטער, האָט ברוריה געזאָגט
צו איר מאַן: „וואָס וואָלסטו געטאָן אויב עמעצער וואָלט
דיר איבערגעלאָזט אַ גרויסן אוצר און דערנאָך געקומען
אַפּנעמען דעם אוצר?“ רבי מאיר האָט געענטפֿערט: —
„איך וואָלט עס אים גלייך אָפּגעגעבן“. ברוריה האָט אים
אַריינגעפֿירט אין דעם צימער וואו די קינדער זיינען
געלעגן טויטע און געזאָגט: — „אַזוי האָט גאָט געטאָן
מיט אונדז; ער האָט אונדז געלאָזט האַלטן אונדזער
אוצר, די קינדער, און איצט האָט ער זיי אָפּגענומען“.
מאיר און ברוריה האָבן ביידע געוויינט.

רבי מאיר האָט אַ סך געלערנט. ער האָט צוזאַמען-
גענומען די קלוגע רייד פֿון גרויסע געלערנטע, די גוטע
געזעצן וואָס הילל און אנדערע האָבן געמאַכט און זיינען
ניט געווען פֿאַרשריבן. ער אַליין האָט אויך געזאָגט
קלוגע רייד. ער האָט למשל געזאָגט — „ווען דו ביסט
אין רוים, טו ווי די רוימער טוען“.

by heart
to spoil
treasure

de memoria
perturbar
tesoro

אויסווייניק
פֿאַרשטערן
איצר

רבי יהודה הנשיא

וְרַעְיוֹן דִּי רוֹימער האָבן אָפּגעשאַפֿט די שלעכטע
געזעצן, האָבן די געלערנטע צוריק איינגעשטעלט דעם
סנהדרין. דער פֿירער פֿון סנהדרין איז ווידער געוואָרן
דער פֿירער פֿון ייִדן. מע האָט אים גערופֿן נשיא. די
נשיאים זיינען געווען אייניקלעך און אוראייניקלעך פֿון
דעם גרויסן הילל. דער צווייטער נשיא נאָכן אויפֿשטאַנד
קעגן רוים איז געווען רבי יהודה הנשיא. רבי יהודה
איז געווען זייער רייך און ער האָט אויסגעהאַלטן אַ סך
תלמידים. ער האָט געוואָלט צוזאַמענעמען די אַלע דינים
וואָס זיינען ניט פֿאַרשריבן אין דער תורה אין זעקס
גרויסע ביכער, די געלערנטע זאָלן איצט מער ניט דאַרפֿן
געדענקען אויף אויסווייניק. ער האָט געבעטן די גע-
לערנטע פֿון סנהדרין זיי זאָלן פֿאַרשרייבן אַלע דינים
און קלוגע רייד וואָס זיי האָבן געהערט פֿון זייערע לע-
רערס. אזוי האָט מען אָנגעהויבן צו פֿאַרשרייבן די תורה
שבעל-פה פֿון אַלע צייטן זינט עזרא הסופֿר.

אזוי ווי אַלע אַנדערע גרויסע ייִדישע געלערנטע,
האָט רבי יהודה הנשיא געוואָלט אז ייִדן זאָלן קענען
לעבן ווי ייִדן. אזוי ווי דאָס לעבן האָט זיך געפיטן, האָט

מען אויך יידישע דינים געדארפט פייטן. אין יהודהס צייט האבן רוימער גענומען א סך שטייערן. לויט דער תורה האבן יידן נישט געטארט פלאנצן קיין תבואה דאס זיבעטע יאר. די יידן האבן געדארפט צאלן די רוימער אין דעם יאר ווען זיי האבן קיין תבואה נישט געהאט. האט יהודה געמאכט א ניי געזעץ, אז מע מעג יא פלאנצן תבואה אין זיבעטן יאר, כדי צו קענען צאלן די רוימער. אזוי האט ער אויך געטאן מיט אנדערע געזעצן.

רבי יהודה האט געהאט א סך תלמידים. ער האט געגעבן די ארעמע תלמידים געלט, זיי זאלן זיך קענען לערנען. ער האט געוואלט אז ארץ-ישראל זאל בלייבן דער גרויסער יידישער צענטער וואס עס איז אמאל געווען.

established	establecieron	איינגעשטעלט
to support	mantenia	אייסהאלטן
oral law	la Ley no escrita	תורה שבעל-פה
religious law, laws	leyes	דין, דינים
to plant	plantar	פלאנצן

די משנה

רבי יהודה און די געלערנטע האבן צוזאמען-גענומען אלע דינים און האבן זיי איינגעטיילט אין גרופעס.

אויב א געלערנטער האָט געהאַט איין מיינונג און א צווייטער אָן אנדער מיינונג — האָט מען די ווערטער פֿון די ביידע געלערנטע אַריינגעשריבן. די געלערנטע, וואָס זייערע קלוגע רייד האָט מען אויפֿגעזאַמלט, זיינען די תנאים. דאָס פֿוך מיט געזעצן, מיט מיינונגען און פֿראַגעס אַרום זיי און די קלוגע רייד פֿון די תנאים רופֿט מען משנה.

די משנה האָט זעקס באַזונדערע טיילן:

1. אַלץ וואָס האָט צו טאָן מיט ערדאַרבעט און

אַלע געבעטן צו גאָט ;

2. אַלץ וואָס האָט צו טאָן מיט שבת און יום-טובֿ ;

3. אַלץ וואָס האָט צו טאָן מיטן לעבן פֿון דער

משפּחה ;

4. אַלץ וואָס האָט צו טאָן מיט טאָן שלעכטס א

צווייטן (אין דעם טייל גייען אויך אַריין פֿר קי

אַבֿות, די קלוגע רייד פֿון די געלערנטע) ;

5. אַלץ וואָס האָט געהאַט צו טאָן מיטן בית-

הַמקדש ;

6. אַלץ וועגן ריינקייט.

די משנה האט מען געשאפן פאר געלערנטע, זיי
זאלן קענען לערנען און לערנען אנדערע. מיט דער
ציט איז די משנה געווארן דאס געזעץ-בוך פאר אלע
יידן.

אט זיינען עטלעכע קלוגע רייד פון די תנאים :
די וועלט שטייט אויף דריי זאכן : תורה, דינען גאט
און העלפן איינער דעם צווייטן.

ווער איז קלוג ? דער וואס לערנט זיך פון אלעמען.
ווער איז שטארק ? דער וואס קען באזיגן זיין איי-
גענעם שלעכטן ווילן.

ווער איז רייך ? דער וואס איז צופרידן מיט דעם
וואס ער האט.

ווער האט כבוד ? דער וואס גיט אפ כבוד א צווייטן.

prayers	rezos	געבעטן
divided, separted	dividieron	איינגעטיילט
collected	reunieron	איינגעזאמלט
cleanliness, purity	pureza	ריינקייט



מע לערנט די משנה

ארץ-ישראל הערט אויף צו זיין דער יידישער צענטער

רבי יהודה הנשיא איז געשטאָרבן. זיינע תלמידים האָבן פֿאַרענדיקט די משנה. נאָך אים זיינען אנדערע געווען פֿירערס פֿון יידן אין ארץ-ישראל. דאָס לעבן איז אָבער געוואָרן שווערער און שווערער. די רוימער האָבן שוין פֿון לאַנג אַרייַנגעפֿראַכט קיין ארץ-ישראל ניט-יידן. די ניט-יידן האָבן פֿיינט געהאַט די יידן. זיי האָבן

געשטערט די יידן און שווער געמאכט זייער לעבן. אין
 יענע יארן האט זיך אויך שטארק פֿארשפּרייט דער קריסט-
 לעכער גלויבן. די קריסטן האָבן ניט ליב געהאט די יידן.
 אפֿילו דער קיניג פֿון רוים איז געוואָרן אַ קריסט, און
 דאָס אַלץ האט געפֿירט צו דעם, אַז דאָס ייִדישע לעבן
 אין ארץ-ישראל זאָל ווערן שוואַכער און ערגער. אַ סך
 יידן זיינען אַוועק אין אַנדערע לענדער. עס זיינען פֿאַר-
 בליבן זייער ווייניק יידן אין ארץ-ישראל. אזוי האט זיך
 געענדיקט די צייט, ווען יידן האָבן געלעבט אין זייער
 אייגן לאַנד. שפעטער האָבן יידן געלעבט אין אַ סך
 לענדער. זיי זיינען אָבער פֿאַרבליבן יידן. זיי האָבן געהאט
 מיט זיך דעם תנך און די משנה.

לאַמיר איצט זען ווי אזוי האָבן יידן געלעבט אין
 אַנדערע לענדער.

פֿראַגעס

1. פֿאַרוואָס האָבן יידן געמאכט אַן אויפֿשטאַנד

קעגן רוים?


2. פֿאַרוואָס האט רבי עקיבֿא אויסגעקליבן בר-

פּוכבאָן צו זיין דער פֿירער פֿון אויפֿשטאַנד?

3. וואָס זײַנען געווען די שלעכטע געזעצן וואָס
רוים האָט געמאַכט נאָכן אויפֿשטאַנד ?
4. וואָס האָט רבי מאיר געזאָגט און געלערנט ?
5. וואָס איז געווען רבי יהודה הנשיאס גרויסער
אויפֿטו ?
6. וואָס איז די משנה ?
7. פֿאַרוואָס איז אונטערגעגאַנגען דער ייִדישער
צענטער אין ארץ-ישראל ?

טראַכט וועגן דעם

1. רבי יהודה הנשיא און אַנדערע געלערנטע האָבן
צוגעפֿאַסט די ייִדישע דינים צו דער נייער צײַט.
די פֿאַראייניקטע שטאַטן האָבן אַ קאָנסטיטוציע
וואָס איז כמעט צוויי הונדערט יאָר אַלט. האָט
מען זי געבײטן כדי צוצופֿאַסן זי צו די נייע צײַטן ?
דאַרף מען טאָן אזוי ?
2. יידן האָבן געהאַט אַ צענטער אין ארץ-ישראל.
אַ סך יידן האָבן אָבער געלעבט אין אַנדערע
לענדער. ווי איז הײַנט ? קענען יידן בלייבן יידן
ווען זיי לעבן נישט אין זייער אייגן לאַנד ?



קאפיטל 6

יידן אין בבל

דאס יידישע לעבן אין בבל

איר ווייסט שוין אז ניט אלע יידן האבן גע-
לעבט אין ארץ-ישראל. איר געדענקט אויך אז נאכן חורבן
פֿון ערשטן בית-המקדש האבן יידן געלעבט אין בבל.
איר געדענקט אויך, אז ווען יידן זינען צוריקגעקומען אין
ארץ-ישראל, זינען א סך געבליבן אין בבל. אין דער
צייט פֿון דעם אויפֿשטאנד קעגן רוים האבן שוין יידן
געלעבט אין בבל זיבן הונדערט יאָר. בבל איז קיינמאל
ניט געווען אַ טייל פֿון דער רוימישער אימפעריע. די
קיניגן פֿון פֿערסיע האבן געהערשט אין בבל.

די יידן איז ניט געווען שלעכט אין בבל. די קיניגן
האבן געלאזט יידן לעבן ווי זיי ווילן. יידן האבן נאָר גע-
דארפֿט צאלן שטײַערן דעם פֿערסישן קיניג און פֿאלגן
זינע געזעצן, אָבער זיי האבן געקענט שיקן געלט קיין

ירושלים און זיין גוטע און פֿרומע יידן. די יידן פֿון בבל האָבן געהאַט זייער אייגענעם פֿירער. דער פֿירער האָט געהייסן נשיא. דער נשיא האָט איינגעמאַנט שטייערן, באַשטימט ריכטערס און איז געווען דער יידישער הערשער אונטער דעם פֿערסישן קיניג. יידן אין בבל האָבן געלעבט פֿון ערדאַרבעט, זיינען געווען בעלי-מלאכות און געפֿירט האַנדל.

אין די צייטן פֿון צווייטן בית-המקדש און שפעטער אין די צייטן פֿון יהודה הנשיא זיינען אין בבל ניט געווען קיין גרויסע געלערנטע. יידן אין בבל האָבן געפֿאַלגט די געזעצן פֿון די געלערנטע אין ארץ-ישראל. יונגע מענטשן פֿון בבל זיינען געקומען אין די ישיבֿות פֿון ארץ-ישראל לערנען תורה בני די תנאים. דערנאָך פֿלעגן זיי צוריקקומען קיין בבל.

mixed into
collected
appointed

cobrava
designaba

געמישט
איינגעמאַנט
באַשטימט

רב און שמואל

צווישן די תלמידים פֿון רבי יהודה הנשיא

זיינען געווען צוויי יונגע געלערנטע וואָס זיינען צוריק-געקומען אין בבל. זיי האָבן געטראַכט אז עס וואָלט

געווען גוט צו האָבן ישיבֿות אין בבל כדי יונגע מענטשן
 זאלן קענען לערנען תורה. איינער פֿון די תלמידים האָט
 געהייסן שמואל און דער אַנדערער אבא. אבא איז געווען
 זייער אַ הויכער, האָט מען אים גערופֿן אבא דער לאַנגער.
 אבא האָט גוט געקענט די משנה און האָט גוט געקענט
 לערנען אַנדערע. מע האָט אים גערופֿן רב, וואָס מיינט
 לערער. שמואל האָט אויך גוט געקענט די משנה. ער איז
 אויך געווען אַן אַסטראָנאָם און אַ מאַטעמאַטיקער.

רב איז אַוועק אין דער שטאָט סורא וואו עס האָבן
 געלעבט אַ סך יידן. צו אים זיינען געקומען תלמידים
 און ער האָט מיט זיי געלערנט. אין אַ קורצער צייט איז
 ער געוואָרן באַרימט ווי אַ גרויסער געלערנטער. ער האָט
 געהאַט אַ סך תלמידים אין זיין גרויסער ישיבֿה אין סורא.
 שמואל איז אַוועק אין אַן אַנדער שטאָט און דאָרט געוואָרן
 דער פֿירער פֿון אַ ישיבֿה.

פֿריער האָבן רב און שמואל געלערנט די משנה,
 אָבער ביסלעכווייז האָבן זיי אָנגעהויבן צוגעבן זייערע
 געדאַנקען און נייע דערקלערונגען. ווען דאָס ייִדישע
 לעבן אין ארץ-ישראל איז געוואָרן שוואַך און אַרעם,
 זיינען די ישיבֿות אין בבל געוואָרן זייער וויכטיקע נייע
 צענטערס פֿון לערנען.

דער תלמוד

ר"ב און שמואל האָבן געהאַט אַ סך תלמידים.

נאָך זייער טויט זינען אַנדערע געוואָרן די פֿירערס פֿון די ישיבֿות. די גרעסטע ישיבֿות זינען געווען אין סורא און אין פומבדיתא. דאָרט האָט מען געלערנט די משנה און די רייד פֿון די גרויסע געלערנטע וועגן די דינים פֿון דער משנה.

עס זינען געווען גרויסע געלערנטע אויך נאָך רב און שמואל. צווישן זיי האָבן באַקומען אַ גרויסן נאָמען די צוויי פֿריינד אַבֿי און רבֿא. זייערע תלמידים האָבן פֿאַרשריבן די מיינונגען פֿון די ביידע לערערס און די דיסקוסיעס וואָס זיי האָבן געפֿירט.

אין די ישיבֿות האָבן זיך געלערנט ניט נאָר יונגע מענטשן. אַ סך עלטערע יידן האָבן זיך אויך געוואַלט לערנען. דעריבער האָט מען באַשטימט דעם חודש פֿאַר ראש-השנה און דעם חודש פֿאַר פסח ווי אַ צייט ווען אלע וואָס ווילן זאָלן קענען הערן לעקציעס פֿון די גרויסע געלערנטע. מע האָט כסדר געלערנט די ייִדישע דינים און זיי צוגעפֿאַסט צו דער נייער צייט. אַ דאָנק דעם האָבן יידן געקענט בלייבן אַ פֿאַלק.

דר"י הונדערט יאָר האָבן די געלערנטע אין בבל
 געלערנט און שטודירט די דינים פֿון דער תורה און פֿון
 דער משנה. עס האָט זיך אָנגעקליבן אַ נייע תורה שבעל-
 פה. עס איז געקומען אַ צייט, ווען מע האָט ניט געקענט
 געדענקען אַלץ וואָס מע האָט געלערנט. מע האָט גע-
 דאַרפֿט פֿאַרשרייבן די אַלע קלוגע רייד. רב אַשי, איינער
 פֿון די פֿירערס פֿון דער ישיבֿה אין סורא, האָט אָנגעהויבן
 די אַרבעט. נאָך רב אַשין זיינען געקומען אַנדערע גע-
 לערנטע און אויך פֿאַרשרייבן זייערע רייד. אזוי איז גע-
 שאַפֿן געוואָרן די גמרא.

די משנה האָט דערקלערט די דינים פֿון דער תורה,
 און די גמרא האָט דערקלערט די דינים פֿון דער משנה.
 די גמרא איז אַ סך גרעסער ווי די משנה, ווייל די גמרא
 גיט איבער ווי די געלערנטע האָבן געפֿירט צווישן זיך
 דעבאַטעס. אַרום איין קורצן זאָץ אין משנה קענען זיין
 עטלעכע בלעטער גמרא. די משנה איז געשריבן אויף
 העברעאיש און די גמרא אויף אַראַמיש. זי וואָס האָבן
 געשאַפֿן די משנה הייסן, ווי מיר ווייסן שוין, תנאים.
 די וואָס האָבן געשאַפֿן די גמרא הייסן אַמוראים. דער טיטל
 פֿאַר אַ תנא איז רבי און פֿאַר אַן אַמורא איז רב. די משנה
 און די גמרא אינאיינעם איז דער תלמוד. אַלע דינים

המחלקה המרכזית לביטחון המדינה

הערה

[illegible]

אין תלמוד זינען דאָ ניט בלויז דינים. אַלץ וואָס
 מע האָט געוואוסט אין יענער צײַט וועגן מעדיצין און
 אַנדערע וויסנשאַפֿטן קען מען געפֿינען אין תלמוד. דאָרטן
 געפֿינט מען אויך שיינע שפּריכווערטער פֿון פֿאַלק און
 מיינונגען פֿון אַמוראים וועגן פֿאַרשיידענע זאַכן. עס
 זינען אויך דאָ אַ סך מעשות וועגן די גרויסע געלערנטע
 וואָס האָבן געשאַפֿן דעם תלמוד. עס זינען אויך דאָ
 מעשות וועגן די אַבֿות, וועגן משה רבינו, וועגן די ייִדישע
 קיניגן און וועגן אַלע העלדן פֿון דער ייִדישער געשיכטע.
 די מעשות רופֿט מען אַגדה. מיר האָבן שוין געלערנט
 שיינע מעשות וועגן הילל, רבי עקיבֿא און רבי יהודה
 הנשיא. די אַלע מעשות געפֿינען זיך אין תלמוד. אין
 תלמוד זינען דאָ אַ סך מעשות וואָס ווײַזן ווי גוט און
 קלוג עס זינען די ייִדישע דינים.

דער תלמוד איז אַ ים מיט וויסן. ייִדן האָבן אַלע
 מאָל געלערנט דעם תלמוד. אויך היינט לערנען אַ סך
 ייִדן דעם תלמוד. אויך היינט זינען דאָ אַ סך ייִדן וואָס
 לעבן לויט די דינים פֿון תלמוד. אין אַלע צײַטן האָט
 דער תלמוד געהאַלפֿן אַז ייִדן זאָלן בלייבן לעבן ווי אַ
 פֿאַלק.

hojas
 proverbios
 conocimiento

בלעטער
 שפּריכווערטער
 וויסן

מוחמד און די יידן

במע האָט געענדיקט פֿאַרשרייבן דעם חלמוד

אין אָנהייב פֿון זעקסטן יאָרהונדערט. עס האָט זיך אָבער
אָנגעהויבן אַ שלעכטע צייט פֿאַר יידן אין בבל. די פער-
סישע קיניגן האָבן שטאַרק געדריקט די יידן. דאָס לעבן
אין בבל איז געוואָרן שווערער, און דאָס לערנען אין די
ישיבֿות איז געוואָרן שוואַכער.

איר ווייסט שוין אז יידן אין יענער צייט האָבן ניט
בלויז געלעבט אין בבל. עס זיינען געווען יידן אין סיריע,
אין רוים און אין מצרים. עס זיינען אויך געווען יידן אין
אַראַביע. זיי האָבן געהאַנדלט, געפֿיטערט שאַף און געווען
ערדאַרבעטערס. די אַראַבער האָבן ניט געגלייבט אין איין
גאָט. עס זיינען געווען אַ סך אַראַבישע שבֿטים און יעדער
שבֿט האָט געהאַט זיינע געטער.

אין זיבעטן יאָרהונדערט האָט זיך דאָס לעבן פֿון
די אַראַבער געביטן. איין מענטש האָט עס אויפֿגעטאָן.
דער מענטש האָט געהייסן מוחמד.

מוחמד איז געווען אַ קעמל-טרייבער פֿון דער אַראַ-
בישער שטאָט מעקאַ. ער איז אַרומגעפֿאַרן מיט קאַראַוואַנען
אין אַ סך שטעט און לענדער. ווען ער איז געקומען אין

א פֿרעמדער שטאָט, האָט ער דאָרט געזען ייִדן. אין
אנדערע שטעט האָט ער געזען קריסטן. מוחמד האָט
געזען ווי זיי אַלע דינען איין גאָט. ער האָט געטראַכט,
אַז עס איז נישט גוט צו דינען אַ סך געטער. מע דאַרף דינען
איין גאָט.

מוחמד איז געקומען אין זײַן אייגענער שטאָט
מעקאַ און גערעדט צו די מענטשן: — „דאָ אין מעקאַ
דינט איר אַ שוואַרצן שטיין און דאָס איז אייער גאָט.
דער שטיין איז נישט קיין גאָט. עס איז בלויז דאָ איין גאָט.
אים דאַרפֿט איר דינען.“ די מענטשן פֿון מעקאַ זײַנען
געוואָרן אין פֿעס. מע האָט אַרויסגעטריבן מוחמדן פֿון
מעקאַ.

מוחמד איז אַנטלאָפֿן. ער איז געקומען אין דער
שטאָט מעדינאַ וואו עס האָבן געוואוינט אַ סך ייִדן. די
ייִדן זײַנען געווען גוט צו אים. מע האָט אים געגעבן עסן
און אַן אָרט צו וואוינען און מע האָט אים געלערנט וועגן
דעם ייִדישן גלויבן. מוחמד איז געווען זייער צופֿרידן.
ער האָט געלערנט דעם תנך און זײַן גלויבן אין איין גאָט
איז געוואָרן שטאַרקער. ער האָט אָבער נישט געוואָלט
אויספֿאַלגן אַלע ייִדישע דינים. האָט ער געשאפֿן אַ נייעם

גלויבן. ער האט געוואלט אז יידן זאלן אָננעמען זיין
 גלויבן. ווען יידן האָבן אים ניט געוואלט פֿאַלגן, איז ער
 געוואָרן אויף זיי אין כעס. ער איז צוריק אַוועק אין מעקא
 און געזאָגט צו די מענטשן: — „אויב איר וועט גלייבן
 אין איין גאָט וואָס הייסט אַלאַ און טאָן וואָס איך הייס,
 וועל איך אַלעמען זאָגן, אז דער שוואַרצער שטיין איז אַ
 הייליקער שטיין און אז מעקא איז אַ הייליקע שטאָט. אַ
 סך מענטשן וועלן קומען אין מעקא דינען גאָט און איר
 וועט מאַכן גוטע געשעפֿטן“. די מענטשן פֿון מעקא האָבן
 צוגעזאָגט אז זיי וועלן פֿאַלגן מוחמדן. ער איז געוואָרן
 דער פֿירער פֿון דער שטאָט מעקא.

century

יאהונדערט

די נייע רעליגיע פֿאַרשפּרייט זיך

ד' י אַראַבער האָבן גענומען גלייבן אז מוחמד
 איז אַ נביא. ער האָט זיי געזאָגט אז עס איז דאָ אַ גן-עדן,
 און יעדערער וואָס גלייבט אין אַלאַ און אין אים וועט
 לעבן נאָכן טויט. ער האָט זיי געלערנט אז עס איז גוט צו
 שטארבן אין אַ מלחמה פֿאַר אַלאַ. אַ סך אַראַבער זיינען
 געקומען צו אים. ער האָט געשאַפֿן אַ שטאַרקע אַרמיי.
 ער איז אָנגעפֿאלן אויף אַנדערע אַראַבער און זיי געצוואונ-

גען אָנצונעמען זיין גלויבן. מער און מער אַראַבער זײַנען
געוואָרן מוחמדאַנער.

מוחמד האָט פֿײַנט געקריגן די ייִדן, ווײַל זיי האָבן
ניט געגלייבט אז ער איז אַ נביא. מיט זײַן אַרמײַ איז ער
אָנגעפֿאלן אויף די ייִדן און אַ סך פֿון זיי געטייט.

נאָך מוחמדס טויט זײַנען די אַראַבער געוואָרן
שטאַרקער. די מוחמדאַנער האָבן אָנגעהויבן פֿירן מלחמות
מיט אַנדערע לענדער. זיי האָבן אײַנגענומען פערסיע,
סיריע, ארץ-ישראל און מצרים. וואו זיי זײַנען געקומען,
האָבן זיי געצוואונגען די מענטשן צו ווערן מוחמדאַנער.
זיי האָבן געשאַפֿן אַ גרויסע אימפעריע.

ווען די מוחמדאַנער האָבן אײַנגענומען בבל, זײַנען
זיי ניט געווען שלעכט צו ייִדן. ייִדן האָבן געקענט פֿירן
זייער אײַגן לעבן. מע האָט ווידער געעפֿנט די ישיבֿות
אין סורא און פומבדיתא. דעם פֿירער פֿון אַ ישיבֿה האָט
מען איצט גערופֿן גאון, דאָס מײַנט הויכער אָדער געהוי-
בענער.

די גאונים האָבן געלערנט דאָס פֿאַלק. זיי האָבן
דערקלערט די דינים פֿון תנך און פֿון תלמוד. ייִדן האָבן
דעמאָלט געלעבט אין אַ סך לענדער. ווען ייִדן אין אַ

ווייט לאנד האָבן ניט פֿאַרשטאַנען אַ דין, אָדער האָבן
 ניט געוואוסט ווי אזוי צו ענטפֿערן אויף אַ פֿראַגע וועגן
 אַ דין, פֿלעגן זיי שיקן אַ בריוו קיין בבל און די גאונים
 האָבן געענטפֿערט אויף די פֿראַגעס און דערקלערט
 דעם דין. די ענטפֿערס האָט מען געהאַלטן און מע האָט
 אָנגעזאַמלט אַ סך קלוגע רייד וועגן די דינים פֿון
 תלמוד.

דער ריש-גלותא

די גאונים האָבן געלערנט יידן פֿון בבל.
 דער פֿירער פֿון די יידן אונטער די מוחמדאנער הער-
 שערס איז אָבער געווען דער ריש-גלותא (דער קאַפּ,
 דאָס הייסט דער פֿירער, פֿון יידן אין גלות). ווען אַ ריש-
 גלותא איז געשטאַרבן, האָט דער עלטסטער זון פֿאַרנו-
 מען זיין אָרט.

וועגן דעם ערשטן ריש-גלותא אונטער די מוחמ-
 דאנער איז דאָ אזא מעשה:

דער קיניג פֿון בבל האָט ניט געוואָלט אז יידן
 זאלן האָבן אַ פֿירער. ער האָט געהייסן מע זאל אויס-
 הרגענען די גאַנצע משפּחה פֿון ריש-גלותא. האָט מען
 דאָס געטאָן. בלויז איין פֿרוי פֿון דער משפּחה איז גע-

בליבן לעבן, די פֿרוי פֿון דעם לעצטן ריש-גלותא.
 מען האָט זי ניט געטייט, ווייל דער קיניג האָט געזען אַ
 חלום. עס האָט זיך אים געחלומט, אַז ער איז אין זייער
 אַ שיינעם גאַרטן מיט אַ סך ביימער. ער האַקט אויס
 בוים נאָך בוים. ווען ער איז געקומען צום לעצטן בוים,
 האָט ער פלוצלינג דערזען אַן אַלטן מאַן. דער אַלטער
 מאַן האָט צוגענומען ביים קיניג די האַק און אים גע-
 געבן אַ שטאַרקן קלאַפּ אין פנים. דער קיניג איז געפֿאַלן.
 ער האָט זיך געבעטן ביים אַלטן: „שלאַג מיך ניט, איך
 וועל טאָן אַלץ וואָס דו ווילסט“. האָט דער אַלטער מאַן
 געזאָגט: — „האַק ניט אויס דעם לעצטן בוים“.

דער קיניג האָט זיך אויפֿגעכאַפּט און ער האָט
 געזען אַז עס גייט בלוט פֿון זײַן שטערן. ער האָט זיך
 דערשראָקן. ער האָט געשיקט נאָך זײַנע קלוגע לײַט
 און זיי געפֿרעגט וואָס דער חלום באַטייט. קיניער האָט
 אים ניט געקענט ענטפֿערן. האָט מען געשיקט נאָך אַ
 גרויסן ייִדישן געלערנטן. האָט דער געלערנטער גע-
 זאָגט

— „די ביימער פֿון גאַרטן דאָס זײַנען די קינדער
 פֿון דער משפּחה פֿון ריש-גלותא. דער לעצטער בוים

דאָס איז דאָס קינד וואָס וועט באַלד געבוירן ווערן ביי
דער פֿרוי פֿון לעצטן ייִדישן פֿירער.

דער קיניג האָט פֿאַרשטאַנען דעם חלום. ער האָט
געהייסן ברענגען די פֿרוי אין זיין פּאַלאַץ. ער איז געווען
גוט צו איר. ווען דאָס קינד איז געבוירן געוואָרן, האָט
מען אים אַ נאָמען געגעבן בוסתנאי, דאָס הייסט דער
מאַן פֿון גאַרטן. ווען בוסתנאי איז אויסגעוואַקסן, איז ער
געוואָרן דער ריש-גלותא.

די קראים

יִדן האָבן געלעבט אין מצרים, אין סיריע
און אין פּערסיע. עס האָט זיך זיי געלעבט ניט שלעכט.
אויך אין ארץ-ישראל האָבן דעמאָלט געלעבט יִדן. מע
האָט דאָרט ווידער געלערנט די תורה ווי אַמאָל. דער
הויפט-צענטער איז אָבער פֿאַרבליבן בבל. דאָרט זיינען
געווען די גרעסטע געלערנטע און די וויכטיקסטע
ישיבֿות.

אין יאָר 760 איז געשטאָרבן אַ ריש-גלותא, וואָס
האָט ניט געהאַט קיין קינדער. דער וואָס האָט געדאַרפֿט
פֿאַרנעמען זיין אָרט איז געווען אַ געלערנטער מיט דעם
נאָמען ענן. די גאונים האָבן אָבער געמיינט אַז ער איז



קראים


ניט גענוג גוט און פֿרום, האָבן זיי אויסגעקליבן זיין
 ברודער. ענן איז געוואָרן אין פֿעס. ער האָט גענומען
 זינע פֿריינד און געוואַלט אַרויסטרייבן דעם נײַעם ריש-
 גלותא. דער אַראַבישער הערשער האָט וועגן דעם גע-
 הערט. ער האָט געהייסן אַרעסטירן עננען און אים

אַרײַנגעזעצט אין תּפֿיסה. ענן האָט אָבער געזאָגט דעם
הערשער, אַז ער גלייבט ניט אין די דינים פֿון תּלמוד
און אַז ער האַלט פֿון אַ סך געזעצן פֿון די מוחמדאַנער.
דער הערשער האָט אים באַפֿרייט. ענן איז אַוועק קיין
ארץ-ישׂראל. דאָרט האָט ער אָנגעשריבן אַ בוך, אַז מע
דאַרף ניט פֿאָלגן די דינים פֿון דעם תּלמוד און מע דאַרף
זיך ניט צוהערן צו די רייד פֿון די גאונים. ער האָט
געהייסן אַז מע זאָל נאָר פֿאָלגן די דינים פֿון דער
תּורה.

אומעטום האָבן זיך געפֿונען ייִדן וואָס האָבן אויך
אַזוי געטראַכט ווי ענן. איז געוואָרן אַ נייע ייִדישע
גרופּע וואָס האָט געלעבט אַנדערש ווי די ייִדן וואָס
האָבן אָפּגעהיט די דינים פֿון תּלמוד. די גרופּע האָט
זיך גערופֿן קראים, ווייל זיי האָבן כּסדר געלייענט דעם
תּנך. קרא מיינט אויף העברעאיש לייענען.

דעם תּלמוד האָט מען געשאפֿן כּדי ייִדן זאָלן
קענען בלייבן ייִדן אין נייע צייטן. אַ סך געזעצן פֿון
דער תּורה האָט מען גרינגער געמאַכט. די קראים האָבן
אָבער שטרענג אָפּגעהיט נאָר די דינים פֿון דער תּורה.
אין דער תּורה שטייט אַז מע טאָר ניט מאַכן קיין פֿייער

אום שבת. יידן וואס האָבן געלעבט לויט די דינים פֿון תלמוד פֿלעגן אָנצינדן אַ לאַמפּ ערֶב שבת און אים לאָזן ברענען ביז נאָך שבת. די קראים האָבן אָבער געזאָגט אז מע טאָר דאָס נישט טאָן. זיינען זיי פֿרייטיק ביינאכט געזעסן אין דער פֿינצטער. נאָך אַנדערע געזעצן פֿון דער תורה האָבן די קראים שטרענג אָפּגעהיט. זיי האָבן געמיינט אז מע טאָר נישט נעמען קיין מעדיצין, ווייל עס שטייט אין דער תורה אז גאָט וועט היילן די קראַנקע. זיי האָבן נישט געפֿייערט חנוכה, ווייל וועגן חנוכה ווערט נישט דערמאָנט אין תנך. זיי האָבן געניצט



אַ שול פֿון די קראים אין רוסלאַנד

אן אנדער קאלענדאר און געפֿייערט די יום-טובֿים אין
אנדערע טעג.

א סך יידן זיינען געוואָרן קראים. ביז דער צוויי-
טער וועלט-מלחמה זיינען נאָך געווען קראים אין רוס-
לאנד און אין אנדערע לענדער.

סעדיה נאון

דער גרעסטער געלערנטער פֿון יענער צייט
איז געווען סעדיה בן יוסף. סעדיה איז געבוירן געוואָרן
אין מצרים ביים סוף פֿון צענטן יאָרהונדערט. ער איז
געווען זייער קלוג. ווען ער איז נאָך געווען יונג, האָט
ער אנגעשריבן אַ בוך צו לערנען העברעאיש. דערנאָך
האָט ער אנגעשריבן אַ בוך קעגן די קראים און באַוויזן
ווי נאָריש זיי זיינען. ווען דער גאון פֿון דער ישיבֿה
אין סירא איז געשטאַרבן, איז סעדיה געוואָרן דער גאון.
ווען סעדיה איז געוואָרן גאון, האָבן זיך אנגע-
הויבן פֿאַר אים צרות. דער ריש-גלותא האָט געטאָן ניט
קיין גערעכטע זאַך, האָט סעדיה גערעדט קעגן אים.
דער ריש-גלותא האָט געצוואונגען סעדיהן אוועקצוגיין
פֿון סורא. סעדיה האָט זיך באַזעצט אין באַגדאַד. דאָרט
האָט ער ווײַטער געלערנט אין געשריבן. ער האָט

איבערגעזעצט דעם תנך אויף אַראַביש. יידן וואָס האָבן
 ניט געקענט קיין העברעאיש און אויך ניט-יידן האָבן
 איצט געקענט לייענען און פֿאַרשטיין די ייִדישע תורה.
 שפעטער האָט סעדיה זיך איבערגעפֿעטן מיט דעם
 ריש-גלותא און ער איז צוריק געוואָרן דער גאון פֿון
 סורא. ער האָט צוזאַמענגעשטעלט אַ סידור. ער האָט
 געהאַלפֿן, אַז יידן זאָלן האָבן איין לוח און פֿייערן די
 יום-טובֿים אין די זעלביקע טעג. סעדיה גאון האָט אַ סך
 אויפֿגעטאָן פֿאַר זיין פֿאַלק.

settled

se estableció

באַזעצט

עס גייט אונטער דער ייִדישער צענטער אין בבל
 ווען סעדיה איז געשטאַרבן, זיינען געווען
 אַנדערע גאונים נאָך אים. בבל איז אָבער מער ניט געווען
 דאָס גוטע לאַנד פֿאַר יידן. די אַראַבישע אימפעריע האָט
 זיך צעטיילט. דער טייל וואָס איז געווען בבל איז גע-
 וואָרן אַרעמער. יידן זיינען אויך געוואָרן אַרעמער. עס
 איז ניט געווען קיין געלט פֿאַר די ישיבֿות. אַ סך יידן
 זיינען אוועק פֿון בבל אין אַנדערע לענדער. קיין גרויסע
 געלערנטע זיינען אין בבל מער ניט געווען. פֿונקט אזוי
 ווי עס איז פֿריער געשען אין ארץ-ישראל, איז איצט

געשען אין בבל. איצט איז אן אנדער לאנד געוואָרן
א גוטע היים פֿאַר יידן. דאָס לאַנד איז געווען שפּאַניע.
אַזוי האָט געטראָפֿן ניט איין מאָל: ווען איין יידישער
צענטער איז געוואָרן שוואַך, איז שטאַרק געוואָרן אן
אנדער צענטער.

פֿראַגעס

1. ווי האָט זיך געלעבט די יידן אין בבל ?
2. וואָס האָבן רבֿ און שמואל אויפֿגעטאָן ?
3. ווי אַזוי האָט מען געשאַפֿן דעם תלמוד ?
4. פֿאַרוואָס איז דער תלמוד געווען אַזוי וויכטיק ?
5. וואָס האָט מוחמד געלערנט ביי יידן ?
6. פֿאַרוואָס האָט מוחמד שפּעטער זיך צעקריגט מיט יידן ?

7. ווער זיינען געווען די גאונים ?
8. מיט וואָס זיינען די קראים געווען אנדערש פֿון די אנדערע יידן ?

9. וואָס האָט סעדיה גאון אויפֿגעטאָן ?

טראַכט וועגן דעם

1. יידן האָבן אַ סך הונדערטער יאָרן געלעבט לויט די געזעצן פֿון תנך און פֿון תלמוד. האָט דאָס געהאָלפֿן אז יידן זאָלן בלייבן איין פֿאָלק ?

2. קריסטן און מוחמדאנער האָבן גענומען דעם

גלויבן אין איין גאט ביי יידן. פֿאַרוואָס זיינען זיי

ניט געוואָרן יידן? פֿאַרוואָס זיינען געוואָרן

פֿאַרשיידענע רעליגיעס מיט אַ גלויבן אין איין

גאט?

3. מיר האָבן שוין געלערנט וועגן די צענטערס פֿון

יידישן לעבן אין ארץ-ישראל און אין בבל. וואו

זיינען איצט די צענטערס פֿון יידישן לעבן?

יידן אין שפּאַניע

יידן קומען קיין שפּאַניע

ווען רויים האָט צעשטערט דעם בית-המקדש, זינען יידן אוועק אין אלע טיילן פֿון דער רוימישער אימפעריע. זיי האָבן געלעבט אין די פֿאַרשיידענע לענדער וואָס האָבן געהערט צו רויים. אַ סך יידן האָבן געלעבט אין דער שטאָט רויים און אין די אַנדערע שטעט פֿון איטאַליע. יידן האָבן אויך געוואוינט אין שפּאַניע.

מיט דער צייט איז רויים געוואָרן אַ קריסטלעך לאַנד. די לענדער וואָס האָבן געהערט צו רויים האָבן אויך אַ גענומען דעם קריסטלעכן גלויבן. אַזוי האָט דאָס קריסטנטום זיך ביסלעכווייז פֿאַרשפּרייט איבער גאַנץ אייראָפּע. אין שפּאַניע האָבן געהערשט די וועסטגאָטן. זיי זינען געווען גוט צו יידן. זינען געקומען אין שפּאַניע מער און מער יידן. זיי זינען געווען פֿאַרמערס, סוחרים און בעלי-מלאכות. שפּעטער זינען די וועסטגאָטן געוואָרן קריסטן און עס האָבן זיך אָנגעהויבן צרות פֿאַר יידן. די גלחים האָבן איינגערעדט די הערשערס אַרויסצוגעבן

גזירות קעגן יידן. מע האָט ניט געלאָזט יידן אָפהיטן
יום-טובֿים, מע האָט ניט געלאָזט לערנען תורה, און
מע האָט יידן געצוואונגען צו ווערן קריסטן. עס איז
געווען אַ געפֿאַר אַז אין שפּאַניע זאָלן מער ניט זיין קיין
יידן.

דערווייל זינען די מוחמדאנער געוואָרן זייער
שטאַרק אין צפֿון-אַפֿריקע. פֿון מאַראַקאָ זינען די מוחמדא-
נער אָנגעפֿאַלן אויף שפּאַניע. אין אַ קורצער צייט האָבן
די מוחמדאנער איינגענומען גאַנץ דרום-שפּאַניע. דאָס
איז געווען אין אָנהייב פֿון אַכטן יאָרהונדערט.

יידן זינען געווען זייער צופֿרידן וואָס די מוחמדא-
נער זינען געוואָרן די הערשערס פֿון שפּאַניע. זיי האָבן
געוואוסט אַז יידן לעבן רואיק אין די לענדער וואו עס
הערשן די מוחמדאנער. אַ טייל יידן האָבן אָפֿילו געהאַלפֿן
די מוחמדאנער אין דער מלחמה מיט די קריסטן. די
ערשטע מוחמדאנער הערשערס זינען געווען גוט צו יידן.
זיי האָבן געדאַרפֿט די הילף פֿון יידישע געלערנטע און
סוחרים וואָס האָבן געקענט דאָס לאַנד. עס זינען געווען
יידישע מיניסטאַרן, יידישע מלחמה-פֿירערס, יידישע דאָק-
טוירים און אַ סך גרויסע יידישע סוחרים און לאַנדבאַ-

ויערס. די מוחמדאנישע הערשערס האבן געלאזט יידן
בויען שולן צו דאווענען און צו לערנען.

land-owners terratenientes לאנד-באזיצערס

חסדאי אבן שפרוט

די הויפטשטאט פון די אראבישע הערשערס
אין שפאניע איז געווען קארדאווע. דער קיניג פון קאר-
דאווע האט געהאט צו טאן מיט א סך לענדער. ער האט
געדארפט א קלוגן מענטשן וואס זאל אים העלפן אין זיינע
געשעפטן מיט די אנדערע לענדער. אין קארדאווע האט
געלעבט א קלוגער ייד מיטן נאמען חסדאי. חסדאי איז
געווען פון א רייכער יידישער משפחה. ווען ער איז
געווען יונג, האט ער זיך א סך געלערנט. ער איז געווארן
א דאקטער. ער האט גוט געקענט אראביש, לאטיין און
העברעאיש. ער האט געלייענט אלע וויכטיקע ביכער פון
די מוחמדאנער און קריסטן. ער האט געקענט רעדן און
שרייבן צו מענטשן פון אלע לענדער, ווייל די הויפט-
שפראכן פון יענער צייט זיינען געווען אראביש און
לאטיין.

ווען דער קיניג פון קארדאווע האט געהערט וועגן
חסדאי, האט ער אים געמאכט פאר זיין מיניסטער. חסדאי

איז געווען זייער אַ גוטער מיניסטער. ער איז געווען זייער
קלוג, ער האָט געגעבן דעם קיניג גוטע עצות, דער קיניג
האָט אים זייער ליב געהאַט.

חסדאי איז געווען דער פֿירער פֿון אלע יידן אין
שפּאַניע. ער האָט געהאַלפֿן בויען שולן. ער האָט געהאַלפֿן
יידן מיט געלט און מיט קלוגע עצות. ווען מענטשן פֿלעגן
קומען פֿון אַנדערע לענדער, האָט זיי חסדאי אַלעמאַל
געפֿרעגט ווי עס לעבט זיך יידן אין זייער לאַנד.

די בוזרים

איינמאַל איז אין קאַרדאַווע געקומען אַן
אַמבאַסאַדאָר פֿון פּערסיע. האָט ער דערציילט אַז אין
דרום-רוסלאַנד איז דאָ אַ יידישע מלוכה מיט אַ יידישן
מלך. חסדאי האָט זיך זייער דערפֿרייט. ער האָט געזאָגט:
„ווען איך זאַל וויסן אויף זיכער אַז עס איז טאַקע
דאָ אַזאַ יידיש לאַנד, וואָלט איך אַוועק פֿון מיין הויכן אַמט
אין שפּאַניע און געפֿאַרן אין יענעם לאַנד“.

חסדאי האָט גלייך געשיקט אַ בריוו צום קיניג פֿון
דעם יידישן לאַנד. עס איז אַוועק אַ לאַנגע צייט. חסדאי
האָט ענדלעך באַקומען אַ בריוו פֿון דעם קיניג. אין בריוו
האָט דער קיניג געשריבן אַז זיין נאָמען איז יוסף און אַז

ער איז דער קיניג פֿון די כוזרים. ער אליין איז טאקע
א ייד, אָבער ניט אַלע כוזרים זינען יידן, פלויז א טייל
פֿון פֿאַלק האָט אָנגענומען דעם ייִדישן גלויבן. די כוזרים
שטאַמען ניט פֿון יידן, נאָר זינען געוואָרן יידן, ווייל זיי
האַבן געגלייבט אז די ייִדישע רעליגיע איז די בעסטע.

ווען חסדאי האָט געלייענט דעם בריוו, האָט ער
געטראַכט, אז ער וועט בעסער בלייבן אין שפּאַניע כדי
ווייטער צו העלפֿן יידן אין זיין אייגן לאַנד און אין
אַנדערע לענדער. די ייִדישע מלוכה פֿון די כוזרים איז
שפּעטער אונטערגעגאַנגען, ווען די רוסן האָבן איינגענו-
מען זייער לאַנד.

position, office

puesto

אַמט

שפּאַניע ווערט אַ צענטער פֿון ייִדיש וויסן

יִידן פֿון שפּאַניע האָבן ניט געהאַט קיין גרויסע
געלערנטע. מע האָט געלערנט דעם תלמוד, אָבער קיין
גרויסע ישיבֿות זינען ניט געווען. אין די צייטן פֿון חסדאי
האָט מען געעפֿנט אַ ישיבֿה אין קאַרדאַווע. וועגן דעם
איז דאָ אַזאַ מעשה :

די ישיבֿה אין טורא, אין בבל, האָט געדאַרפֿט געלט.
האָט מען געשיקט פֿיר גרויסע געלערנטע אין אַנדערע

לענדער צו קריגן געלט פֿאר דער ישיבֿה אין בבל. אין יענע צייטן איז דאָס פֿאַרן אויף די ימען ניט געווען זיכער. פֿיראַטן פֿלעגן אָנפֿאַלן אויף שיפֿן, זיי פֿלעגן צונעמען אַלץ וואָס די שיף האָט געפֿירט, און די מענטשן פֿון די שיפֿן פֿלעגן זיי פֿאַרקויפֿן פֿאַר שקלאַפֿן. דאָס האָט גע- טראָפֿן מיט די פֿיר געלערנטע פֿון סורא.

איינער פֿון די געלערנטע האָט געהייסן משה בן חנוך. ווען די פֿיראַטן האָבן געכאַפט משה, האָבן זיי אים געבראַכט אין קאַרדאָווע. דאָרט האָט מען אים גענומען אויף דעם שקלאַפֿן-מאַרק צו פֿאַרקויפֿן פֿאַר אַ שקלאַף. די יידן אין קאַרדאָווע האָבן געהערט אַז מע פֿאַרקויפֿט אַ יידן פֿאַר אַ שקלאַף. זיינען זיי געגאַנגען אויפֿן מאַרק, געקויפֿט משה און אים גלייך באַפֿרייט.

קיינער האָט ניט געוואוסט אַז משה איז אַ גרויסער געלערנטער. ער האָט געפֿונען אַרבעט און געלעבט זייער אַרעם. איינמאָל איז ער געקומען אין שול. דער רבֿ פֿון קאַרדאָווע האָט געדאַרפֿט ענטפֿערן אויף זייער אַ שווערער פֿראַגע וועגן עפעס אין תלמוד. דער רבֿ האָט ניט גע- קענט ענטפֿערן. פלוצלינג האָט משה אויסגערופֿן:
— „איך וועל ענטפֿערן.“

אלע יידן אין שול האָבן באַוואַנדערט משהס קלוג
ענטפער. דער רב איז צוגעקומען צו אים און געזאָגט:
— „דו ביסט אַ גרויסער געלערנטער. דו קענסט
אַ סך מער פֿון מיר. דו דאַרפֿסט זיין דער רב. איך דאַרף
זיך לערנען ביי דיר“.

חסדאי האָט געהערט וועגן משה בן חנוך. ער
האָט געהאַלפֿן בויען אַ ישיבֿה. משה בן חנוך איז געוואָרן
דער פֿירער פֿון דער ישיבֿה. יידן זינען געקומען זיך
לערנען ביי אים. זינע תלמידים האָבן געעפֿנט אַנדערע
ישיבֿות. שפּאַניע איז געוואָרן דער גרויסער צענטער
פֿון ייִדישן לערנען.

שמואל הנגיד

די אַראַבישע הערשערס פֿון שפּאַניע האָבן
ניט אַלעמאַל געלעבט בשלום. ווען חסדאי איז געשטאַרבן,
איז געוואָרן אַ מלחמה צווישן דעם הערשער פֿון קאַר-
דאָווע און אַנדערע אַראַבישע הערשערס. דער הערשער
פֿון קאַרדאָווע האָט פֿאַרלוירן די מלחמה. די יידן פֿון
קאַרדאָווע האָבן געמוזט אַנטלויפֿן פֿון דער שטאָט.

צווישן די יידן וואָס זינען אַנטלאָפֿן איז געווען אַ
ייד מיטן נאָמען שמואל. שמואל איז געווען זייער קלוג

און זייער געלערנט. ער האָט געקענט העברעאיש, אַראַביש, שפּאַניש און אַנדערע שפּראַכן. ער האָט געקענט דעם תּלמוד. ווען ער איז אַנטלאָפֿן פֿון קאַרדאַווע, איז ער אָבער געווען זייער אַרעם. ער האָט געעפֿנט אַ קליינע קראָם לעבן דעם פּאַלאַץ פֿון דעם הויפּט-מיניסטער פֿון גראַנאַדע.

שמואל האָט געקענט זייער שיין שרייבן. איינמאַל איז צו אים געקומען אַ דינער פֿון דעם מיניסטער. ער האָט שמואלן געבעטן אַנצושרייבן אַ בריוו פֿאַר אים. שמואל האָט עס געטאָן. דער דינער איז געווען זייער צופֿרידן און שמואל האָט פֿאַר אים געשריבן אַ סך בריוו. דער מיניסטער האָט געזען די בריוו וואָס שמואל האָט גע-שריבן. ער האָט געפֿרעגט ווער עס האָט געשריבן די בריוו. האָט מען אים געזאָגט אַז שמואל האָט עס געטאָן. ער איז געקומען אין שמואלס קראָם און גערעדט מיט אים. ער האָט געזען אַז שמואל איז קלוג און זייער געלערנט. ער האָט זיך שטאַרק געוואונדערט וואָס אַזאַ גרויסער געלערנטער איז אַזוי אַרעם. ער האָט געפֿרעגט שמואלן צי ער וואָלט געוואָלט ווערן זיין סעקרעטאַר. שמואל האָט געזאָגט אַז ער וויל.

שמואל איז געווארן דער סעקרעטאר פֿון דעם
 קיניגס הויפט-מיניסטער אין גראנאדע. ער האָט דעם
 מיניסטער געגעבן אַ סך גוטע עצות. דער מיניסטער



א שפּאַנישע שול

האַט מער און מער געפֿרעגט עצות בײַ שמואלן. דער
קיניג האָט געהערט וועגן דעם, ווען דער מיניסטער איז
געשטאַרבן, איז שמואל געוואָרן דער מיניסטער.

שמואל האָט ניט פֿאַרגעסן אַז ער איז אַ ייד. ער
האַט ווייטער געלערנט דעם תלמוד און אָנגעשריבן אַ
ספֿר וועגן תלמוד און אַ בוך צו לערנען העברעאיש. ער
האַט געהאַלפֿן ייִדישע געלערנטע און שרייבערס. אַזוי
ווי חסדאי פֿריער, איז ער געוואָרן דער פֿירער פֿון יידן
אין שפּאַניע.

store	tienda	קראָם
servant	sirviente	דינער
religious book	libro religioso	ספֿר

שמואל'ס הנגידים גוטסקייט

שמואל איז געווען זייער אַ גוטער מענטש.

עס איז דאָ אַזאַ מעשה וועגן זײַן גוטסקייט:

עס זײַנען געווען אַראַבער וואָס האָבן מקנא געווען
שמואלן וואָס ער איז אַזאַ גרויסער און וויכטיקער מענטש.
איינמאָל איז שמואל געגאַנגען אין גאַס מיטן קיניג ניט
ווייט פֿון פּאַלאַץ. אַן אַראַבער האָט זיי געזען און גענומען
שרײַען אויף שמואלן און אים שעלטן. דער קיניג איז גע-

וואָרן אין כּעס. ער האָט געזאָגט שמואלן: „שנייד אים אויס זיין ביזע צונג“.

שמואל האָט אָבער נישט געטאָן וואָס דער קיניג האָט געהייסן. ער האָט געשיקט דעם אַראַבער שיינע מתנות. דער אַראַבער האָט זיך געפֿילט שלעכט וואָס ער האָט געשאַלטן שמואלן. ער איז געוואָרן שמואלס פֿריינד. אַ צייט שפעטער האָבן דער קיניג און שמואל ווידער באַגעגנט דעם אַראַבער. דאָס מאָל האָט דער אַראַבער גערעדט זייער פֿריינדלעך צו שמואלן. דער קיניג האָט זיך געוואונדערט. ער האָט געזאָגט „איך האָב דאָך דיר געהייסן אויסשניידן זיין ביזע צונג. ווי קומט עס אַז ער קען נאָך רעדן?“

שמואל האָט געענטפֿערט: — „דו האָסט מיך גע-הייסן אויסשניידן זיין ביזע צונג. איך האָב עס געטאָן. זיין צונג איז מער נישט בייז. זי רעדט זיסע רייד“.

שמואל האָט אַ סך געהאַלפֿן יידן. מע האָט אים גערופֿן נגיד, דאָס הייסט שמואל דער פֿירער. מיט דעם נאָמען איז ער פֿאַרשריבן אין דער ייִדישער געשיכטע.

יהודה הלוי

אין דער אַראַבישער שפּאַניע זיינען געווען גרויסע ייִדישע פּאָעטן. דער גרעסטער ייִדישער פּאָעט

פֿון יענער צײַט איז געווען יהודה הלוי. ער האָט געלעבט
 אין עלפֿטן יאָרהונדערט. יהודה איז געווען פֿון אַ רײַכער
 ייִדישער משפּחה. ווען ער איז געווען יונג, האָט ער אַ
 סך געלערנט. ער האָט גוט געקענט אַראַביש. ער האָט
 געקענט תּלמוד און וויסנשאַפֿט. ער איז געוואָרן אַ
 דאָקטער. ווען ער איז נאָך געווען יונג, האָט ער אָנגע-
 הויבן שרײַבן לידער אויף העברעאיש. ער האָט געשריבן
 וועגן נאָטור און וועגן ליבע. ער האָט אַפֿילו געשריבן
 רעטענישן. אַט איז איינע פֿון זײַנע רעטענישן :

וואָס האָט אָן אויג, דאָך איז עס בלינד ?

און מענטשן דאַרפֿן עס כּסדר,

קליידט דעם גרויסן און דאָס קינד

און אַליין גייט נאָקעט נאר אָן קליידער.

האָט איר געטראָפֿן דאָס רעטעניש ?

יהודה הלוי האָט זייער ליב געהאַט זײַן פֿאַלק. ער
 האָט געטראַכט וועגן אַ צײַט ווען ייִדן וועלן צוריקקומען
 אין זייער אייגן לאַנד, ארץ-ישראל. ער האָט געשריבן
 אַ סך לידער וועגן ארץ-ישראל. ער האָט אַליין געוואָלט
 פֿאַרן אין ארץ-ישראל. ער האָט געשריבן „איך בין אין
 מערבֿ און מײַן האַרץ איז אין מזרח“.

ווען ער האָט געהערט וועגן די כוזרים, איז ער גע-
וואָרן זייער פֿאַראינטערעסירט אין זיי. ער האָט אָנגעשריבן
אַ גאַנץ בוך וואָס הייסט „דער כוזרי“. אין דעם בוך
דערציילט ער ווי אזוי די כוזרים זײַנען געוואָרן יידן.
דער קיניג פֿון די כוזרים האָט איינמאַל געזען אַ חלום.
אין חלום איז צו אים געקומען אַ מלאך און אים געזאָגט
אַז ער זאָל גלייבן אין איין גאָט. האָט ער געוואָלט גלייבן
אין איין גאָט. ער האָט געוואוסט אַז קריסטן, מוחמדאַנער
און יידן גלייבן אין איין גאָט. ער האָט ניט געוואוסט,
צו ער זאָל ווערן אַ קריסט, אַ מוחמדאַנער אָדער אַ ייד.

ער האָט גערופֿן אַ קריסטלעכן גלח. ער האָט גע-
פֿרעגט דעם גלח וועגן זײַן רעליגיע. דער גלח האָט אים
דערקלערט, אַז קריסטן גלייבן אין איין גאָט, אַז יעזוס
איז געווען משיח און אַז זיי האָבן גענומען זייער רע-
ליגיע פֿון יידן. דערנאָך האָט ער גערופֿן אַ מוחמדאַנישן
געלערנטן. דער מוחמדאַנער האָט אים דערקלערט אַז
ער גלייבט אין איין גאָט, אַז מוחמד איז געווען אַ נביא
און אַז די מוחמדאַנער האָבן אויך גענומען זייער רעליגיע
פֿון די יידן. דערנאָך האָט ער געשיקט נאָך אַ יידישן
געלערנטן. דער ייד האָט אים געזאָגט אַז יידן גלייבן

אין איין גאָט, אַז משיח איז נאָך נישט געקומען און אַז
 ייִדן זײַנען געווען די ערשטע וואָס האָבן געגלייבט אין
 איין גאָט. האָט דער קיניג געטראַכט: אויב קריסטן און
 מוחמדאנער האָבן זיך געלערנט פֿון ייִדן, צו וואָס זאָל
 ער גיין צו די תלמידים, די קריסטן און מוחמדאנער?
 ער וועט בעסער גיין צום לערער, צו ייִדן. דער קיניג
 און אַ סך כוזרים האָבן אָנגענומען דעם ייִדישן גלויבן.
 אזוי איז דאָס לאַנד פֿון די כוזרים געוואָרן אַ ייִדישע
 מלוכה. מיט דער מעשה האָט יהודה געוואָלט ווײַזן אַז
 דער ייִדישער גלויבן איז דער עלטסטער און דער
 בעסטער.

ווען יהודה הלוי איז שוין געווען אַלט, איז ער גע-
 פֿאַרן קיין ארץ-ישראל. דעמאָלט איז געווען זייער גע-
 פֿערלעך צו פֿאַרן אויפֿן ים. די שיפֿן זײַנען געווען קליין
 און עס האָט געקענט קומען אַ שטורעם וואָס זאָל זינקען
 די שיפֿן. יהודה האָט אָבער נישט מורא געהאַט. ער האָט
 געשריבן דאָס ליד:

כִּהָאֵב פֿאַרגעסן אַלע ליבסטע,

כִּהָאֵב פֿאַרלאָזט מיין אייגן הויז,

כִּהָאֵב דעם ים זיך אָפֿענגעבן —

מראַג מיר, ים, צו מומערם שוים!

און דו מערב-ווינט געטרייער.
טראג מיין שיף צו יענעם ברעג,
וואס מיין הארץ מיט אדלער-פליגל
זוכט שוין לאנג צו אים א וועג.

ברענג מיך נאך אהין בשלום,
נאכדעם פלי זיך דיר צוריק.
גריסן זאלסטו אלע ליבסטע
און דערצייל זיי פון מיין גליק.

די שיף איז בשלום אָנגעקומען. יהודה הלוי איז
געקומען אין דעם הייליקן לאַנד. ער איז געקומען אין
ירושלים. ער האָט געוויינט ביי דעם פּוּתל-מערבֿי ביי דער
איבערגעבליבענער מערבֿ-וואַנט פֿון בית-המקדש. ער האָט
דעמאָלט אָנגעשריבן דאָס ליד :

מוטער ציון, דו פֿרענסט זיך דאָך אויף דינע קינדער,
ווי זיי, צעזייטע און צעשפּרייטע, פֿרעגן?
פֿון מזרח, מערבֿ, צפֿון, דרום — נעם דעם גרום
פֿון נאָענט און ווייט, פֿון אלע וואַנדער-וועגן...

אין ארץ-ישראל איז אין יענער צייט געווען אַ
מלחמה. די קריסטן און די מוחמדאנער האָבן זיך געשלאָגן.

ווער עס זאל הערשן אין לאַנד. מע ווייסט ניט וואו און
ווי אזוי יהודה הלוי איז געשטאַרבן. עס איז דא אַ מעשה,
אז ווען יהודה הלוי האָט געקושט די ערד פֿון ארץ-ישראל,
האָט אַ מוחמדאַנישער רייטער אים דערשטאַכן מיט אַ
שפּיז.

יהודה הלוי האָט אָנגעשריבן מער ווי אַכט הונדערט
לידער. ער האָט זייער ליב געהאַט זיין פֿאַלק און דאָס
היימלאַנד פֿון זיין פֿאַלק. עס זיינען געווען נאָך אַנדערע
ייִדישע פּאַעטן, אַבער ער איז געווען דער גרעסטער אין
זיין צייט.

Christian priest
lap
shore

cura
regazo
orilla

גלח
שוים
ברעג

דער רמבם

דער יונגער משה

דער גרעסטער יידישער געלערנטער פֿון
יענער צייט איז געווען רבי משה בן מיימון. ווען מע נעמט
די ערשטע אותיות פֿון זײַן נאָמען און מע שטעלט זיי צו-
זאַמען ווערט דער נאָמען רמבם. אזוי האָט מען אים גע-
רופֿן. דער רמבם איז געבוירן געוואָרן אין דער שטאָט
קאַרדאַווע. זײַן טאַטע איז געווען אַ רײכער און געלערנטער
ייד. דער רמבם האָט געלעבט אין צוועלפטן יאָרהונדערט.
ווען דער רמבם איז געווען אַ יונג קינד, האָט ער
זיך זייער גוט געלערנט. ער האָט געלערנט דעם תלמוד.
ער האָט אויך געלערנט די וויכטיקע אַראַבישע ביכער.
ער האָט געקענט די יידישע תורה. ער האָט אויך געקענט
וויסנשאַפֿט און מאַטעמאַטיק.

ווען ער איז געווען דרייצן יאָר אלט, זײַנען געקומען

שלעכטע צייטן פֿאַר ייִדן אין דער אַראַבישער שפּאַניע.
שלעכטע אַראַבער פֿון צפֿון-אַפֿריקע האָבן איינגענומען
דרום-שפּאַניע. זיי זיינען געווען זייער פֿרומע מוחמדאַנער,
און זיי האָבן געוואָלט אַז אַלע ייִדן זאָלן ווערן מוחמדאַ-
נער. ייִדן וואָס האָבן ניט געוואָלט ווערן מוחמדאַנער האָט
מען געטייט. דעם רמבם משפּחה האָט געמוזט אַנטלויפֿן
פֿון קאַרדאַווע. זיי זיינען אַנטלאָפֿן אין אַ שטאָט אין צפֿון-
אַפֿריקע וואָס הייסט פֿעז. דאָרט האָבן זיי געקענט בלייבן
בלויז אַ קורצע צייט. באַלד זיינען די שלעכטע אַראַבער
געקומען אין פֿעז און די משפּחה האָט ווײַטער געמוזט
אַנטלויפֿן.

דאָס מאָל זיינען זיי אַנטלאָפֿן קיין ארץ-ישראל. זיי
זיינען געווען אין ירושלים. אין ארץ-ישראל האָבן די
מוחמדאַנער און קריסטן זיך נאָך אַלץ געשלאָגן. דאָס
לעבן איז דאָרט געווען שווער. די משפּחה האָט ווידער
געמוזט אַוועק אין אַן אַנדער לאַנד. דאָס מאָל זיינען זיי
געקומען אין מצרים. דאָרט זיינען זיי שוין געבליבן אין
דער שטאָט קאַהיר.

אין דער צייט ווען די משפּחה האָט געוואַנדערט,
האָט זיך דער רמבם געהאַלטן אין איין לערנען. מע

דערציילט, אַז איידער די משפּחה איז אַוועק פֿון קאַרדאַווע
האַט דער רמבם געלערנט אַלע הייליקע ייִדישע ספֿרים
אויף אויסווייניק. ער האָט געוואָלט לערנען אַפֿילו ווען
ער האָט די פֿיכער ניט געהאַט. דער רמבם האָט פֿסדר
געלערנט וואו נאָר ער איז געווען.

ווען די משפּחה איז אַנטלאָפֿן פֿון שפּאַניע, האָבן
זיי מיט זיך מיטגענומען טייערע איידל-שטיינער. כדי
צו האָבן געלט אויף צו לעבן, האָבן זיי פֿאַרקויפֿט די
איידל-שטיינער. אַזוי האָט די משפּחה אָנגעהויבן האַנדלען
מיט טייערע איידל-שטיינער. דער רמבם האָט זיך מיט
דעם האַנדל ניט פֿאַרנומען. דאָס האָט געטאָן זיין ייִנגערער
ברודער דוד. דער רמבם האָט אַלץ געלערנט. ער איז
געוואָרן אַ דאָקטער.

ווען די משפּחה איז אָנגעקומען אין מצרים, האָט זיך
דוד ווייטער פֿאַרנומען מיט קויפֿן און פֿאַרקויפֿן טייערע
איידל-שטיינער. ער איז געפֿאַרן פֿון לאַנד צו לאַנד. ער
האַט פֿאַרדינט געלט און פֿון דעם האָט די משפּחה גע-
לעבט. דער טאטע איז געשטאָרבן. דער רמבם און זיין
ברודער זיינען געבליבן אַליין.

דער רמבם האָט זייער ליב געהאַט זיין ברודער דוד.
דוד האָט געהאַנדלט מיט די טייערע איידל-שטיינער. דער

רמבם האָט געלערנט און געשריבן וויכטיקע ביכער. דוד
האָט געגעבן זײַן ברודער גענוג געלט צו לעבן. איינ-
מאַל האָט דוד פֿאַרלוירן אַ סך געלט אין זײַן געשעפֿט.
ער האָט באַשלאָסן אַז ער מוז עפעס טאָן צו פֿאַרדינען
מער געלט. ער האָט געבאַרגט געלט און זיך געגרייט
צו פֿאַרן קיין אינדיע צו פֿאַרקויפֿן טייערע איידל-
שטיינער. דער רמבם האָט ניט געוואָלט אַז דוד זאָל
פֿאַרן. דוד האָט איצט געהאַט אַ ווייב מיט אַ טאָכטער.
דער וועג קיין אינדיע איז געווען געפֿערלעך. דוד האָט
אַבער געזאָגט אַז ער מוז פֿאַרן. ער איז אַרויסגעפֿאַרן,
אַבער ער איז שוין מער ניט געקומען צוריק. אין אַ צייט
אַרום האָט זיך דער רמבם דערוואוסט אַז זײַן ברודערס
שיף איז אונטערגעגאַנגען אין אַ שטורעם.

ווען דער רמבם האָט דערהערט די שלעכטע ניס,
איז ער קראַנק געוואָרן. ער איז געווען קראַנק אַ לאַנגע
צייט. ער האָט געהאַלטן ביים שטאַרבן, אַבער ער האָט
זיך ניט אונטערגעגעבן. ער האָט זיך אַליין געהיילט, און
ביסלעכווייז איז ער געזונט געוואָרן.

earned

ganó

פֿאַרדינט



דער רמבם היילט קראנקע

דער רמבם ווערט א דאקטער

ווען דער רמבם איז געזונט געוואָרן, האָט ער געזען אז ער מוז עפעס טאָן צו פֿאַרדינען געלט. די מענטשן וואָס האָבן דודן געפֿאַרגט געלט האָבן געוואָלט קריגן צוריק זייער געלט. דודס ווייב און קינד האָבן געלעבט זייער אַרעם. דער רמבם און זײַן ווייב האָבן אויך קיין געלט נישט געהאַט. דער רמבם איז געווען א דאָקטער. ער האָט געהיילט קראַנקע, אָבער ער האָט פֿאַר דעם קיין

געלט נישט גענומען. איצט ווען ער איז געווען זייער אַרעם,
איז ער געווען געצוואונגען צו נעמען געלט פֿאַר היילן
קראַנקע.

דער רמבם איז געוואָרן באַרימט ווי אַ גוטער
דאָקטער. פֿריער האָט ער געהיילט יידן. ווען די אַראַבער
האַבן געהערט ווי גוט ער היילט קראַנקע, זיינען זיי אויך
געקומען צו אים. ער האָט איצט געקענט באַצאָלן דאָס
געלט וואָס דוד האָט געבאָרגט. ער האָט איצט געקענט
העלפֿן זיין ברודערס משפּחה. דער קיניג האָט געהערט
וועגן אים. ער האָט אים געמאַכט פֿאַר זיין אייגענעם
דאָקטער.

דער רמבם איז איצט געווען זייער פֿאַרנומען. יעדער
פֿרימאַרגן האָט ער געמוזט פֿאַרן אין קיניגלעכן פּאַלאַץ.
דאָרט האָט ער געהיילט אַלע מענטשן פֿון קיניגס משפּחה.
דערנאָך האָט ער זיך ווידער אויפֿגעזעצט אויף זיין אייזל
און געפֿאַרן אַהיים אין דעם ייִדישן טייל פֿון דער שטאָט.
אין דער היים האָבן שוין אויף אים געוואַרט קראַנקע. ער
האָט געהיילט די קראַנקע. שפעטער, ווען אַלע זיינען
אוועק, האָט ער געגעסן. פֿלויז איין מאָל אַ טאָג האָט דער
רמבם געגעסן. גלייך נאָך דעם עסן האָט דער רמבם

געשריבן און געלערנט ביז שפעט ביינאכט. דער רמבם
האט זייער שווער געארבעט.

נאך איין טאג אין דער וואך איז דער רמבם גיט
געפארן אין פאלאץ. דאס איז געווען שבת. אין דעם טאג
האט ער געהאלפן די יידן. שבת זיינען צו אים געקומען
יידן פון אומעטום. זיי האבן ביי אים געבעטן עצות און
הילף. דער רמבם האט אלעמען געהאלפן. ער האט גע-
געבן קלוגע עצות, געבעטן ביים קיניג הילף פאר יידן,
געטאן אלץ פאר זיין פאלק. מיט דער צייט איז ער געווארן
דער פירער פון אלע יידן אין מצרים. ער איז געווארן
דער גרעסטער ייד פון זיין צייט און איינער פון די
גרעסטע געלערנטע אין דער וועלט.

ווען ער איז געשטארבן, איז ער געווען 69 יאָר אלט.
די גאנצע וועלט האט וועגן אים געוואוסט. יידן אין אלע
לענדער האבן געטרויערט נאך אים. א סך מענטשן זיינען
געקומען צו זיין לווייה. זיין קבר איז אין ארץ-ישראל,
אזוי ווי ער האט געבעטן. זיין קבר איז געווארן א היילי-
קער ארט פאר יידן.

וואס דער רמבם האט געלערנט

דער רמבם האט געהאלטן פון וויסנשאפט.
ער האט געוואלט, אז אלץ אין וואס יידן גלייבן זאל זיין

קלאַר און מע זאָל עס קענען פֿאַרשטיין. ער האָט דעריי-
בער אָנגעשריבן אַ בוך וואָס הייסט משנה-תורה. אין דעם
בוך האָט ער אַריינגענומען אַלע געזעצן פֿון דער תורה
און פֿון תלמוד. ער האָט זיי אַלע אָנגעשריבן זייער קלאַר.
ער האָט געוואָלט מע זאָל די געזעצן פֿאַרשטיין.

אין אַן אנדער בוך האָט דער רמבם געשריבן, אַז
יידן דאַרפֿן ניט נאָר אָפהיטן די יידישע געזעצן און זיך
לערנען פֿון יידישע געלערנטע, נאָר זיי דאַרפֿן אויך
לערנען ביי ניט-יידישע געלערנטע דאָס וואָס איז ניט
קעגן די יידישע געזעצן.

דער רמבם האָט געהאַלטן, אַז אַ סך מענטשן גלייבן
אין נאַרישקייטן. ער האָט למשל געזען אַז אַ סך יידן
גלייבן אין אַסטראָלאָגיע. אַסטראָלאָגיע איז דער גלויבן
אַז די שטערן באַשטימען וואָס וועט פֿאַרקומען אין אַ
מענטשנס לעבן. דער רמבם האָט געזאָגט אַז די וואָס
גלייבן אין אַסטראָלאָגיע זיינען נאַראַנים. ער האָט אויך
געזאָגט אַז מע דאַרף ניט גלייבן אין קיין וואונדער-
מעשיות. די מעשיות דערציילט מען פלויז צו מאַכן דאָס
לערנען אינטערעסאַנט. מע דאַרף ניט גלייבן אַז די
וואונדער אין די מעשיות זיינען טאַקע אמת.

דער רמבם האט אויך געזאגט אז יידן זיינען נישט
די איינציקע וואס גלייבן אין איין גאט. קריסטן און
מוחמדאנער גלייבן אויך אין איין גאט. ער האט נישט
געוואלט אז יידן זאלן גלייבן ווי קריסטן און מוחמדאנער.
ער האט אבער נישט געוואלט אז יידן זאלן מיינען אז
קריסטן און מוחמדאנער גלייבן אין א סך געטער. ער
האט געוואלט אז יידן זאלן זיין טאלעראנט.

פֿארן טויט האט דער רמבם געשריבן א בריוו צו
זיין זון:

„גיי צווישן גוטע און געלערנטע מענטשן און הער
וואס זיי זאגן. לערן זיך פֿון זיי. היט אפֿ דיין געזונט, ווייל
אויב דו ביסט קראנק, קענסטו נישט טראכטן קלאָר. רעד
נישט צו פֿיל, ווייל צו פֿיל רייך ברענגט אומקלאַרקייט.
האַב ליב דעם אמת און זאָג קיינמאָל נישט קיין ליגן. זיי
נישט פֿויל. קריג זיך נישט מיט מענטשן. זיי א גוטער און
פֿרומער ייד.“

דער רמבם האט געשריבן ביכער נישט נאָר פֿאר
יידן. ער האט אָנגעשריבן א גרויס בוך וועגן מעדיצין.
נאָך היינט זאָגן דאָקטוירים דאָס וואָס ער האט געשריבן:
עס און טרינק נישט צו פֿיל, וועסטו נישט ווערן קראַנק. דער

רמבם האט אויך געשריבן א בוך וועגן פֿילאָסאָפֿיע, וואָס
 א סך ניט-יידן האָבן געלייענט און געלערנט.
 משנה-תורה האט דער רמבם געשריבן אויף העברע-
 איש. זיינע אנדערע ביכער האט ער געשריבן אויף אַראַ-
 ביש. מע האט זיי אָבער איבערגעזעצט אויף העברעאיש,
 און ביזן היינטיקן טאָג, 800 יאָר שפעטער, לערנט מען
 נאָך זיינע גרויסע ביכער.


פֿראַגעס

1. פֿאַרוואָס זיינען יידן געווען צופֿרידן ווען די
 מוחמדאנער האָבן איינגענומען דרום-שפּאַניע ?
2. ווער זיינען געווען די כוזרים ?
3. ווי אַזוי איז שפּאַניע געוואָרן אַ צענטער פֿון
 יידיש וויסן ?
4. מיט וואָס איז שמואל הנגיד געווען באַרימט ?
5. וואו איז יהודה הלוי געפֿאָרן ?
6. וואָס האט דער רמבם געלערנט ?

טראַכט וועגן דעם

- 1 יידן רופֿן די צייט ווען די מוחמדאנער האָבן
 געהערשט אין שפּאַניע די גאָלדענע צייט פֿאַר
 יידן. פֿאַרוואָס ? איז עס טאָקע געווען אַ גאָל-
 דענע צייט ?

2. יהודה הלוי האָט געזאָגט: „איך בין אין מערב
און מיין האַרץ איז אין מזרח“. וואָס באַטייט
עס ?



א זייט פֿון מזרח נבוכים

יידן אין מערב-איראפע

יידן אין דער אימפעריע פון קארל דעם גרויסן

נײַט אלע יידן פֿון רוים זײַנען געקומען קיין שפּאַניע. אַ טײל זײַנען געבליבן אין רוים. אַנדערע זײַנען געקומען קיין פֿראַנקרײך, אַנדערע — אין די דײַטשישע לענדער דאָרט זײַנען זײ געווען הענדלערס, בעל־מלאכות און אַ טײל האָבן אָפֿילו געלעבט פֿון ערד אַרבעט.

אין אָנהייב האָט זיך יידן געלעבט גוט. מען איז געווען פֿרײַנד מיט די נײַט־יידן. עס האָט זיך אָבער אָנגע־הויבן פֿאַרשפּרײטן דאָס קריסטנטום. די קריסטלעכע גלחים האָבן נײַט געוואָלט אַז די קריסטן זאָלן זײַן פֿרײַנד מיט די יידן. זײ האָבן געהײסן די הערשערס פֿון דעם לאַנד מאַכן נײַע געזעצן קעגן יידן.

די גלחים האָבן געוואָלט, אַז קריסטן זאָלן נײַט אַר־בעטן בײַ יידן, אַז יידן זאָלן נײַט קענען וואוינען צווישן

קריסטן און אז קריסטן זאלן אפילו ניט עסן ביי יידן.
ניט אלע הערשערס האבן געטאן וואס די גלחים האבן
געוואלט. עס זינען געווען שטעט און פראווינצן וואו
יידן האבן געקענט לעבן ווי פריער. עס זינען געווען
ערטער וואו מע האט שטרענג דורכגעפירט די געזעצן
וואס די גלחים האבן געוואלט.

אין 768 זינען פראנקרייך, א טייל פון דייטשלאנד
און א טייל פון איטאליע געווארן איין גרויסע אימפעריע.
דער קייניג קארל דער גרויסער האט ניט געפאלגט די
גלחים. ער האט געלאזט יידן לעבן פריי. אין זיין צייט
האבן יידן געלעבט אין שטעט. זיי האבן געבויט נייע
ישיבות און שולן. זיי האבן געהאט פארשיידענע פראפע-
סיעס. די אימפעריע איז געווען גרויס. דאס איז געווען
גוט פארן האנדל. א סך יידן זינען געווארן הענדלערס.
עס איז געווען גרינג פאר יידן צו זיין הענדלערס. וואו
זיי זינען געקומען, האבן זיי געטראפן אנדערע יידן
וואס האבן געקענט א ביסל העברעאיש. די יידן אין איין
לאנד האבן געהאלפן א יידישן סוחר פון אן אנדער לאנד.
מיט דער צייט זינען יידן געווארן די הויפט-סוחרים פון
אייראפע.

די אימפעריע האָט זיך נישט לאַנג געהאַלטן. נאָך קארל דעם גרויסנס טויט האָט מען זי צעטיילט אין קלענערע טעריטאָריעס מיט לאַקאַלע הערשערס. ייִדן זיינען ווידער געווען אין די הענט פֿון פֿרינצן און בישאָפֿן. אַמאָל איז מען געווען גוט צו ייִדן און אַמאָל האָט מען זיי אַרויסגעטריבן פֿון אַ שטאָט אָדער אַ פֿראָווינץ. ווען מע האָט אַרויסגעטריבן ייִדן, האָט מען צוגענומען זייער פֿאַרמעגן. עס איז געוואָרן אַ סך שווערער צו זיין אַ ייִד.

Charlemagne	קארל דער גרויסער
trade	comercio האַנדל
traders, merchants	comerciantes הענדלערס
property, fortune	propiedades פֿאַרמעגן

רבינו גרשום

אין יענער צייט האָט אין דער שטאָט מיינץ געלעבט אַ גרויסער געלערנטער מיטן נאָמען גרשום. ער איז געווען דער פֿירער פֿון דער ישיבֿה אין מיינץ. ער האָט גוט געקענט דעם תלמוד. ייִדן אין אייראָפּע האָבן דעמאָלט געלעבט לויט די געזעצן פֿון תלמוד, געשאַפֿן אין אַרץ־ישׂראל און אין בבל. זיי האָבן איצט געוואוינט אין אַנדערע לענדער און אין אַנדערע צייטן. רבינו גרשום האָט געזען אז מע מוז מאַכן נייע געזעצן. ער האָט אַ סך

געטראכט וועגן דעם. ער האָט געהאַט אַ סך תלמידים.
 ער האָט מיט זיי געלערנט די אַלטע געזעצן און מיט זיי
 גערעדט וועגן נייע געזעצן וואָס מע דאַרף שאַפֿן. די
 תלמידים האָבן אים זייער ליב געהאַט. זיי האָבן אים
 גערופֿן רבינו גרשום, וואָס מיינט אונדזער לערער גרשום.
 אַנדערע יידן האָבן אים אויך אזוי גערופֿן.

ווען ער האָט אַלץ גוט דורכגעטראַכט, האָט רבינו
 גרשום אַרויסגעגעבן זיינע נייע געזעצן. די נייע געזעצן
 זיינען געווען גוט פֿאַר די יידן פֿון יענער צייט.

דעמאָלט איז ניט געווען קיין פּאַסט. יידן האָבן
 אָבער געדאַרפֿט שרייבן בריוו. זיי האָבן געפֿירט געשעפֿטן
 מיט אַנדערע יידן. זיי האָבן געשריבן וועגן זייערע גע-
 שעפֿטן. די בריוו פֿלעגט מען שיקן מיט מענטשן וואָס
 זיינען אַרומגעפֿאַרן, אָדער מיט ספעציעלע מענטשן וואָס
 פֿלעגן פֿירן בריוו. עס פֿלעגט אָפֿט טרעפֿן אַז דער וואָס
 האָט געפֿירט דעם בריוו האָט אים געעפֿנט און געלייענט.
 רבינו גרשום האָט געמיינט אַז דאָס איז ניט גוט. ער
 האָט אַרויסגעגעבן אַ געזעץ אַז קיינער טאָר ניט לייענען,
 טאָר אָפֿילו ניט עפֿענען אַ בריוו וואָס איז ניט געשריבן
 צו אים.



א פריווטרעגער אין רבינו גרשום צייטן

נאך א גוט געזעץ האט רבינו גרשום געשאפן. ביז
די צייטן פון רבינו גרשום איז ניט געווען קיין געזעץ
בײַ יידן אז מע טאר ניט האבן מער ווי איין ווייב. אין
רבינו גרשום צייטן זיינען ניט געווען קיין סך יידן וואס
האבן געהאט מער ווי איין ווייב. רבינו גרשום האט אבער
געטראכט, אז עס איז ניט גוט פארן יידישן פאלק ווען
א ייד וועט האבן מער ווי איין ווייב. האט ער געמאכט
א געזעץ אז יידן מעגן האבן נאר איין ווייב.

די געזעצן וואס רבינו גרשום האט געשאפן זיינען
געווען גוטע. יידן האבן זיי אויסגעפאלגט. עס איז פאר זיי
געווארן גרינגער צו פלייבן יידן א דאנק רבינו גרשום
געזעצן. זיי האבן אנגעהויבן בויען זייערע אייגענע ישיבות.
די געזעצן פון רבינו גרשום זיינען געווען פאר די

יידן אין פראנקרייך און אין די דייטשישע לענדער. זיי זיינען אויך געבליבן פאר אלע יידן וואס זיינען שפעטער געקומען אין מזרח-אייראפע. אט די אלע יידן רופט מען אשכנזים. זיי זיינען דער אשכנזישער טייל פון אונדזער פאלק. די יידן פון שפאניע און די אלע וואס שטאמען פון זיי רופט מען ספרדים. זיי זיינען דער ספרדישער טייל פון אונדזער פאלק. עס זיינען דא קליינע אונטערשיידן צווישן די אשכנזישע און ספרדישע יידן.

ר ש י

רשי ווערט געבוירן

נאך רבינו גרשום האט אין אייראפע געלעבט גאר א גרויסער געלערנטער. יידן האבן אים גערופן רשי. ער האט געהייסן שלמה. זיין טאטע האט געהייסן יצחק. איז זיין נאמען געווען רבי שלמה יצחקי, רבי שלמה דער זון פון יצחק. די ערשטע אותיות פון זיין נאמען זיינען געווען ר, ש, י, — אדער רשי.

וועגן רשין זיינען דא א סך שיינע מעשות. עס איז



דאָ אַ מעשה ווי רשי איז געבוירן געוואָרן. אין דער
 דייטשישער שטאָט וואַרמס האָט געלעבט אַ געלערנטער
 ייד מיטן נאָמען יצחק. יצחק איז געווען אַרעם. ער און
 זיין ווייב האָבן ניט געהאָט קיין קינדער. יצחק האָט זייער
 געוואָלט האָבן אַ זון. איינמאָל איז ער אַרויס פֿון שטאָט.
 ער האָט געטראַכט וועגן דעם וואָס ער האָט ניט קיין
 קינדער. ער האָט אויפֿגעהויבן זינע אויגן צום הימל און

געבעטן אז גאט זאל אים געבן א זון. ווען ער איז צוריק-
געגאנגען אין שטאט, האט ער געזען א שיינענדיקע זאך
אויפֿן וועג. ער האט זיך איינגעבויגן און דערווען א די-
מענט. ער האט דעם דימענט געוויזן זיין ווייב און איר
דערציילט ווי אזוי ער האט אים געפֿונען. א שכן האט
געהערט ווי יצחק דערציילט, וואָס ער האט געפֿונען —
האט ער עס אלעמען דערציילט.

דער בישאָף פֿון וואַרמס האט געבויט אַ נייע קירך.
אין דער קירך האט ער אוועקגעשטעלט אַ סטאַטוע פֿון
אַ קריסטלעכן הייליקן. די סטאַטוע איז געווען פֿון גאָלד,
באַפּוצט מיט טייערע שטיינער. ער האט געוואלט אז די
סטאַטוע זאל האָבן צוויי דימענטענע אויגן. ער האט אָבער
געהאַט נאָר איין דימענט. דער בישאָף האט זיך דערוואוסט
וועגן יצחקס דימענט. איז ער געקומען צו יצחקן און אים
געזאָגט :

„איך וועל דיר געבן וויפֿל געלט דו ווילסט, נאָר
דו מוזסט מיר פֿאַרקויפֿן דיין דימענט פֿאַר מיין
הייליקער סטאַטוע.“ יצחק האט ניט געוואלט ריזן ווערן
פֿון דעם וואָס ער וועט העלפֿן מאַכן אַ סטאַטוע. ער האט
געוואוסט אז מענטשן וועלן קומען דינען צו דער סטאַטוע.

ער האָט געטראַכט אַז מע טאָר נישט דינען קיין סטאַטוע, נאָר דעם איינציקן גאָט דאַרף מען דינען. האָט ער גע-
זאָגט דעם בישאָף אַז ער קען אים דעם שטיין נישט פֿאַר-
קויפֿן. דער בישאָף איז געוואָרן אין כעס. איז ער אַוועק
פֿון יצחקן.

יצחק האָט אָבער געוואוסט אַז דער בישאָף וועט
באַלד צוריקקומען מיט סאַלדאַטן און צונעמען ביי אים
דעם דימענט. ער האָט גענומען דעם שטיין און איז אַוועק
צום טייך רײַן. ער האָט דעם דימענט אַריינגעוואָרפֿן אין
וואַסער. ער האָט דערהערט אַ שטים פֿון הימל: „ווייל דו
האַסט אַוועקגעוואָרפֿן דעם דימענט, וועסטו האָבן אַ זון
וואָס וועט שײַנען איבער ייִדן אַ סך שטאַרקער ווי אַלע
דימענטן אין דער וועלט.“ יצחק האָט זיך דערפֿרייט. ער
איז אַהיימגעקומען און דערציילט זײַן ווייב וואָס ער האָט
געטאָן. זיי זײַנען אַוועק אין דער שטאָט טרווא, ווייל יצחק
האָט מורא געהאַט פֿאַר דעם בישאָף פֿון וואַרמס. אין טרווא
איז אין יאָר 1040 טאַקע געבוירן געוואָרן אַ זון. יצחק
האָט אים אַ נאָמען געגעבן שלמה.

church
decorated

iglesia
decorado

קירד
באַפֿאַסט

רשי וואנדערט

״רען שלמה איז אויסגעוואקסן, האָט ער גע-
קענט זייער גוט לערנען. ווען ער איז געווען 15 יאָר אַלט,
איז שוין ניט געווען קיין לערער פֿאַר אים. ער איז אַוועק
פֿון טראָ. ער איז געגאַנגען אין אַנדערע שטעט זיך
לערנען. אַ לאַנגע צײַט האָט שלמה געוואַנדערט. ער האָט
געלערנט אין די ישיבֿות פֿון אייראָפּע. ער איז געווען אין
דער ישיבֿה פֿון רבינו גרשום. דאָרט האָט ער אַ סך גע-
לערנט.

עס איז דאָ אַ מעשה וועגן רשײס וואַנדערונגען.
איינמאָל האָט רשי זיך געטראָפֿן מיט אַ גלח. דער גלח
האָט אַ סך גערעדט מיט רשײס וועגן רעליגיע. דער גלח
איז קראַנק געוואָרן. ער איז געווען אַ פֿרעמדער אין דער
שטאָט. די מענטשן פֿון שטאָט האָבן אים ניט געוואָלט
העלפֿן. איז רשי געקומען צו אים. ער האָט אים געגעבן
עסן און מעדיצין און אים געהאַלפֿן געזונט ווערן. ווען
דער גלח איז געזונט געוואָרן האָט ער געזאָגט: „איך
האָב ניט געגלייבט אַז אַ ייִד קען זײַן אַזוי גוט צו אַ
קריסט. וואָס קען איך טאָן פֿאַר דיר?“

— „דו דאַרפֿסט פֿאַר מיר גאַרניט טאָן“ — האָט

רשי געענטפערט. — „איך וויל דיר נאָר בעטן איין זאך :
זיי אַלעמאַל גוט צו ייִדן. העלף זיי, ווען זיי זיינען אין אַ
צרה“.

רשי איז געוואָרן אַ גרויסער געלערנטער. ער איז
געקומען אין דער שטאָט פראַג. אין פראַג האָבן געוואוינט
ייִדן. ווען רשי איז געקומען צו זיי, האָבן זיי זיך זייער
דערפֿרייט. זיי האָבן געמאַכט אַ גרויסע שמחה. דער
הערשער פֿון פראַג האָט זיך דערוואוסט אז ייִדן פֿרייען
זיך. ער האָט געהערט אז רשי איז אַ גרויסער פֿירער ביי
ייִדן. ער האָט געוואָלט ווייזן אז די ייִדישע רעליגיע טויג
ניט און אז זייער גרויסער געלערנטער קען גאָרניט.
האָט ער געהייסן מע זאָל אַרעסטירן רשין.

מע האָט רשין געבראַכט אין פּאַלאַץ פֿון הערשער.
דערנאָך האָט מען געשיקט נאָך דעם גרעסטן קריסטלעכן
געלערנטן פֿון פראַג. דאָס איז געווען דער בישאָף פֿון
פראַג. ווען דער בישאָף איז געקומען, האָט דער הערשער
אים געזאָגט : „ווייז דעם נאַרישן ייִד אז ער פֿאַרשטייט
גאָרניט“. אָבער דער בישאָף האָט גאָרניט געזאָגט. ער
איז צוגעגאַנגען צו רשין און אים געדריקט די האַנט. דער
הערשער האָט געזען ווי דער בישאָף און רשי רעדן

איינער מיטן אנדערן ווי גוטע פֿרײַנד. ער האָט נישט
פֿאַרשטאַנען וואָס דאָ איז.

באַלד האָט אים אָבער דער בישאָף געזאָגט: „דו
מוזסט באַפֿרייען דעם יידן. ער האָט געראַטעוועט מיין
לעבן“.

דאָס איז געווען דער גלח וואָס רשי האָט אים גע-
האַלפֿן געזונט ווערן. דער הערשער האָט רשין באַפֿרייט.
די יידן אין פראַג האָבן זיך זייער געפֿרייט. אַזוי לאַנג ווי
דער בישאָף האָט געלעבט, איז ער אַלעמאַל געווען גוט
צו יידן. די יידן האָבן געקענט לעבן רואַיק אין פראַג.

רשי דער לערער

אין פראַג האָט רשי חתונה געהאַט מיט דער
שיינער טאָכטער פֿון דעם פֿירער פֿון די יידן אין פראַג.
דערנאָך איז ער צוריקגעקומען אין טרואַ. דאָרט האָט ער
געעפֿנט אַ ישיבֿה. צו אים זיינען געקומען אַ סך תלמידים.
רשי האָט מיט זיי געלערנט די תורה און דעם תלמוד.
ער האָט געזען ווי שווער עס איז צו לערנען די ייִדישע
הייליקע ספֿרים. האָט ער באַשלאָסן, אַז ער וועט אַלץ
לערנען אַזוי קורץ און קלאַר ווי מע קען נאָר. יידן אין
גאַנץ אייראָפּע האָבן געוואוסט אַז רשי איז אַ גרויסער

געלערנטער. ווען מע האט עפעס ניט פארשטאנען אין די
יידישע געזעצן, האט מען געפרעגט רשין. רשי האט אויף
אלץ געענטפערט קלאר און קורץ.

רשי האט ניט געלעבט פון דעם וואס ער האט גע-
לערנט מיט תלמידים. ער האט געהאט א וויינגארטן. ער
האט פארקויפט די וויינטרויבן און דעם וויין פון די וויינ-
טרויבן. פון דעם האט ער געלעבט.

רשי האט קיין זין ניט געהאט. ער האט געהאט דריי
טעכטער. די טעכטער זיינען אלע געווען געלערנטע. זיי
האבן חתונה געהאט מיט רשים תלמידים. די מענער פון
זיינע טעכטער און שפעטער זיינע אייניקלעך האבן גע-
האלפן רשין אין זיין ארבעט אז יידן זאלן בעסער פארשטיין
וואס עס שטייט געשריבן אין דער תורה און דעם תלמוד.
ווען רשי איז געשטארבן, האבן זיי פארענדיקט זיין ארבעט.

עס איז געווען זייער שווער צו לערנען דעם תלמוד.
דער תלמוד איז אויף אראמיש, א שפראך וואס יידן אין
אייראפע האבן שוין ניט פארשטאנען. אין תלמוד רעדט
זיך וועגן זאכן וואס זיינען שווער צו פארשטיין. רשי האט
געארבעט א סך יארן און האט אנגעשריבן א דערקלערונג
צו אלע שווערע ווערטער און אלע שווערע שטעלן אין

תלמוד. די דערקלערונג איז געשריבן אין א פשוטן און קלארן העברעאיש. רשי האט אלץ דערקלערט מיט ווייניק ווערטער. דעריבער האט מען שפעטער געזאגט: אין רשים צייטן איז טינט געווען טייערער ווי גאלד. א דאנק רשים דערקלערונג איז געווארן א סך גרינגער צו לערנען דעם תלמוד. דער תלמוד איז געווארן נאך וויכטיקער און ניצלעכער פאר יידן.

יידן האבן אויך אלעמאל געלערנט חומש און אנדערע טיילן פון תנך. אין די צייטן פון די תנאים און פון די אמוראים און נאך שפעטער זיינען צוגעקומען פארשיידענע דערקלערונגען צום תנך. עס זיינען צוגעקומען אויך שיינע מעשות. רשי האט אנגעשריבן דערקלערונגען צום תנך. האט מען געקאנט לערנען דעם חומש און דעם גאנצן תנך מיט רשים דערקלערונגען. פאר יונגע קינדער און אפילו פאר דערוואקסענע מענטשן איז איצט געווארן אינטערעסאנטער צו לערנען חומש און דעם גאנצן תנך. רשי האט זייער א סך אויפגעטאן. מיט זיינע דערקלערונגען איז גרינגער געווארן צו לערנען די תורה און דעם תלמוד.

points

partes, pasajes

תענית

די קרייצצונג

אין די לעצטע יארן פון רשיס לעבן איז גע-
קומען זייער א שלעכטע צייט פֿאר יידן אין אייראָפּע. די
צייט האָט געדויערט אַן ערך 200 יאָר. די צרות האָבן זיך
אַנגעהויבן איבער דער ייִדישער שטאָט ירושלים. ירושלים
איז געווען אַ הייליקע שטאָט ניט נאָר פֿאַר יידן, נאָר פֿאַר
קריסטן אויך. די מוחמדאנער האָבן פֿאַרכאַפט ארץ-ישראל.
ווען קריסטן האָבן געוואָלט קומען קיין ירושלים, וואו
קריסטוס איז געשטאַרבן, האָבן אַראַבער זיי ניט צוגע-
לאָזט. האָבן אַלע קריסטלעכע לענדער פֿון אייראָפּע זיך
פֿאַראייניקט צו פֿירן מלחמה מיט די מוחמדאנער און
צונעמען פֿון זיי ארץ-ישראל.

אין יאָר 1096 האָט דער פּויפּסט, דער פֿירער פֿון
די קריסטן, דערקלערט אַ הייליקע מלחמה. פֿון
פֿראַנקרייך, ענגלאַנד, דייטשלאַנד און איטאַליע האָבן זיך
קריסטן אָנגעשלאָסן אין אַן אַרמיי. זיי האָבן געטראָגן
רויטע קרייצן אויף זייערע קליידער און דעריבער האָט
מען זיי גערופֿן קרייצטרעגערס. די מלחמה האָט מען
גערופֿן קרייצצוג. רויבערס, גנבֿים און מענטשן וואָס האָבן
געוואָלט רייך ווערן זיינען אויך געוואָרן קרייצטרעגערס.

זיי האָבן ניט אַזוי געוואָלט באַפֿרייען ארץ-ישראל פֿון די
 מוחמדאָנער, ווי זיי האָבן געוואָלט רויבן, הרגנען און
 קריגן מער מאַכט.



קרייצטרעגערס

אַ סך, אַ סך פֿון דעם מין קריסטן האָבן זיך צונויפֿ-
 געקליבן. זיי זיינען געגאַנגען אויף ארץ-ישראל. אויפֿן
 וועג האָבן זיי געדאַרפֿט דורכגיין אַ סך שטעט וואו עס
 האָבן געוואוינט יידן. האָבן זיי געטראַכט: מיר פֿאַרן פֿירן
 מלחמה מיט ניט-קריסטן און צונעמען ביי זיי אַלץ וואָס
 זיי האָבן. צו וואָס דאַרפֿן מיר פֿאַרן אַזוי ווייט? דאָ

וואוינען אויך ניט-קריסטן. לאַמיר פֿריער בײַ זיי אַלץ
צונעמען. לאַמיר זיי פֿריער אויסהרגענען.

אַזוי האָבן זיי טאַקע געטאָן. ווען זיי זײַנען געקומען
אין אַ שטאָט וואו עס האָבן געוואוינט ייִדן, האָבן זיי
אָוועקגערויבט אַלץ וואָס ייִדן האָבן געהאַט. די ייִדן האָט
מען געזאָגט אַז זיי מוזן ווערן קריסטן. ווען ייִדן האָבן ניט
געוואָלט, האָט מען זיי געטייט. אין אַ צאָל שטעט האָבן ייִדן
געקעמפֿט מיט די קרייצטרעגערס. אָבער עס זײַנען געווען
צו ווייניק ייִדן און צו פֿיל קרייצטרעגערס. די קרייצטרע-
גערס האָבן אומעטום געזיגט און געטייט זייער אַ סך ייִדן.
עס זײַנען געווען בישאָפֿן און פֿרינצן וואָס האָבן באַהאַלטן
די ייִדן פֿון די קרייצטרעגערס. די ייִדן האָבן זיך געראַ-
טעוועט. געציילטע ייִדן האָבן זיך געראַטעוועט דורך דעם
וואָס זיי האָבן אָנגענומען דעם קריסטלעכן גלויבן. זיי זײַ-
נען אָבער צוריק געוואָרן ייִדן, ווען די קרייצטרעגערס
זײַנען אָוועק.

עס זײַנען געווען דריי גרויסע קרייצצוגן און נאָך
עטלעכע קלענערע. בײַ יעדן קרייצצוג האָבן ייִדן זייער
אַ סך געליטן. כּמעט אַלע ייִדן זײַנען געפֿליבן געטריי-
זייער גלויבן. אַ סך ייִדן זײַנען אומגעקומען אויף קידוש-

השם (געשטאָרבן פֿאַר זייער גלויבן). עס זיינען געווען
א סך פֿאלן, ווען יידן האָבן זיך אליין געטייט, כדי ניט
אַריינצופֿאלן אין די הענט פֿון די ווילדע קרייצטרעגערס
און מע זאָל זיי ניט צווינגען זיך צו שמדן. עס איז געווען
איינע פֿון די ערגסטע צייטן אין דער גאַנצער ייִדישער
געשיכטע.

perished
convert from

perecieron
convertirse

אומגעקומען
שמדן

נייע גרויסע צרות

די יידן וואָס זיינען געבליבן לעבן נאָך די
קרייצצוגן האָבן ווייטער געליטן. פֿריער, פֿאַר די קרייצ-
צוגן, האָט מען געלאָזט די יידן לעבן רואיק, ווייל מע האָט
זיי געדאַרפֿט. זיי זיינען געווען די סוחרים און די בעלי-
מלאכות אין די אייראָפּעאישע לענדער. נאָך די קרייצצוגן
האָט זיך דאָס לעבן אין אייראָפּע געביטן. קריסטן, וואָס
זיינען אַלעמאָל געבליבן אין זייערע אייגענע לענדער, האָבן
זיך באַקענט מיט דער וועלט. זיי האָבן אָנגעהויבן האַנד-
לען. זיי זיינען געוואָרן בעלי-מלאכות. זיי האָבן ניט געוואָלט
אַז יידן זאָלן קאָנקורירן מיט זיי. האָבן די קריסטן געמאַכט
שלעכטע געזעצן פֿאַר יידן. אַלע יידן אין אַ שטאָט מוזן
וואוינען צוזאַמען אין עטלעכע גאַסן פֿון שטאָט, באַזונדער

פֿון די קריסטן. אַרום די די גאַסן האָט מען אויפֿגעבויט אַ
וואַנט. אין וואַנט האָט מען אַרייַנגעשטעלט אַ טויער.
ביינאַכט האָט מען פֿאַרשלאָסן דעם טויער און ניט אַרויס-
געלאָזט די יידן. יידן האָבן בלויז געקענט אַרויסגיין מיט
דער דערלויבעניש פֿון הערשער. די גאַסן הינטער דער
וואַנט האָט מען גערופֿן געטאָ. יידן האָבן געמוזט וואוינען
אין געטאָס.

דאָס איז אַבער ניט געווען אַלץ. כדי קריסטן זאָלן
וויסן ווער עס איז אַ ייד, האָט מען געמאַכט אַ געזעץ אַז
יידן מוזן טראָגן אויף זיך אַ געלע לאַטע. אויב מע האָט
געכאַפט אַ יידן און ער האָט ניט געטראָגן קיין געלע לאַטע,
האָט מען אים באַשטראָפֿט. אין ענגלאַנד און שפּעטער אין
פֿראַנקרײַך, האָט מען אַרויסגעטריבן אַלע יידן און צוגע-
נומען זייערע הײַזער און פֿאַרמעגנס. עס איז געווען אַ
שרעקלעכע צײַט.

דאָך זײַנען יידן געפֿליבן יידן. זיי האָבן מער ניט
געטאָרט זײַן סוחרים. קריסטן האָבן מער ניט געקויפֿט בײַ
די ייִדישע בעלי-מלאכות. יידן האָבן ניט געטאָרט באַאַר-
בעטן לאַנד. אַבער יידן האָבן ווײַטער געלעבט. די רײַכע
סוחרים האָבן געבאַרגט קריסטן געלט און גערעכנט



דער ייד מיט דער
געלער לאטע



דער ייד מיט דעם
שפיצקן הוט

פראצענט. דאס איז געווען די איינציקע ארבעט וואס זיי
האבן געקענט טאן. די יידן זיינען געווען די ערשטע
באנקירן אין אייראפע. די ארעמע יידן האבן געהאנדלט
מיט פארשיידענע זאכן. א סך האבן געקויפט און פאר-
קויפט אלטע קליידער. דער גרעסטער טייל יידן אין
אייראפע איז געווען זייער, זייער ארעם.

די קריסטן וואָס האָבן פֿיינט געהאַט ייִדן זיינען נאָך
אָלץ ניט געווען צופֿרידן. מע האָט אויסגעטראַכט פֿאַר-
שיידענע ליגנס וועגן ייִדן. איין ליגן איז געווען, אז ייִדן
הרגענען קריסטן און ניצן זייער בלוט צו באַקן מצות אויף
פסח. ייִדן האָבן אַ סך געליטן פֿון דעם ליגן. ווען מע האָט
געפֿונען אַ טויט קריסטלעך קינד, האָט מען געזאָגט אז
ייִדן האָבן דאָס געטאָן. מע האָט אַרעסטירט די פֿירערס
פֿון די ייִדן אין אַזאַ שטאָט און זיי געטייט.

מע האָט אויסגעטראַכט נאָך אַ ליגן וועגן ייִדן. אין
1348 זיינען אַ סך מענטשן קראַנק געוואָרן פֿון אַ קראַנקייט
וואָס די קרייצטרעגערס האָבן אַריינגעבראַכט אין אייראָפּע.
די עפידעמיע האָט מען גערופֿן דער שוואַרצער טויט. זייער
אַ סך מענטשן זיינען געשטאָרבן פֿון דער קראַנקייט. ייִדן
זיינען אויך קראַנק געוואָרן, אָבער די קריסטן האָבן געזאָגט
אז ייִדן האָבן געבראַכט די קראַנקייט. זיי האָבן געזאָגט
אז ייִדן האָבן פֿאַרסמט די בריינעמער וואו מע האָט גענו-
מען וואַסער. מע האָט געטייט אַ סך ייִדן אין יענער צייט.

אין די דייטשישע לענדער וואו עס האָבן געלעבט
אַ סך ייִדן איז איצט געוואָרן אַזוי שווער צו לעבן, אז אַ
צאָל ייִדן האָבן געמוזט אַוועק קיין מזרח-אייראָפּע. דאָרט

האַבן זיי געקענט לעבן רואיק. דאָרט זײַנען נײַט געווען
 קיין קריסטלעכע סוחרים און קיין קריסטלעכע בעלי-
 מלאכות. דאָרט האָט מען געדאַרפֿט האָבן די ייִדן. זײַנען
 אַ סך ייִדן אוועק אַהין און אָנגעהויבן בויען אַ נײַעם ייִדישן
 צענטער.

to compete
 patch
 interest, percent
 wells

compiten
 parche
 por ciento
 pozos

קאָנקורירן
 לאַטע
 פּראָצענט
 ברינעמער



אַ וויפּיזע ציווישן רבנים און גלחים

די יידישע שפראך

אין די אלע לענדער פון מערב-אײראָפּע האָבן

א סך יידן געקענט העברעאיש. זיי האָבן אָבער נישט גע-
רעדט קיין העברעאיש. העברעאיש איז געווען די הייליקע
שפראך, לשון-קודש. אויף לשון-קודש האָט מען געדאוונט,
מע האָט געלערנט חומש און די געלערנטע האָבן געשריבן
ספרים אויף לשון-קודש. אין די לענדער וואו יידן האָבן
געוואוינט האָבן זיי גערעדט אויף דער שפראך פון דעם
לאַנד אָדער אַ ביסל אַנדערש ווי עס איז געווען די שפראך
פון לאַנד.

יידן זיינען געקומען אין די דייטשישע לענדער פון
פראַנקרייך און פון איטאַליע. האָבן זיי צווישן זיך גערעדט
די שפראך פון די לענדער. איצט האָבן זיי געדאַרפֿט זיך
אויסלערנען דאָס דייטש וואָס מע האָט דעמאָלט גערעדט.
אָבער יידן האָבן אַרויסגערעדט די ווערטער אַ ביסל אַנ-
דערש ווי די דייטשן. זיי האָבן אויך אַריינגעמישט ווערטער
פון זייערע פֿריערדיקע שפראַכן.

ווען יידן האָבן גערעדט צווישן זיך, האָבן זיי אויך
גערעדט וועגן זאַכן וואָס האָבן צו טאָן נאָר מיט יידן. זיי
האָבן גערעדט וועגן לערנען תורה, וועגן יידישע דינים.

זיי האָבן גערעדט וועגן יום-טובֿים, וועגן אלץ וואָס האָט צו
טאָן מיטן ייִדישן לעבן. די אַלע ווערטער האָבן זיי גע-
נומען פֿון העברעאיש.

אויף יעדער ייִדישער גאָס פֿון די דייטשישע
שטעט זיינען געווען ייִדן פֿון פֿאַרשיידענע ערטער אין
די דייטשישע לענדער. האָבן ייִדן אָנגעהויבן רעדן
אַנדערש ווי די דייטשן פֿון זייער אָרט. ייִדן האָבן געלעבט
אַפּגעטיילט פֿון ניט-ייִדן. איז געוואָרן ביי ייִדן אַן אַנדער
שפּראַך, איז געבוירן געוואָרן ייִדיש.

שפּעטער, ווען ייִדן זיינען אוועק אין די לענדער
פֿון מזרח-אייראָפּע, האָבן זיי מיטגענומען ייִדיש. אין מזרח-
אייראָפּע האָבן זיי אַריינגענומען ווערטער פֿון די מזרח-
אייראָפּעאישע שפּראַכן. ייִדיש איז געוואָרן נאָך מער
אַנדערש פֿון דייטש. ייִדיש איז געוואָרן די שפּראַך פֿון
אַלע ייִדן וואָס האָבן געלעבט אין די דייטשישע לענדער
און אין מזרח-אייראָפּע. ייִדיש איז געוואָרן די שפּראַך
פֿון אַלע אַשכּנזישע ייִדן.

ווי אזוי ייִדיש איז געוואָרן די שפּראַך פֿון מיליאָנען
ייִדן אין מזרח-אייראָפּע וועלן מיר לערנען שפּעטער. דער-
וויל לאָמיר זען וואָס עס איז ווייטער געשען מיט די ייִדן
אין שפּאַניע.

פראגעס

1. פון וואנען זינען יידן געקומען קיין מערב-
אייראפע?
2. ווי האט זיך יידן געלעבט אין די צייטן פון קארל
דעם גרויסן?
3. דערצייל וועגן צוויי וויכטיקע געזעצן וואס רבינו
גרשום האט געשאפן.
4. וואס האט רשי אויפגעטאן?
5. פארוואס איז די צייט פון די קרייצצוגן געווען
א שלעכטע צייט פאר יידן?
6. וואס מיינט קידוש-השם?
7. פון וואס האבן יידן געלעבט נאך די קרייצצוגן?
8. וואס פאר א ליגנס האט מען אויסגעטראכט
אויף יידן?
9. וואס הייסט לעבן אין א געטא?
10. ווי אזוי איז אויפגעקומען די יידישע שפראך?

פראכט וועגן דעם

1. דארטן וואו דאס קריסטנטום האט זיך פאר-
שפרייט איז פאר יידן שווערער געווארן דאס
לעבן. פארוואס איז עס געווען אזוי? פארוואס

האַבן די קריסטלעכע גלחים געזאָגט די הער-
 שערס, מע זאָל איינפֿירן געזעצן קעגן די יידן ?
 2. די קרייצצוגן האָבן געביטן דאָס לעבן אין איי-
 ראָפע. מע האָט געטראָגן בעסערע קליידער, מע
 האָט בעסער געגעסן. פֿאַרוואָס איז דאָס לעבן
 פֿון יידן געוואָרן ערגער ?
 3. רבינו גרשום און רשי האָבן געהאַלפֿן, אז יידן
 זאָלן בעסער קענען פֿאַרשטיין די אַלטע ייִדישע
 געזעצן און לעבן לויט זיי. פֿאַרוואָס איז דאָס
 געווען וויכטיק ?



מע צווינגט יידן צו הערן אַ שמד-דרשה

יידן אין דער קריסטלעכער שפאניע

יידן אין צפון-שפאניע

די מוחמדאנער האָבן קיינמאל נישט איינגענו-
מען גאנץ שפאניע. צפון-שפאניע איז געבליבן ביי די
קריסטן. יידן האָבן אויך געלעבט אין צפון-שפאניע.
פונקט אזוי ווי אין מוחמדאנישער שפאניע, האָט זיך די
יידן געלעבט גוט. עס זיינען אַפילו געווען יידישע מינים-
טאָרן ביי די קריסטלעכע קיניגן. יידן האָבן זיך פֿאַרנומען
מיט האַנדל און ערד-אַרבעט. זיי האָבן אויך געלערנט די
יידישע געזעצן.

יידישע געלערנטע האָבן איבערגעזעצט ביכער וועגן
וויסנשאַפֿט און מאַטעמאַטיק פֿון אַראַביש אויף לאַטיין. זיי
האָבן געבראַכט צו די קריסטלעכע פֿעלקער דאָס וויסן
פֿון יענער צייט. יידן זיינען געפֿאָרן צו יידן אין אַנדערע

לענדער פֿון אייראָפּע. האָבן זיי פֿאַרבונדן לאַנד מיט לאַנד.
 ייִדן האָבן געהאַלפֿן אַרייַנברענגען דאָס נייע וויסן אין
 אַזעלכע לענדער ווי פֿראַנקרײַך, איטאַליע און דײַטשלאַנד.
 אין יענע לענדער האָט מען ניט קיין סך געקענט און מע
 האָט ווייניק געלערנט. די ייִדן האָבן געהאַלפֿן פֿאַרשפּרייטן
 קולטור אין יענע לענדער. אַפֿילו די ציפֿערן וואָס מיר
 אלע ניצן, די אַראַבישע ציפֿערן, האָבן ייִדן אַרייַנגעבראַכט
 אין אייראָפּע.

די קריסטן אין שפּאַניע זײַנען געוואָרן שטאַרקער.
 זיי האָבן זיך פֿאַראייניקט. זיי האָבן אָנגעהויבן פֿירן מלחמה
 מיט די אַראַבער פֿון דרום. די אַראַבער זײַנען געווען צע-
 טיילט צווישן זיך. זיי האָבן אָנגעהויבן פֿאַרלירן מער
 און מער לאַנד פֿון שפּאַניע צו די קריסטן. די קריסטלעכע
 קיניגן זײַנען געווען גוט צו ייִדן.

די קאטאלישע קורד מוט אן צרות די יידן

די קיניגן האָבן אָבער ניט געקענט טאָן אַלץ
 וואָס זיי האָבן געוואָלט. די קריסטלעכע רעליגיע האָט
 געהאַט אַן אַרגאַניזאַציע. דער הויפט פֿון דער אַרגאַניז-
 זאַציע איז געווען דער פּויפּסט. ער האָט געלעבט אין
 רוים. אין יעדער לאַנד זײַנען געווען זײַנע מענטשן וואָס

האַבן געהיט די קריסטלעכע רעליגיע. זיי האָבן געהייסן קארדינאַלן. אונטער די קארדינאַלן זינען געווען די בישאָפֿן. אונטער די בישאָפֿן זינען געווען די גלחים און די מאָנאַכן. די גאַנצע אָרגאַניזאַציע רופֿט מען די קאַטאָלישע קירך.

די קירך איז כּסדר געאַרן שטאַרקער און וויכטיקער אין שפּאַניע. די גלחים און מאָנאַכן זינען ניט געווען צופֿרידן מיט דעם וואָס זיין לעבט זיך גוט אין לאַנד. זיי האָבן געוואָלט, אַז אַלע זיין זאָלן ווערן קריסטן, אַז אַלע זאָלן זיי פֿאַלגן. זיי זינען געגאַנגען אין די שטעט און גערעדט קעגן די יידן. די קריסטן פֿון די שטעט האָבן געזען אַז זיין האָבן שיינע הויזער און שיינע קליידער. זיי אליין זינען געווען אַרעם. זיי האָבן ניט געטראַכט, אַז זיין אַרבעטן שווער און גיבן ניט אויס זייער געלט אויף נאַרישקייטן. זיי האָבן זיך צוגעהערט צו די גלחים. אין 14טן יאָרהונדערט זינען קריסטן אָנגעפֿאַלן אין אַ צאָל שטעט אויף יידן. מע האָט געהרגעט יידן, צוגענומען זייער געלט און זייערע הויזער. יידן האָבן מורא געהאַט. אַ טייל יידן זינען געוואָרן קריסטן. אַזעלכע יידן האָט מען גערופֿן „נײַע קריסטן“.

די אנוסים

די „נייע קריסטן“ זינען ניט געוואָרן קיין אמתע קריסטן. דער גרעסטער טייל איז געבליבן ביים יידישן גלויבן. אין גאס, ווען מע האָט זיי געקענט זען, זינען זיי געווען קריסטן, אָבער אין דער היים זינען זיי געבליבן יידן. זיי פֿלעגן פֿייערן יידישע יום-טובֿים, היטן שבת און לערנען זייערע קינדער יידישקייט. זיי האָבן דאָס אָבער געדאַרפֿט טאָן ווען קיינער האָט ניט געזען.

די גלחים און קריסטן וואָס האָבן פֿינט געהאַט יידן זינען ניט געווען צופֿרידן מיט די „נייע קריסטן“. מע האָט זיי אָנגעהויבן רופֿן מאַראַנאַס, וואָס מיינט אויף שפּאַניש חזירים. מע האָט אָבער גארניט געקענט טאָן קעגן זיי. די הערשערס האָבן געדאַרפֿט האָבן די „נייע קריסטן“ צו פֿירן האַנדל, איינצומאַנען שטײערן, צו מאַכן געווער פֿאַר די אַרמײען וואָס האָבן זיך געשלאָגן מיט די אַראַבער. ניט אַלע יידן זינען געוואָרן נייע קריסטן. אין אַ טייל שטעט פֿון שפּאַניע האָבן יידן נאָך געקענט בלייבן יידן. די יידן האָבן גערופֿן די נייע קריסטן אנוסים, דאָס מיינט מענטשן וואָס מע האָט זיי געצוואונגען צו בײַטן זייער רעליגיע.

די אינקוויזיציע

די קריסטלעכע הערשערס האָבן געזיגט אין דער מלחמה מיט די אַראַבער. בלויז איין טייל פֿון שפּאַניע איז נאָך געבליבן בײַ די אַראַבער. צוויי גרויסע טיילן פֿון שפּאַניע האָבן זיך פֿאַראייניקט, ווען פֿערדינאַנד פֿון אַראַגאָן האָט חתונה געהאַט מיט איזאַבעלאַ פֿון קאַסטיליע. די קיניגין איזאַבעלאַ האָט פֿיינט געהאַט יידן. די קאַטילישע קירך האָט געהאַט אַן אַפטיילונג וואָס האָט ספּע-



מע פֿאַרברענט אַנזוסים


ציעל געזוכט קריסטן וואָס פֿאַלגן ניט די געזעצן פֿון דער
קירך. די אָפטיילונג האָט געהייסן אינקוויזיציע.

די גלחים האָבן געזאָגט דער קיניגין, זי זאל לאָזן
די אינקוויזיציע אויסגעפֿינען צי די אָנוסים זינען טאַקע
אמתע קריסטן. די קיניגין האָט געלאָזט די אינקוויזיציע
טאָן וואָס זי וויל.

די אינקוויזיציע האָט אָנגעהויבן אַרבעטן אין שפּאַניע.
זי האָט אָנגעזאָגט אַלע קריסטן אַז זיי זאלן זען וואָס די
אָנוסים טוען. אויב זיי וועלן זען אַז אַ געוועזענער ייד
פֿייערט אַ יידישן יום־טובֿ, אָדער טוט עפעס וואָס אַ ייד
דאַרף טאָן, זאלן זיי גלייך אָנזאָגן דער אינקוויזיציע.

די אינקוויזיציע איז געווען אַ געריכט. דאָס איז אָבער
געווען אַ שלעכט געריכט. ווען עמעצער איז געקומען פֿאַר
דעם געריכט, האָט מען אים געפֿרעגט, צי ער איז אַ גוטער
קריסט. אויב ער האָט געזאָגט ניין, האָט מען אים פֿאַר-
משפּט צום טויט דורך פֿאַרברענען. אויב ער האָט געזאָגט
יא, האָט מען אים שרעקלעך געפֿיניקט, אַזוי לאַנג ביז
דער מענטש האָט געזאָגט, אַז ווען קיינער זעט ניט איז
ער אַ ייד. האָבן אים די ריכטערס געפֿרעגט צי זיינע
פֿריינד זינען אויך געהיימע יידן. אויב ער האָט געזאָגט

ניין, האָט מען אים ווייטער געפֿיניקט. האָט ער שוין גע-
 זאָגט, אַז זײַנע פֿרײַנד זײַנען אויך נישט קיין אמתע קריסטן.
 מען האָט אים אָבער דאָך פֿאַרמשפּט פֿאַרברענט צו ווערן.
 מען האָט נישט געגלייבט אַז ער איז אַ געטרייער קריסט.
 מען האָט אים מיט גרויס פֿאַראַד פֿאַרברענט אין גאַס. אַ
 סך מענטשן זײַנען געקומען זען ווי די פֿאַרמשפּטע ברע-
 נען. די גלחים האָבן צוגענומען אַלץ וואָס דער פֿאַרברענ-
 טער האָט געהאַט. זיי האָבן גענומען זײַן געלט, זײַן הויז,
 זײַן לאַנד, אַלץ האָבן זיי צוגענומען.



מע פֿיניקט אַנוסן

אזוי זינען א סך אנוסים געשטארבן. אפילו אזעלכע
 וואס זינען טאקע געווארן אמתע קריסטן האט די אינ-
 קוויזיציע אויך געכאפט, געפיניקט און פארברענט. פאר
 די אנוסים איז דאס געווען א שרעקלעכע צייט. אבער
 וואס מער די אינקוויזיציע האט געפיניקט און פארברענט,
 אלץ מער האבן זיך די אנוסים געהאלטן ביי זייער יידיש-
 קייט. אין קעלערן און אין היילן פלעגן זיי פסח פראווען
 א סדר, שטילערהייט האבן זיי געדאוונט. זיי האבן גע-
 לערנט זייערע קינדער יידישקייט אין געהיים. ניט אלע
 אנוסים זינען געבליבן אין שפאניע. א טייל זינען אוועק
 אין איטאליע, צפון-אפריקע און פארטוגאל. דארט האבן
 זיי דערווייל געקענט לעבן רואיק.

פאר די יידן וואס זינען ניט געווארן קיין קריסטן
 איז די צייט אויך געווען א שלעכטע. גלחים פלעגן קומען
 אין די שולן און צווינגען יידן צו ווערן קריסטן. זיי פלעגן
 כאפן יידישע קינדער און זיי מאכן פאר קריסטן. זיי האבן
 געזאגט אז יידישע דאקטוירים הרגענען זייערע קריסט-
 לעכע פאציענטן. דאס לעבן פון יידן איז געווען שווער.
 דער פירער פון דער אינקוויזיציע איז געווען א שלעכטער
 גלח מיטן נאמען טארקוועמאדא. ער האט געוואלט אויס-

הרגענען אלע אַנוסים און ייִדן. ער איז געקומען צו דעם
 קיניג פֿערדינאַנד מיט אַ פּלאַן: זאָל מען אַרײַסטרייבן
 אלע ייִדן פֿון שפּאַניע און צונעמען אַלץ וואָס זיי האָבן.
 דער קיניג האָט וועגן דעם געטראַכט.

department, section condemned patients	sección condenaron pacientes	אָפּטיילונג פֿאַרמשפּט פּאַציענטן
--	------------------------------------	---

דאָן יצחק אַברבנאל

אין די שלעכטע צײַטן פֿאַר ייִדן אין שפּאַניע
 איז דער פֿינאַנץ-מיניסטער פֿון קיניג פֿערדינאַנד געווען
 אַ ייִד. דער ייִד האָט געהייסן יצחק אַברבנאל. יצחק איז
 געבוירן געוואָרן אין פֿאַרטוגאַל. זײַן זיידע איז אַנטלאָפֿן
 פֿון שפּאַניע, ווייל מע האָט אים געוואָלט מאַכן פֿאַר אַ
 קריסט. יצחקס טאַטע איז געווען אַ רײַכער און אַ קלוגער
 ייִד וואָס איז געווען דער הויפּט-מיניסטער פֿון דעם קיניג
 אין פֿאַרטוגאַל. יצחק האָט זיך גוט געלערנט. ער איז
 געוואָרן אַ גרויסער סוחר. ער איז געוואָרן זייער רײַך.
 ער האָט געלעבט אין פֿאַרטוגאַל און האָט געהאַלפֿן די
 ייִדן. ער האָט אויך געהאַלפֿן די ייִדן וואָס זײַנען אַנטלאָפֿן
 פֿון שפּאַניע, ווען די גלחים האָבן געצוואונגען ייִדן צו ווערן
 קריסטן.

דער קיניג פֿון פֿאַרטוגאַל האָט געפֿירט מלחמה.
 ער האָט די מלחמה פֿאַרלוירן. ער איז געווען אַלט און
 באַלד נאָך דער מלחמה איז ער געשטאָרבן. זײַן זון האָט
 געזאָגט, אַז אַלע די וואָס האָבן געגעבן עצות זײַן טאָטן
 זײַנען שולדיק אין דעם וואָס פֿאַרטוגאַל האָט פֿאַרלוירן,
 די מלחמה. ער האָט געשיקט נאָך זײַן טאָטנס עצה. ע-
 בערס. זײַ זײַנען געקומען אין פֿאַלאַץ. דאָרט האָט דער
 נײַער קיניג זײַ אַרעסטירט און זײַ געטײט. ער האָט צו-
 גענומען זײַערע הײַזער און געלט.

יחזק אַברבנאל איז געווען אײַנער פֿון דעם אַלטן
 קיניגס עצה-געבערס. אײַנמאַל איז צו אים געקומען אַ
 דינער פֿון דעם נײַעם קיניג און אים געבעטן קומען אין
 פֿאַלאַץ. אַברבנאל האָט זיך געזעצט אויף אַ פֿערד און
 געפֿאַרן אין פֿאַלאַץ. אויפֿן וועג האָט אים באַגעגנט אַ
 רײַטער. „גײַ ניט צום קיניג“ — האָט דער רײַטער געזאָגט,
 „ער וועט דיך טײַטן“. אַברבנאל איז צוריקגעקומען אין
 זײַן הײַז. ער האָט גיך פֿאַרקויפֿט זײַן פֿאַרמעגן. ער האָט
 גענומען זײַן משפּחה און איז אַוועק קײַן שפּאַניע.

אין שפּאַניע האָט אַברבנאל ווידער געפֿירט זײַנע
 געשעפֿטן. ער איז ווידער רײַך געוואָרן. מע האָט געוואוסט

אז ער איז זייער א גוטער געשעפטסמאן. אין יענע יארן
 פלעגן קריסטן כאפן יידן און זיי פארקויפן פאר שקלאפן.
 אברבנאל פלעגט פארן אין די שטעט וואו מע האט פאר-
 קויפט די יידישע שקלאפן. ער האט אויסגעקויפט די
 יידן, דערנאך האט ער זיי באפרייט. ער האט זיי געגעבן
 קליידער און געלט אויף צו לעבן.

דערוויל האט דער קיניג פערדינאנד פון שפאניע
 געדארפט געלט. די מלחמות מיט די אראבער האבן גע-
 קאסט א סך געלט. עס איז געווען שווער איינצומאנען
 שטייערן. ער האט געוואוסט, אז דאן יצחק איז א גרויסער
 עקספערט אין פֿינאנצן, האט ער אים ארויסגערופן צו זיך.
 ווען אברבנאל איז געקומען, האט דער קיניג צו אים גע-
 זאגט: — איך וויל, אז דו זאלסט ווערן מיין פֿינאנץ-מי-
 ניסטער. דו וועסט קענען איינמאנען די שטייערן, זען אז
 קיינער זאל ניט גנבענען, און פארזיכערן אז איך זאל
 האבן גענוג געלט. אברבנאל האט געטראכט, אז ער וועט
 איצט מער קענען העלפן יידן אין שפאניע. ער איז געווארן
 פֿינאנץ-מיניסטער און זייער גוט געפֿירט דעם קיניגס
 געשעפטן.

גירוש שפאניע

די קיניגין איזאבעלא האט געוואלט אז יידן זאלן ווערן קריסטן. זי האט געטראכט אז דער פלאן ארויסצוטרײַבן יידן פֿון שפאניע איז אַ גוטער. זי איז אוועק צום קיניג און געזאָגט: — „דו דאַרפֿסט געלט. די נײַט־גלייביקע יידן אין שפאניע האָבן אַ סך געלט. ווי אַ גוטער קריסט דאַרפֿסטו נײַט לאָזן אז יידן זאלן בלייבן אין דײַן לאַנד. אָדער זײ דאַרפֿן ווערן קריסטן, אָדער זײ מוזן אַרויס פֿון שפאניע. אויב מיר וועלן זײ אַרויסטרײַבן, וועסטו קענען צונעמען זייער געלט. די גלחים און די אינקוויזיציע וועלן זײַן צופֿרידן, ווייל זײ זײַנען מקנא די יידן. די רײכע קריסטן וועלן אויך זײַן צופֿרידן. טרײַב אַרויס די יידן פֿון שפאניע!“

דער קיניג האט געטראכט. זײַנע פֿרײַנד און די גלחים האָבן אים געזאָגט אז ער זאל דאָס טאָן. ענדלעך האט פֿערדינאַנד באַשלאָסן, ער וועט אַרויסטרײַבן אלע יידן פֿון שפאניע. אין שפאניע איז דעמאלט געווען אַ גרויסער יום־טובֿ. די קריסטן האָבן אַרויסגעטריבן די לעצטע אַראַבער פֿון שפאניע. איצט האט פֿערדינאַנד

געזאגט, אז אלע יידן וואס ווילן ניט ווערן קיין קריסטן
מוזן פארלאזן שפאניע אין פיר חדשים צייט.

ווען דאן אברפנאל האט געהערט וועגן דעם, איז ער
צוזאמען מיט אן אנדער ייד געקומען צום קיניג. ער האט
אים געזאגט, אז יידן וועלן אים געבן א סך גאלד, אויב
מע וועט זיי לאזן בלייבן אין שפאניע. דער קיניג האט שוין
געוואלט נעמען דאס גאלד. עס איז אבער אריינגעקומען
טארקוועמאדא און געזאגט: „פאר גאלד ווילסטו לאזן, אז
ניט-קריסטן זאלן לעבן אין דעם קריסטלעכן לאנד שפאניע?
דו ביסט א פאררעטער צו דיין רעליגיע“. דער קיניג האט
זיך דערשראקן. ער האט דאס גאלד ניט גענומען. דאס
שלעכטע געזעץ איז געבליבן.

יידן האבן אנגעהויבן פארלאזן שפאניע. קיין גאלד
און טייערע שטיינער האבן זיי ניט געקענט מיטנעמען.
אן געלט, אן זאכן, זינען זיי אוועק פון דעם לאנד וואו
זיי האבן הונדערטער יארן געלעבט. מע האט זיי ארויס-
געטריבן פון דעם לאנד וואס זיי האבן רייך געמאכט מיט
געלט און וויסן. יידן האבן געשווארן אז זיי וועלן קיינמאל
מער ניט קומען צוריק אין שפאניע.

יידן זינען אוועק אין פארשיידענע לענדער. א סך



טארקוועמאדא און פֿערדינאנד

זײַנען אומגעקומען אויף די וועגן. פֿיראַטן האָבן געכאַפּט
א סך יידן און פֿאַרקויפֿט פֿאַר שקלאַפֿן. א סך זײַנען גע-
שטאַרבן פֿון הונגער. די יידן וואָס זײַנען געקומען אין
פֿאַרטוגאַל האָבן א קורצע צײַט געקענט לעבן רואיק.
אַבער באַלד איז די אינקוויזיציע געקומען אין פֿאַרטוגאַל
און יידן האָבן פֿון דאָרטן אויך געמוזט אַנטלויפֿן. אַנדערע
יידן זײַנען געפֿאַרן קיין האַלאַנד, וואו מע האָט זיי גוט
אויפֿגענומען. נאָך אַנדערע זײַנען אַוועק אין טערקיי,
גריכנלאַנד, צפֿון-אַפֿריקע און איטאַליע. דאָן יצחק אַברבנאל
האָט געקענט בלייבן אין שפּאַניע. ער האָט עס אַבער נישט
געטאָן. ער און זײַן משפּחה זײַנען אַוועק קיין איטאַליע.

דער לעצטער טאג צו פֿאַרלאָזן שפּאַניע איז געווען
 תשעה-באָב. דאָס איז געווען אין יאָר 1492. אין שפּאַניע
 זינען מער קיין יידן ניט געבליבן. זיי זינען געווען צע-
 שפּרייט אין פֿאַרשיידענע לענדער. דאָס וואָס זיי האָבן
 געשריבן און געטראַכט איז אַבער יאָ געבליבן. אַלע יידן
 ווייסן אַז די שפּאַנישע, אָדער ווי מע רופֿט זיי ספּרדישע
 יידן, האָבן אַ סך געטאָן אַז יידן זאלן בלייבן אַ פֿאַלק.

קאַלומבוס און די יידן

אין טאָג נאָך תשעה-באָב, ווען מע האָט
 אַרויסגעטריבן די יידן פֿון שפּאַניע, זינען דריי שיפֿן
 אַרויסגעפֿאַרן פֿון יענעם לאַנד. דאָס זינען געווען די שיפֿן
 פֿון קריסטאָפֿאָראַ קאַלומבוס. איר ווייסט אַלע מעשות ווי
 אזוי קאַלומבוס האָט אַנטדעקט אַמעריקע. ווייסט איר
 אַבער אַז יידן האָבן געשפּילט אַ גרויסע ראָלע אין קאָ-
 לאַמבוסעס רייזע ?

יידן האָבן אַ סך געהאַלפֿן קאַלומבוסן. קאַלומבוס
 איז ניט געווען דער ערשטער וואָס האָט געמיינט אַז די
 ערד איז רונד. עס איז געווען אַ ייד מיטן נאָמען יהודה
 קרעסקעס וואָס האָט געצייכנט מאַפעס. מע האָט אים גע-
 רופֿן דער מאַפע-ייד. פֿון זיינע מאַפעס האָט זיך קאַלומבוס

געלערנט. עס איז געווען אן אנדער ייד מיטן נאמען
אברהם זאקוטאָ. זאקוטאָ האָט געמאַכט אן אינסטרומענט.
מיט דעם אינסטרומענט וואָס האָט געהייסן אן אַסטראָלאָב
האָט מען געקענט וויסן וואו מען איז אויפֿן ים. אַז מע האָט
דורך אים געקוקט אויף די שטערן האָט מען געקענט וויסן
ווי ווייט מען איז אין צפֿון אָדער אין דרום. אָן דעם אינ-
סטרומענט וואָלט קאלומבוס נישט געקענט פֿאַרן אַזוי ווייט.
עס זיינען איצט דאָ גרויסע געלערנטע וואָס זאָגן אַז
קאלומבוס אליין האָט אויך געשטאַמט פֿון יידן.



קרעסקעס מאַפע

נישט אינאָפּגעלאָסן טײַערע שטײנער, נאָר ייִדיש געלט
 האָט געהאַלפֿן קאַלומבוסן. דאָן יצחק אַברבנאל האָט
 געזאָגט דעם קיניג, אז ער דאַרף לאָזן קאַלומבוסן פֿאַרן.
 ער האָט אויך געגעבן געלט פֿאַר די שיפֿן און אַנדערע
 זאַכן וואָס קאַלומבוס האָט געדאַרפֿט פֿאַר זײַן רײזע. צוויי
 אַנוסים לואיס סאַנטאַנגעל און גבֿריאל סאַנטשעז האָבן
 אים אויך געגעבן געלט. צווישן די וואָס זײַנען געפֿאַרן
 מיט קאַלומבוסן זײַנען געווען זעקס אַנוסים. צווישן זיי איז
 געווען לואיס דע-טאַרעס וואָס האָט געקענט אַ סך שפּראַכן.
 אים האָט מען מיטגענומען צו רעדן מיט די מענטשן פֿון
 אינדיע. ווען דע-טאַרעס איז געקומען קיין אַמעריקע,
 האָט ער געזען ווי די אינדיאַנער רייכערן. ער האָט מיט-
 גענומען טאַבעק מיט זיך. ווען ער איז צוריקגעקומען אין
 שפּאַניע, האָט ער גערייכערט דעם טאַבעק. גאַנץ אייראָפּע
 האָט אָנגעהויבן צו רייכערן. שפּעטער איז דע-טאַרעס
 צוריקגעפֿאַרן קיין אַמעריקע און געמאַכט דאָרטן אַ טא-
 בעק-פּלאַנטאַציע.


יידן קומען קיין אַמעריקע

ײִדן מע האָט אַרויסגעטריבן די יידן פֿון
 שפּאַניע, זײַנען נאָך געבליבן אַנוסים אין לאַנד. אַ טייל

Tabl ^e ecliptic ^{is} luminari ^{um} et p ^{ri} mo de sole									
annu ^{us} annorum	nomina mensium	die ^{bus}	digiti	seria	hore	minu ^{ta}	finis ecliptic ^{is}		
							hore	minu ^{ta}	
1499	octob ^r	10	9	5	0	0	1	20	
1500	septemb ^r	30	8	6	17	28	10	12	
1501	Julii	20	3	2	1	49	3	3	
1502	martii	7	4	1	23	49	1	9	
1503	Junii	7	10	2	16	22	10	17	
1504	Januari	23	9	2	3	12	4	6	
Tabla de ecliptic ^{is} lune									
1499	septemb ^r	14	17	1	17	5	2	33	
1500	Januari	18	17	4	3	50	7	18	
1501	novemb ^r	5	13	5	10	17	13	30	
1502	mai	2	10	1	15	33	10	6	
1503	octob ^r	15	14	7	10	15	12	9	
1504	februari	20	16	7	10	47	14	13	
1505	aug ^{us}	14	15	5	5	42	9	6	
1506	Junii	12	23	2	15	21	19	0	
1507	Junii	2	7	7	9	29	2	3	
1508	octob ^r	6	13	2	9	11	2	20	
1509	Januari	29	10	2	16	20	16	3	
1510	Januari	10	15	7	5	0	6	42	
1511	Julii	13	14	1	10	0	12	30	
1512	novemb ^r	6	20	1	5	50	6	48	
1513	septemb ^r	5	15	6	11	22	12	4	
1514	martii	1	17	1	7	30	9	14	

אלמאנאך

פון די אנוסים האָבן געוואָלט צוריק ווערן נישט קיין באַ-
האלטענע יידן. ווען שפּאַניע האָט שוין געהאַט קאַלאָניעס
אין דרום-אַמעריקע, זיינען די אנוסים געפאָרן אַהין און
מער זיך נישט באַהאַלטן ווי יידן. אַ קורצע צייט האָט זיך
זיי געלעבט גוט. באַלד זיינען אַבער געקומען די גלחים
פון דער אינקוויזיציע. מע האָט אָנגעהויבן פּיניקן די יידן.
זיי האָבן געמוזט אַנטלויפֿן אָדער צוריק ווערן קריסטן.
מע האָט אַ צאָל יידן פאַרברענט.



אסטראלאב

שפאניע איז ניט געווען דאס איינציקע לאנד וואס
האט געהאט קאלאניעס אין אמעריקע. אין בראזיל איז
געווען א קאלאניע פון פארטוגאל. דארט איז אויך געווען
א קאלאניע פון האלאנד. די קאלאניע פון האלאנד האט
געהייסן רעסיפּע. האלאנד איז געווען גוט צו יידן. זיינען
יידן פון האלאנד געקומען אין רעסיפּע. דארט זיינען אויך

געקומען יידן וואָס זיינען אַנטלאָפֿן פֿון די שפּאַנישע און
פֿאַרטוגעזישע קאַלאָניעס.

עס איז געוואָרן אַ מלחמה צווישן האַלאַנד און פֿאַר-
טוגאַל. די פֿאַרטוגעזער אין בראַזיל זיינען אָנגעפֿאַלן
אויף דער שטאַט. די יידן פֿון רעסיפֿע האָבן געוואוסט
אַז אויב האַלאַנד וועט פֿאַרלירן די מלחמה, וועלן יידן
אַרײַנפֿאַלן אין די הענט פֿון דער אינקוויזיציע. יידן
האָבן העלדיש געקעמפֿט צוזאַמען מיט די האַלענדער. די
מלחמה האָט לאַנג געדויערט. צום סוף האָט פֿאַרטוגאַל
געוואונען. די האַלענדער האָבן געמוזט אָפּגעבן רעסיפֿע
צו פֿאַרטוגאַל. איידער זיי האָבן געמאַכט שלום, האָבן די
האַלענדער געזאָגט, אַז פֿאַרטוגעזער מוזן לאָזן יידן אוועק-
פֿאַרן פֿון רעסיפֿע. די פֿאַרטוגעזער האָבן צוגעזאָגט, אַז
זיי וועלן לאָזן די יידן אוועקפֿאַרן בשלום. אַזוי איז געווען.
די יידן האָבן פֿאַרלאָזט רעסיפֿע אין 1654.

יידן קומען אין ניו־יאָרק

דער גרעסטער טייל יידן וואָס האָבן פֿאַר-
לאָזט רעסיפֿע זיינען געפֿאַרן קיין האַלאַנד. איין גרופּע איז
אַבער אוועק גיט קיין אייראָפּע, נאָר אין אַן אַנדער האַלענ-
דישער קאַלאָניע, אין נײַ־אַמסטערדאַם. איר ווייסט דאָך

זיכער אז די קליינע קאלאניע ניי-אמסטערדאם איז גע-
ווארן די גרויסע שטאט ניו-יארק.

די גרופע וואס איז געפארן אין ניי-אמסטערדאם
האט געהאט 23 מענער, פרויען און קינדער. די דריי און
צוואנציק האבן זיך אויפגעזעצט אויף א שיף. ווען די
שיף איז אפגעפארן עטלעכע טעג, זיינען פיראטן אנגע-
פאלן אויף איר. די פיראטן האבן צוגענומען די שיף ביי איר
קאפיטאן. די 23 יידן האט מען אראפגעלאזט אויף אן
אינדזל.

זיינען די יידן געשטאנען אויף דעם אינדזל און
געטראכט, אז אין א פאר טעג ארום וועלן זיי ניט האבן
וואס צו עסן, און זיי וועלן שטארבן פון הונגער. פלוצעם
האט א קינד דערזען א שיף. די שיף איז צוגעקומען צום
אינדזל. די יידן האבן זיך געפרייט. דאס איז געווען א
פראנצייזישע שיף. דער קאפיטאן האט געזאגט אז ער
וועט פירן די יידן קיין ניי-אמסטערדאם. זיי דארפן אים
אבער באצאלן פאר דער רייזע. די יידן האבן קיין געלט
ניט געהאט. די פיראטן האבן ביי זיי אלץ צוגענומען. זיי
האבן געזאגט דעם קאפיטאן, אז ווען זיי וועלן קומען אין
ניי-אמסטערדאם, וועלן זיי קריגן געלט ביי אנדערע יידן

און אים באַצאלן. דער קאַפּיטאַן האָט זיי גענומען אויף זיין
שיף און געפֿאַרן קיין נײַ-אַמסטערדאַם.

אין נײַ-אַמסטערדאַם איז דעמאָלט פּיטער סטיווע-
סאַנט געווען דער גובערנאַטאָר. ער האָט פֿינט געהאַט
יידן. אין דער קאַלאָניע זיינען קיין יידן נישט געווען. ווען
די פֿראַנצייזישע שיף איז אָנגעקומען אין נײַ-אַמסטער-
דאַם, האָט פּיטער סטיוועסאַנט נישט געוואָלט אַרײַנלאָזן
די יידן. דער פֿראַנצייזישער קאַפּיטאַן האָט נישט געוואָלט
אַראָפּלאָזן די יידן פֿון שיף, ווייל זיי האָבן אים נישט באַ-
צאלט.

אַ טאָג פֿאַר דעם ווי די יידן פֿון רעסיפּע זיינען
אָנגקומען, איז פֿון האַלאַנד געקומען אַן אַנדער ייד. דער
ייד האָט געהייסן יעקבֿ בר שמשון. יעקבֿ האָט געהערט
וועגן די 23 יידן. ער האָט געשריבן אַ בריוו צו יידן אין
האַלאַנד. די יידן אין האַלאַנד זיינען געווען צווישן די וואָס
האָבן געגעבן געלט צו שאַפֿן די קאַלאָניע אין נײַ-אַמ-
סטערדאַם. מע האָט פֿון האַלאַנד גלייך געשריבן אַ בריוו
צו פּיטער סטיוועסאַנט. מע האָט אים געהייסן אַרײַנ-
לאָזן די יידן. פֿון האַלאַנד איז אויך אָנגעקומען געלט צו
באַצאלן דעם פֿראַנצייזישן קאַפּיטאַן. די יידן זיינען אַראָפּ

פֿון שיף. זיי האָבן זיך באַזעצט אין שטאָט. זיי האָבן גע-
האַנדלט מיט די אינדיאַנער. אַזוי זינען די ערשטע יידן
געקומען אין די פֿאַראייניקטע שטאַטן. דאָס איז געווען
מער ווי מיט 300 יאָר צוריק.



קאלומביס פֿאַרט אָפּ

ווען עס איז אונטערגעגאַנגען דער יידישער צענטער
אין ארץ-ישראל, איז בַּל געוואָרן דער גרויסער יידישער
צענטער. ווען דער יידישער צענטער אין בַּל איז גע-
וואָרן שוואַך, איז דער יידישער צענטער אין שפּאַניע גע-
וואָרן שטאַרק. ווען אין שפּאַניע זינען מער ניט געווען

קײן ייִדן, זײַנען ייִדן געקומען קײן אמעריקע און אַנגע-
הויבן בויען אַ גוים ייִדישן צענטער. אזוי איז אלעמאַל
געווען בײַ ייִדן. דאָס פֿאַלק איז אלעמאַל געבליבן לעבן.
ווי אזוי ייִדן אין אמעריקע האָבן געלעבט און וואָס
עס איז געטען אין אייראָפּע שפּעטער, וועלן מיר לערנען
אין אַן אנדער ביכל. דערווייל געדענקט וואָס איר האָט
געלערנט און זײַט גוטע ייִדישע קינדער.

פֿראַגעס

1. ווער זײַנען געווען די אַנטיסעמיטן?
2. וואָס האָט געטאָן די אינקוויזיציע?
3. ווער איז געווען דאָן יצחק אַברבנאל?
4. פֿאַרוואָס האָט מען אַרויסגעטריבן די ייִדן פֿון
שפּאַניע?
5. ווי אזוי האָבן ייִדן געהאַלטן קאַלימבוסן?
7. ווי אזוי זײַנען די ערשטע ייִדן געקומען אין ניו-
יאָרק?

טראַכט וועגן דעם

1. ייִדן האָבן געהאַלטן, אז שפּאַניע זאָל ווערן
שטאַרק אין פֿאַרשפּרייט אין לאַנד מער וויסן.
האָבן עס נישט-ייִדן פֿאַרשטאַנען? ווי האָט מען

אָפּגעצאָלט די יידן פֿאַר זיין געטריי דעם לאַנד

הונדערטער יאָרן ?

2. ווען מע האָט געצוואונגען יידן אין שפּאַניע צו

ווערן קריסטן, האָבן אַ סך יידן דאָס געטאָן. אין

מערב־אייראָפּע האָט מען אַ סך יידן געטייט,

ווייל זיי האָבן ניט געוואָלט ווערן קריסטן. אָבער

אין מערב־אייראָפּע זיינען ניט געווען קיין „נייע

קריסטן". האָבן די שפּאַנישע יידן ריכטיק געטאָן?

3. אַמאָל זיינען קריסטן געווען שלעכט צו יידן. ווי

איז איצט אין אייער לאַנד ?

א.

pushed away
supported
interpreted
cleaned up
hold out
interpretations
by heart
stopped
collected
revolt
perished
riots, unrest
unclean
surrender
treasure
great grandchildren
to make friends, to make peace with
translation
translate
divided, separated
collected
established
empire
position, office
prepared
current era
department, section
drove out
get out, extort
coffin

אָוועקגעשטופט
אויסגעהאַלטן
אויסגעטוישט
אויסגערייניקט
אויסהאַלטן
אויסטייטשונגען
אויסגווייניק
אויפֿגעהערט
אויפֿגעזאַמלט
אויפֿשטאַנד
אומגעקומען
אומרוען
אומריין
אונטערגעבן זיך
אוצר
אוראייניקלעך
איבערבעטן
איבערזעצונג
איבערזעצן
אנינגעטיילט
אנינגעמאַנט
אנינגעשטעלט
אימפעריע
אַמט
אַנגעגרייט
איצטיקע צייטרעכענונג
אַפטיילונג
אַרויסגעטריבן
אַרויסקריגן
אַרון

ב.

to meet
to bury
settled
decorated
ordered
fortified
accused
appointed
decide
library
gradually
pages
wells

באגעגענען
באגראבן
באזעצט
באפּוצט
באפֿוילן
באַפֿעסטיקט
באַשולדיקט
באַשטימט
באַשטימען
ביבליאָטעק
ביסלעכונז
בלעטער
בריינעמער

shore
in peace

ברעג
בשלום

ג

law or decree bad for Jews
Christian priest
Garden of Eden, heaven
bowed
prayers
prayed
patience
oppressed
secretly
mixed into
ruled, reigned
made a bet
annointed
suffered
tortured
captivity
forced
court
moved
happened
fed
greet, give regards to

גזירה, גזירות
גלח
גן-עדן
געבוקט
געבעטן
געדאוונט
געדולד
געדריקט
געהיים
געמישט
געהערשט
געוועט
געזאלבטער
געליטן
געפייניקט
געפאנגענשאפט
געצוואונגען
גערײכט
גערירט
געשען
געשפניזט
גריסן

ד

pray
pierce
religious law, laws
serve, worship
servant
philosophers, thinkers
educate, bring up

דאווענען
דירכשטעכן
דין, דינים
דינען
דינער
דענקערס
דערצייען

ה

trade
hope
traders, merchants
ruler
rule
the villain

האנדל
האפענונג
הענדלערס
הערשער
הערשאפט
הרשע

ו

guard
knowledge

וואך
וויסן

housewarming	ח	חנוכת-הבית
destroy	י	חרב מאבן
century	כ	יאהונדערט
vessels, instruments	ל	כלים
situation, condition		לאגע
patch		לאטע
landowners		לאנד-באזיצערס
funeral	מ	לוויה
power		מאכט
brave		מוטיק
Mediterranean Sea		מיטלענדישער ים
opinion, opinions		מיינונג, מיינוגען
oral		מינדלעך
mix		מישן
custom, customs		מנהג, מנהגים
to judge	נ	משפטן
imitated		ואכגעמאכט
Eternal Light		נר תמיד
prince, leader, ruler		נשיא
not allowed	ס	ניט געטאָרט
statues		סטאַטועס
carpenter		סטאַלער
danger		סכנה
poison		סם
religious book		ספר
scrolls of the law	פ	ספר-תורה
patients		פאציענטן
farmers		פויערס
purple		פירפיר
interest, percent	ס	פראצענט
obey		פאלגן
faint, pass out		פאלן אין חלשות
criminals		פארברעכערס
compared		פארגליכן
earned		פארדינט
got dizzy		פארדרייט דער קאפ

assembly	פֿאַרזאַמלונג
to fall in love	פֿאַרליבן זיך
property, fortune	פֿאַרמעגן
condemned	פֿאַרמשפּט
traitor	פֿאַררעטער
spoil	פֿאַרשטערן
celebrate	פֿאַנערן
to plant	פֿלאַנצן
fortress	פֿעסטונג
ז	
additions	צוגאַבן
prepare	צוגרייטן
force	צווינגען
collected, gathered	צוזאַמענגענומען
put together, compiled	צוזאַמענגעשטעלט
adapt	צופאַסן
defeated	צעשלאָגן
ק	
to compete	קאָנקורירן
Holy of Holies	קדש־קדשים
church	קירך
cellar	קעלער
Charlemagne	קאַרל דער גרויסער
store	קראַם
sacrifice	קרבן
jug	קריגעלע
cross	קריץ
ר	
save	ראַטעווען
cleanliness	ריינקייט
government	רעגירונג
ש	
lap	שוים
guilty	שולדיק
proud	שטאַלק
parts	שטעלן
plates	שיסלען
convert from Judaism	שמדן
slaughter, kill	שעכטן
proverbs	שפּריכווערטער
ת	
oral law	תורה שבעל־פה

